

காலைக்கதிர்

Kalāikkathir

வியூயல் 02 வள்ளுவர் ஆண்டு 2049 பங்குனி 10 சனிக்கிழமை 24.03.2018 கதிர் 139

கடன் பொறுப்பு முகாமைச் சட்டம் நிறைவேற்றம்!

கொழும்பு, மார்ச் 24 அரசின் தேவைகளுக்கு ஏற்ப உள் நாட்டிலும் வெளிநாடுகளிலும் கடன்களைப் பெறுவதற்கு வசதியாகக் கொண்டுவரப்பட்ட கடன் பொறுப்பு முகாமைத்துவச் சட்டவரைவு நாடாளுமன்றில் நேற்றுத் திருத்தங்களுடன் நிறைவேற்றம் **பக்கம் 18 >>>**

ஆர்னோல்ட் அல்லாத மேயரை ஆதரிப்பதற்கு எம்.பி.டி.பி. தயார்



டக்ளஸ் எம்.பி. அறிவிப்பு

யாழ்ப்பாணம், மார்ச் 24 “யாழ். மாநகரசபையின் முதல்வர் பதவிக்கு தமிழ்த் தேசியக் கூட்டமைப்பு முன்நிறுத்தியுள்ள இ. ஆர்னோல்ட் அல்லாத ஒரு வேட்பாளரை ஈழமக்கள் ஜனநாயகக் கட்சி ஆதரிக்கும். அவருக்குப்பதிலாக பிற்தொருவரை கூட்டமைப்புத் தலைமை தனது வேட்பாளராக முன்நிறுத்த முற்படுமானால் அதனையும் சாதகமாகப் பரிசீலிக்கத் தயார்”
- இவ்வாறு ஈ.பி.டி.பி.யின் செயலாளர் நாயகமும் எம்.பி.யுமான டக்ளஸ் தேவானந்தா நேற்றிரவு காலைக் கதிருக்குத் தெரிவித்தார். **பக்கம் 03 >>>**

பதவி துறந்தார் ரணிலின் செயலர்



கொழும்பு, மார்ச் 24 பிரதமர் ரணில் விக்கிரமசிங்கவின் பிரேர்த்தையேகச் செயலாளரும் ஐக்கிய தேசியக் கட்சியின் தொடர்பாடல் பணிப்பாளருமான சுதத் சந்திரசேகர தனது பதவிகளிலிருந்து நேற்று விலகினார். ஐக்கிய தேசியக் கட்சியினதும் தலைவர் ரணில் விக்கிரமசிங்கவின் துறப்பு செயற்பாடுகள் குறித்து 6 பக்கங்கள் கொண்ட தனது பதவி விலகல் கடிதத்தில் அவர் விளக்கியுள்ளார். ஐக்கிய தேசியக் கட்சியின் செயற்பாடுகளில் அதிருப்தி கொண்டே பதவி விலகும் முடிவை **பக்கம் 18 >>>**

ஜனாதிபதி ஊடகப் பிரிவு வெளியிட்ட செய்தி பொய்

அருட்தந்தை சக்திவேல் பதில்
யாழ்ப்பாணம், மார்ச் 24 ஜனாதிபதி மைத்திரி பால சிறிசேன கடந்த 19ஆம் திகதி யாழ்ப்புனித பத்திரிசியார் கல்லூரி தொழில் நுட்ப ஆய்வு கூடத் திறப்புவிழாவுக்கு வந்தபோது காணாமற் போனோரின் உறவினர் **பக்கம் 18 >>>**

எந்தக் கட்சி ஆட்சி அமைத்தாலும் வரவேற்கின்றோம்

யாழ் வணிகர் கழகம் அறிக்கை
யாழ்ப்பாணம், மார்ச் 24 எந்தக் கட்சி ஆட்சி அமைத்தாலும் நாம் அதைவரவேற்கின்றோம். ஆனால் ஆட்சி அமைக்கும் **பக்கம் 03 >>>**

தெற்கில் ஓங்குகின்றது மஹிந்த தரப்பின் கை!

கொழும்பு, மார்ச் 24 உள்ளூராட்சிச் சபைகளில் ஆட்சியமைக்கும் செயற்பாடுகள் கூடுபிடித்துள்ள நிலையில், தெற்கில் உள்ள சபைகளில் ஆட்சியமைப்பதில் மஹிந்த ராஜபக்ஷவின் ஸ்ரீலங்கா காலி, நீர்கொழும்பு மாநகர சபைகளில் ஸ்ரீலங்கா பொதுஜன பெரமுன ஆட்சி பொதுஜன பெரமுன தீவிரம் காட்டி வருகிறது. அங்கு ஐ.தே.க. அதிக ஆசனங்களைக் கைப்பற்றிய **பக்கம் 18 >>>**

சுதாகரனுக்கு பொதுமன்னிப்பு; எம்.பிக்களிடமும் கையெழுத்து

செல்வம் எம்.பி. தலைமையில்
கொழும்பு, மார்ச் 24 ஆயுள் தண்டனை விதிக்கப்பட்ட தமிழ் அரசியல் கைதியான கிளிநொச்சியைச் சேர்ந்த ஆனந்த சுதாகரனைப் பொது மன்னிப்பு வழங்கி விடுதலை செய்ய வலியுறுத்தித் தமிழ் பேசும் நாடாளுமன்ற உறுப்பினர்களிடம் கையெழுத்துப் பெற்று ஜனாதிபதி மைத் **பக்கம் 18 >>>**

முஜிபுர் ரஹ்மானுக்கு கொலை அச்சுறுத்தல்!

கொழும்பு, மார்ச் 24 ஐக்கிய தேசியக் கட்சியின் கொழும்பு மாவட்ட நாடாளுமன்ற உறுப்பினர் முஜிபுர் ரஹ்மானுக்குக் கொலை அச்சுறுத்தல் விடுக்கப்பட்டுள்ளது எனக் குற்றப்படுலனாய்வுத் திணைக்களத்தில் முறைப்பாடு செய்யப்பட்டுள்ளது. **பக்கம் 18 >>>**

ஆயுதப் பாவனையைக் குறைக்க இலங்கைக்கு அமெரிக்கா பயிற்சி

கொழும்பு, மார்ச் 24 ஆயுதங்கள் பயன்பாட்டைக் குறைப்பது தொடர்பில் இலங்கைக்குப் பயிற்சி வழங்க அமெரிக்கா தீர்மானித்துள்ளது. இதற்காக 22 இலங்கையர்களுக்கு அமெரிக்கத் தூதரகத்தினால் பயிற்சி **பக்கம் 03 >>>**

பாக். குடியரசுத் தினத்தில் மைத்திரிபால பிரதம அகிதி



இஸ்லாமாபாத், மார்ச் 24 பாகிஸ்தானின் தலைநகரான இஸ்லாமாபாத்தில் மிகவும் கோலாகலமாக இடம்பெற்ற குடியரசுத் தின விழாவில் பிரதம அகிதியாக இலங்கை ஜனாதிபதி மைத்திரிபால சிறிசேன நேற்றுப் **பக்கம் 18 >>>**

விலகவேண்டும் ரணில்!

ஐ.தே.கவைப் பாதுகாக்கும் அமைப்பினர் விடாப்பிடி
கொழும்பு, மார்ச் 24 இளைஞர்களுக்கு இடங்கொடுத்துவிட்டுப் பிரதமர் ரணில் விக்கிரமசிங்க கட்சித் தலைமையிலிருந்து விலகவேண்டும் என ஐக்கிய தேசியக் கட்சியைப் பாதுகாக்கும் தேசிய அமைப்பு கோரிக்கை **பக்கம் 18 >>>**

வி து ரகசியம் அல்ல!
அரசியல் விமர்சகர் ஒருவர் நேற்றிரவு தொலைபேசி அழைப்பு எடுத்தார். நியாயமான கேள்வி ஒன்றை எழுப்பினார். அதனை உங்களுடன் பகிர்ந்து கொள்வது பொருத்தமானது என நினைகிறேன். **பக்கம் 03 >>>**

ராணுவ உடையில் பொன்சேகா நாடாளுமன்றத்துக்கு வரலாமா?

கொழும்பு, மார்ச் 24 பார்த்து தாம் அறிவிப்பார் எனச் சபாநாயகர் கரு ஜயகூரிய தெரிவித்தார். நாடாளுமன்றத்தில் நேற்று வாய்மூல விடைக்கு வர முடியுமா என்பது தொடர்பில் ஆராய்ந்து **பக்கம் 18 >>>**

பஸ்ஸுக்காகக் காத்திருந்த இளைஞருக்கு கத்திக்குத்து

சாவகச்சேரியில் நேற்றுச் சம்பவம்
யாழ்ப்பாணம், மார்ச் 24 சாவகச்சேரி பஸ் நிலையத்தில் நின்ற இளைஞர் ஒருவர் கத்திக்குத்துக்கு இலக்காகி உள்ளார். நேற்று வெள்ளிக் **பக்கம் 18 >>>**

ரணிலுக்கு ஆதரவான நம்பிக்கைப் பிரேரணை; 80 நாடாளுமன்ற உறுப்பினர்கள் கையெழுத்து

கொழும்பு, மார்ச் 24
பிரதமர் ரணில் விக்கிரம சிங்கவின் மீது நம்பிக்கை தெரிவிக்கும் பிரேரணை ஒன்றில் ஐக்கிய தேசியக் கட்சியின் 80 இற்கும் மேற்பட்ட நாடாளுமன்ற உறுப்பினர்கள் கையெழுத்திட்டுள்ளனர்.

ஐ.தே.க. நாடாளுமன்றக் குழுக் கூட்டம் நேற்று முன்தினம் நாடாளுமன்ற வளாகத்தில் இடம் பெற்றது.

இந்தக் கூட்டத்திலேயே, பிரதமர் ரணில் விக்கிரம சிங்கவின் தலைமைத்துவம் மீது நம்பிக்கை தெரிவிக்கும், பிரேரணையில் கையெழுத்துக்கள்



பெறப்பட்டன.

இதில் 80இற்கும் அதிகமான ஐ.தே.க. நாடாளுமன்ற உறுப்பினர்கள் கையெழுத்திட்டுள்ளனர்

என்று அமைச்சர் ரஞ்சித் மத்தும பண்டார தெரிவித்துள்ளார்.

ஐ.தே.க. நாடாளுமன்ற உறுப்பினர்கள் சிலர் வெளிநாடு

சென்றுள்ளனர் என்றும், எனினும், 80 இற்கும் அதிகமானோரின் கையெழுத்துகள் பெறப்பட்டுள்ளன என்றும் அவர் தெரிவித்துள்ளார்.

இந்தப் பிரேரணையில், அமைச்சர்கள் ரவூப் ஹக்கீம், ரிசாத் பதியூதீன், மனோ கணேசன், திகாம்பரம், உள்ளிட்டோரும் கையெழுத்திட்டுள்ளனர்.

பிரதமர் ரணில் விக்கிரம சிங்கவிற்கு எதிராக கூட்டு எதிர் ரணிகொண்டு வந்துள்ள நம்பிக்கையில்லாப் பிரேரணை மீது எதிர்வரும் ஏப்ரல் 4 ஆம் திகதி நடக்கும் வாக்கெடுப்பின் போது அதனை தோற்கடிப்பதென்றும்

இந்தக் கூட்டத்தில் ஒருமனமதாக தீர்மானிக்கப்பட்டுள்ளது.

இதற்கிடையே, பிரதமர் ரணிலுக்கு ஆதரவாகப் பெறப்பட்ட நம்பிக்கைப் பிரேரணை விரைவில் சபாநாயகரிடம் கையளிக்கப்படும் என்று ஐ.தே.க. உறுப்பினர் சுஜித் சஞ்சய பெரேரா தெரிவித்துள்ளார்.

வெளிநாட்டில் உள்ள ஐ.தே.க. உறுப்பினர்கள் தொலைபேசி மூலம் தொடர்பு கொண்டு பிரதமர் ரணிலுக்கு ஆதரவு வெளியிட்டுள்ளனர் என்றும் ஐ.தே.கவின் நாடாளுமன்ற உறுப்பினர் சமிந்த விஜேசிறி கூறியுள்ளார்.

காலி, நீர்கொழும்பு மாநகரசபைகளில்

ஐ.தே.கவை வீழ்த்திய மஹிந்தவின் கட்சி

கொழும்பு, மார்ச் 24
காலி, நீர்கொழும்பு மாநகரசபைகளில் அதிக ஆசனங்களைக் கைப்பற்றிய போதும், இந்த இரு மாநகரசபைகளின் முதல்வர் பதவிக்கான தேர்தல்களில் மஹிந்த ராஜபக்ஷவின் சிறிலங்கா பொது ஜன முன்னணியிடம், ஐக்கிய தேசியக் கட்சி தோல்வியைச் சந்தித்துள்ளது.

காலி, நீர்கொழும்பு மாநகரசபைகளின் முதல்வர்களைத் தெரிவு செய்வதற்கான வாக்கெடுப்புகள் நேற்று அந்தந்த சபைகளில் இடம்பெற்றன.

காலி மாநகரசபையில் ஐ.தே.க. 14 ஆசனங்களையும், சிறிலங்கா பொதுஜன முன்னணி 13 ஆசனங்களையும், ஐக்கிய மக்கள் சுதந்திர முன்னணி 3 ஆசனங்களையும் கைப்பற்றியிருந்தன.

அத்துடன், ஜே.வி.பி.-3, ஐக்கிய தேசிய சுதந்திர முன்னணி-1, சுயேச்சைக் குழு-1 என ஆசனங்களைப் பெற்றிருந்தன.

இந்த நிலையில் நேற்று நடந்த காலி மாநகரசபையின் முதல்வர் பதவிக்கான தேர்தலில், சிறிலங்கா பொதுஜன முன்னணியின் வேட்பாளரான பிரியந்த சுகபந்து கொடகே 20 வாக்குகளைப் பெற்று வெற்றிபெற்றார்.

14 ஆசனங்களைக் கைப்பற்றியிருந்த, ஐ.தே.க. நிறுத்திய மேயர் வேட்பாளர் ஜிலித் நிசாந்தவுக்கு 11 வாக்குகளே கிடைத்தன.

இதேபோன்று நீர்கொழும்பு மாநகரசபையிலும், சிறிலங்கா பொதுஜன முன்னணியின் முதல்வர் வேட்பாளரான தயான் லான்சாவே வெற்றிபெற்றார்.

நீர்கொழும்பு மாநகரசபையில் அதிகப்படியாக 19 ஆசனங்களை ஐ.தே.க. கைப்பற்றியிருந்தது. எனினும், 16 ஆசனங்களைக் கைப்பற்றியிருந்த சிறிலங்கா பொதுஜன முன்னணி நிறுத்திய முதல்வர் வேட்பாளரே வெற்றி பெற்றுள்ளார்.

சிறிலங்கா பொதுஜன முன்னணியின் தயான் லான்சாவுக்கு, 25 வாக்குகளும், ஐ.தே.க. நிறுத்திய விஜித பெர்னாண்டோவுக்கு 19 வாக்குகளும் கிடைத்தன. சுயேச்சைக் குழுக்களின் ஆதரவுடன், இங்கு பொதுஜன முன்னணி ஆட்சியைக் கைப்பற்றியுள்ளது.

நீர்கொழும்பு மாநகரசபையின் புதிய மேயராக தயான் லான்சா தெரிவு!

கொழும்பு, மார்ச் 24
புலங்கா பொதுஜன பெரமுனவின் தயான் லான்சா, நீர்கொழும்பு மாநகரசபையின் புதிய மேயராக வாக்கெடுப்பின் மூலம் தெரிவு செய்யப்பட்டுள்ளார்.

வாக்கெடுப்பின் போது, பொதுஜன பெரமுனவின் தயான் லான்சாவுக்கு ஆதரவாக 25 வாக்குகளும் ஐக்கிய தேசிய கட்சியின் ரோஸி பெர்னாண்டோவுக்கு 19 வாக்குகளும் கிடைக்கப் பெற்றுள்ளன.

(க)



மத்திய சுற்றாடல் அதிகார சபையின் புதிய பணிப்பாளராக சிவில் பாதுகாப்பு திணைக்களத்தின் பணிப்பாளர் நாயகம் சந்திரரத்தன பல்லேகம நியமிக்கப்பட்டுள்ளார். ஜனாதிபதியின் உத்தி யோகபூர்வ இல்லத்தில் ஜனாதிபதி மைத்திரிபால சிறிசேன நியமனக் கடிதத்தை நேற்றுமுன்தினம் கையளித்தார்.

ஜெனீவா வாக்குறுதிகளை நிறைவேற்றுவதற்கு காலவரம்புடன் கூடிய உத்தியை வகுக்கவேண்டும்

கொழும்பு, மார்ச் 24
ஜெனீவா தீர்மானத்தை முழுமையாக நடைமுறைப்படுத்துவதற்கு, ஐ.நா மனித உரிமை ஆணையாளர் பணி யகத்தின் தொழில்நுட்ப உதவிகளுடன், தெளிவான காலவரம்புடன் கூடிய உத்தி ஒன்றை இலங்கை அரசு வகுத்துக் கொள்ள வேண்டும் என்று கனடா வலியுறுத்தியுள்ளது.

கனடா அரசு நேற்று முன்தினம் வெளியிட்டுள்ள அறிக்கை ஒன்றிலேயே இவ்வாறு கூறப்பட்டுள்ளது.

அந்த அறிக்கையில் மேலும் குறிப்பிடப்பட்டுள்ளவை வருமாறு:-

ஐ.நா. மனித உரிமை ஆணையாளரின் இலங்கை தொடர்பான அறிக்கையை கனடா வரவேற்கிறது. ஐ.நா மனித உரிமை ஆணையாளர் பணியகத்துடனான இலங்கை அரசின்



கனடா வலியுறுத்தல்

ஆக்கபூர்வமான ஈடுபாடுகளை ஆதரிக்கிறது.

அனைத்து இலங்கையர்களுக்கும் அமைதியான, நல்லிணக்கமான, செழிப்பான எதிர்காலத்தை உறுதிப்படுத்தும் வகையில், உள்நாட்டு மற்றும் அனைத்துலக மனித உரிமைகள் கடப்பாடுகளை நிறைவேற்றுவதை உறுதிப்படுத்திக் கொள்ளுமாறு இலங்கை அரசு

சிடம் கோருகிறோம்.

மனித உரிமைகள் தொடர்பான ஆரம்பகட்ட நகர்வுகள் முன்னெடுக்கப்பட்டுள்ளன என்பதை ஏற்றுக் கொள்வதுடன், காணாமல் போனோருக்கான பணியகம் உருவாக்கப்பட்டுள்ளதையும் வரவேற்கிறோம்.

அந்தப்பணியகம் முழுமையாக செயற்பட வேண்டும் என்று கோருகிறோம்.

இழப்பீடு, உண்மை கண்டறிதல், பொறுப்புக்கூறல் பொறிமுறைகள், போன்றவற்றை உள்ளடக்கிய நிலை மாறு கால நீதி மற்றும் நம்பிக்கையைக் கட்டி யெழுப்பும் நடவடிக்கைகள், நல்லிணக்கம், பயங்கரவாத தடைச்சட்டத்தை நீக்குதல் போன்ற முயற்சிகள் தொடர்ந்து முன்னெடுக்கப்பட வேண்டும் என்றும் கனடா வலியுறுத்தியுள்ளது.

(க)

இலங்கையின் நல்லிணக்க வேலைத்திட்டத்திற்கு ஐரோப்பிய ஒன்றியம், ஜேர்மன் அரசு ஒத்துழைப்பு

கொழும்பு, மார்ச் 24
இலங்கையின் நல்லிணக்க வேலைத்திட்டத்திற்கு தேசிய ஒருங்கிணைப்பு மற்றும் நல்லிணக்க அமைச்சு, ஐரோப்பிய ஒன்றியம், ஜேர்மன் அரசு ஆகியவற்றின் ஒத்துழைப்பு கிடைத்துள்ளது என ஜனாதிபதியின் செயலாளர் ஒஸ்கின் பெர்னாண்டோ தெரிவித்துள்ளார்.

அவர் நேற்று முன்தினம் கொழும்பில் இடம்பெற்ற நிகழ்ச்சி ஒன்றில் இதனை தெரிவித்துள்ளார்.

இதுதொடர்பில் அவர் மேலும் தெரிவிக்கையில்-

இந்தத்திட்டம் 270 கோடி ரூபாயில் அமுலாக்கப்படும். சகவாழ்வு, தேசிய கலந்துரையாடல், அரசுகளும் மொழிகள் தொடர்பான அமைச்சு, தேசிய ஐக்கிய மற்றும் நல்லிணக்க அலுவலகமும் இந்தத் திட்டத்தை நடைமுறைப்படுத்த உள்ளன.

தேசிய நல்லிணக்க நடைமுறையின் முன்னேற்றத்தை அறிக்கையிடுதல் நான்காண்டு காலத் திட்டத்தின் நோக்கம்.

இந்த வேலைத்திட்டத்தின் கீழ் மூன்றரை லட்சம் பேரை உள்ளடக்கக் கூடியவாறு 35 ஸ்தானங்களில் நடமாடும் அரும்பொருள் காட்சியகங்களும், அராங்குகளும் நிர்மாணிக்கப்பட உள்ளன.

பொலிஸ் திணைக்களம், நீதித்துறை, சுகாதாரத்துறை ஆகியவற்றைச் சார்ந்த 1200 பேருக்கு மொழிப் பயிற்சி அளிக்கப்படும் என்றும் என ஜனாதிபதியின் செயலாளர் ஒஸ்கின் பெர்னாண்டோ தெரிவித்துள்ளார்.

(க)

லஞ்சம் பெற்ற அதிபருக்கு 5 வருட கடுழிய சிறைத் தண்டனை

2014 ஆம் ஆண்டு பாடசா லையில் மாணவன் ஒருவனை சேர்ப்பதற்காக லஞ்சம் பெற்ற அதிபர் ஒருவருக்கு 5 வருட கடுழிய சிறைத்தண்டனை வழங்கப்பட்டுள்ளது.

மாத்தளை பகுதியைச் சேர்ந்த பெண் அதிபர் ஒருவருக்கே இவ்வாறு 5 வருட கடுழிய சிறைத்தண்டனையை கொழும்பு மேல் நீதிமன்றம் நேற்று விதித்துள்ளது.

தரம் ஒன்றிற்கு மாணவன் ஒருவனை அனுமதிப்பதற்காக ஒரு லட்சத்து 50 ஆயிரம் ரூபாவை லஞ்சப் பணமாக பெற்றுக்கொண்டதற்காகவே இந்தப் பெண் அதிபருக்கு இந்த தண்டனை விதிக்கப்பட்டுள்ளமை குறிப்பிடத்தக்கது.

பிரதமரை எதிர்த்தவர்களின் அமைச்சுப் பதவி பறிபோகும்

பிரதமர் ரணில் விசுவநாதனின் விற்கு எதிரான நம்பிக்கையில்லா பிரேரணையில் கையெழுத்திட்ட வர்களைத் தொடர்ந்தும் அரசில் பதவி வசிக்க இடமளிக்க முடியாது என அமைச்சர் லக்ஷ்மன் கிரியெல்ல தெரிவித்துள்ளார். மேலும், அவ்வாறு கையெழுத்திட்டவர்கள் தங்கள் பதவிகளை இழக்க நேரிடும் என்றும் அவர் எச்சரிக்கை விடுத்துள்ளார். பிரதமருக்கு எதிரான நம்பிக்கையில்லாப் பிரேரணையின் மூலம் ஐ.தே.கவுக்கும் ஸ்ரீலங்கா சுதந்திரக் கட்சிக்கும் இடையிலான இணக்கப்பாடு முறிவடைந்துள்ளதாகவும் அவர் கவலை வெளியிட்டுள்ளார்.

லக்ஷ்மன் கிரியெல்ல எச்சரிக்கை

பிரதமருக்கு எதிரான நம்பிக்கையில்லாப் பிரேரணையில் பிரதிமற்றும் இராஜாங்க அமைச்சர்களான டி.பி.ஏக்கநாயக்க, நிஷாந்த முத்துஹெட்டிகம, பிரசன்ன புஞ்சிநிலமே, காதர் மஸ்தான் உள்ளிட்ட பலரும் கையெழுத்திட்டுள்ளமை குறிப்பிடத்தக்கது. இதேவேளை, பிரதமர் ரணிலுக்கு எதிரான நம்பிக்கையில்லாப் பிரேரணையில் கையெழுத்திட்டுள்ள அரசின் அமைச்சர்கள் தொடர்பாகவும் ஐக்கிய தேசியக் கட்சி நடவடிக்கையெடுக்கத் தீர்மானித்துள்ளதாக பாதுகாப்பு இராஜாங்க அமைச்சர் ருவன்

விஜே வர்தனவும் தெரிவித்துள்ளமை குறிப்பிடத்தக்கது. (ஐ)

வன்முறைகளின்போது பொலிஸ் என்ன செய்தது?

கண்டி மற்றும் அம்பாறை மாவட்டங்களில் இடம்பெற்ற வன்முறைகளின்போது பொலிஸார் செயற்பட்ட விதம் தொடர்பாக விசேஷ விசாரணைகள் முடக்கிவிடப்பட்டுள்ளன. வன்முறைச் சம்பவங்களின் போது பாதுகாப்பு கடமைகளில் ஈடுபட்டிருந்த பொலிஸார் எவ்வாறு செயற்பட்டனர், வன்முறையாளர்கள் என்ன செய்தனர் என்பதை விசாரணைகளை மேற்கொள்வதற்காக அந்த இரு மாவட்டங்களுக்கும் சிறப்புக் குழுக்கள் அனுப்பி வைக்கப்பட்டுள்ளன. (ஐ)

யாழ்ப்பாணத்தில் ஆர்யா!

தமிழ் திரை உலகின் முன்னணித் திரைப்படங்களில் ஒரு வரான ஆர்யா நேற்று யாழ்ப்பாணத்துக்கு வருகை தந்தார். நேற்று யாழ்ப்பாணத்துக்கு வருகை தந்த அவர், யாழ்ப்பாணம் மானிப்பாய் வீதியில்

உள்ள பெரிய முஹிதீன் ஜம்மா பள்ளிவாசலுக்கு சென்று ஜம்மா தொழுகையில் ஈடுபட்டார். வானொலி ஒன்றின் அலுவலரின் மூலம் நடைபெறவுள்ள நிகழ்வு ஒன்றுக்காக இலங்கை வந்துள்ள அவர் தொழுகைக்காக வந்தபோது அங்கிருந்த இளைஞர்கள் அவருடன் செல்பி எடுக்க முயற்சி செய்தனர். எனினும் நடிகர் அவ்விடத்தில் இருந்து இளைஞர்களை நோக்கிக் கை அசைத்து விரைவாக நகர்ந்து சென்றதைக் காண முடிந்தது. ஆர்யா 'அறிந்தும் அறியாமலும்' படம் மூலம் அறிமுகமானார். நான் கடவுள், மதராசு பட்டணம், பாஸ் என்கிற பாஸ்கரன், அவன் இவன் வேட்டை, ராஜா ராணி, கடம்பன் உட்பட பல படங்களில் நடித்து இருக்கிறார் என்பதும் குறிப்பிடத்தக்கது. (ஐ)

இனி...

(முதலாம் பக்கத் தொடர்ச்சி) அண்மையில் யாழ்ப்பாணம் சென். பற்றிக்ஸ் கல்லூரி நிகழ்ச்சிக்கு ஜனாதிபதி மைத்திரிபால சிறிசேன வந்த சமயம், இடம் பெற்ற ஒரு விடயம் குறித்து என் நண்பரான அவர் பிரஸ்தாபித்தார். அந்தவேளைவலிந்துகாணாமலாக்கப்பட்டோரின் உறவினர்கள் ஆர்ப்பாட்டம் நடத்த முற்பட்டமையும், அவர்களில் மூவரை ஜனாதிபதியுடன் பேசுவதற்காகப் பொலிஸார் கல்லூரிக்குள் கூட்டிச் சென்றமையும் தெரிந்தவையே.

அவர்களுடன் ஜனாதிபதி பேசினாரா, இல்லையா என்பதுதான் இப்போது சர்ச்சையாக உருவெடுத்திருக்கின்றது. ஆனால் எனது நண்பர் எழுப்பிய கேள்வி வித்தியாசமானது. "அந்தப் படத்தில் ஜனாதிபதியுடன் காணப்படும் மூவரையும் பார்த்தீர்களா? அவர்கள்தான் காணாமலாக்கப்பட்டோர் விவ

காரம் தொடர்பாக ஜனாதிபதியுடன் பேசுவதற்காக சென். பற்றிக்ஸ் கல்லூரிக்குள் பொலிஸாரால் அழைத்துச் செல்லப்பட்டவர்கள். அவர்களைத் தெரியுமா?" - என்றார் எனது நண்பர்.

"ஆம். ஒருவர் வண. பிதாசுத்தி வேல். மற்றவர் யாழ். மாநகர சபைக்குப் புதிதாகத் தெரிவு செய்யப்பட்ட உறுப்பினர் தீபன் தீலீசன்" - என்றேன் நான். "அங்குதான் விசயம் இருக்கின்றது. அவர் மாநகர சபைக்கு வட்டாரத் தேர்தலில் தமிழ்த் தேசிய மக்கள் முன்னணி சார்பில் போட்டியிட்டு வெற்றிபெற்ற வேட்டாளர். அது மட்டுமல்ல, அந்தக் கட்சியின் மாநகரத்துணை முதல்வர் வேட்டாளரும் அவர்தான்." - என்றார் என் நண்பர்.

"ஆம். ஆம். அதில் என்ன விடயம் இருக்கிறது?" - என்று நான் கேட்டேன். "என்ன உங்களுக்கு இது விளங்கவில்லையா? இதற்கு முன்னர் யாழ்ப்பாணம் இந்துக் கல்லூரிக்கு ஜனாதிபதி மைத்திரி

ரிபால சிறிசேன வந்தபோது இதே மாதிரிக் காணாமல் போனோர் சார்பாக ஆர்ப்பாட்டம் நடத்தினவையள். கஜேந்திரகுமார் பொன்னம்பலம், கஜேந்திரன், சுரேஷ் பிரேமச்சந்திரன், சிவாஜிலிங்கம் எல்லாம் வலு மூர்க்கமாக ஆர்ப்பாட்டம் நடத்தினார்கள். காரில் வந்த ஜனாதிபதி, ஆர்ப்பாட்டக் காரர்களைக் கண்டு, காரை விட்டு இறங்கி, அவர்களை நோக்கிப் போய்ப் பேசினார். சிவாஜியும், சுரேஷ்ம்தான் முன்னாளை தேடி வந்து பேசுவார் நாட்டின் ஜனாதிபதி என்னும் மதிக்காமல் கையை நீட்டிப் பெரிய அட்டகாசம் முழக்கம் போட்டவை. ஆனால், ஆர்ப்பாட்டத்திலே முன்னாளை நினைத்து தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலமும், செயலாளர் கஜேந்திரனும் மெல்ல பின்வாங்கிக் கொண்டினம். ஏன் எண்டு புத்திரிகையாளர்கள் பிறகு கேட்டதற்கு 'உந்த ஜனாதிபதியை நம்பி இந்த விடயத்தை, அவருடன் பேசுறதுக்கு ஒண்டுமில்லை'

எண்டு பிறகு கஜேந்திரகுமார் விளக்கம் சொன்னவர். அது சரி எண்டால், இப்ப அவரின்ரை கட்சியின்ரை உதவி மேயர் வேட்டாளர் மட்டும் இந்த விசயமாய் ஜனாதிபதியுடன் பேச ஏன் போனவராம்? எங்கோயோ இடிக்குதே...!" - என்றார் அவர்.

நான் "ஓம். ஓம்." - என்று பதில் சொன்னேன். "அவையின்ரை கட்சித்தலைவர், செயலாளரிடையே விளக்கம் கேட்டுப் புதிலை விவரமாகப் போடுங்கோவன்." - என்றும் அன்புக் கட்டளையிட்டார். "பாப்போம். அவர்கள் இரண்டு பேரும் ஜெனீவா போயிருக்கினம். வந்த உடனே கேட்டுப் புதிலைப் பிரசுரிக்க முயற்சிப்பம்." - என்று கூறி சமாளித்துத் தொலைபேசி அழைப்பைத் துண்டித்தேன் நான். - மின்னல் -

எந்தக்...

(முதலாம் பக்கத் தொடர்ச்சி) போது, இன்னோர் கட்சியின் முழு ஆதரவையும் பெற்று ஆட்சி அமைப்பதையே தமிழ் மக்கள் எதிர்பார்க்கின்றார்கள். அதை விடுத்து ஒரு கட்சியை உடைத்து, அதில் சில உறுப்பினர்களின் ஆதரவைப் பெற்று ஆட்சி அமைப்பது ஓர் ஆரோக்கியமான விடயம் அல்ல.

- இவ்வாறு தெரிவித்துள்ளது யாழ் வணிகர் கழகம். உள்ளூராட்சிச் சபைகளில் ஆட்சி அமைப்பது தொடர்பில் வெளியிடப்பட்டுள்ள அறிக்கையிலேயே அது இவ்வாறு கூறியுள்ளது. அதில் மேலும் தெரிவிக்கப்பட்டுள்ளவை வருமாறு:

கடந்த உள்ளூராட்சிச் சபைத் தேர்தலிலே ஓரிரு சபைகளை விட மற்றைய எந்தச் சபையிலும், எந்தக்கட்சியும் அறுதிப் பெரும்பான்மை பெறமுடியாத நிலையிலே, கூடிய உறுப்பினர்களைப் பெற்ற கட்சி ஆட்சி அமைக்க, ஏனைய கட்சிகள் தங்கள் ஆதரவை நல்க வேண்டும் என நாம் எதிர்பார்க்கின்றோம். நாம் இது சம்பந்தமாக தமிழ் மக்களின் உரிமைக்காக போராடும் தமிழ் கட்சிகளுடன் பேச்சுக்களை நடத்தி இருந்தோம். அந்த அடிப்படையில் அவர்கள் செயற்படுவார்கள் என நாம் எதிர்பார்க்கின்றோம்.

எந்தக்கட்சி ஆட்சி அமைத்தாலும் நாம் அதை வரவேற்கின்றோம். ஆனால் ஆட்சி அமைக்கும்போது, இன்னோர் கட்சியின் முழு ஆதரவையும் பெற்று, ஆட்சி அமைப்பதையே தமிழ் மக்கள் எதிர்பார்க்கின்றார்கள். அதை விடுத்து ஒரு கட்சியை உடைத்து, அதில் சில உறுப்பினர்களின் ஆதரவைப் பெற்று

ஆயுதம்...

(முதலாம் பக்கத் தொடர்ச்சி) கள் வழங்கப்படவுள்ளன. இவ்வாறு பயிற்சி பெறுபவர்கள் ஆயுதங்களின் பயன்பாட்டைக் குறைப்பது தொடர்பில் அரசு தரப்பினருக்கு ஆலோசனைகளை வழங்குவதோடு, அதற்கான நடவடிக்கைகளையும் முன்னெடுப்பார். இந்நிலையில் இதற்குத் தகுதியுடையவர்களைத் தெரிவு செய்யும் நடவடிக்கைகள் தற்போது இடம்பெற்று வருவதாக அமெரிக்கத் தூதரகம் தெரிவித்துள்ளது.

இந்த நடவடிக்கைகளை மேற்கொள்வதன் மூலம், பேராபத்துகளைக் கட்டுப்படுத்தி அமைதியான சூழலை உருவாக்க முடியும் என அமெரிக்க தூதரகம் நம்பிக்கை வெளியிட்டுள்ளது. (ஐ)

ஆர்னோல்ட்...

(முதலாம் பக்கத் தொடர்ச்சி) கொழும்பில் வைத்து அவர் தற்போதைய அரசியல் நிலை வரங்கள் குறித்துக் கருத்து வெளியிட்டார்.

"ஈ.பி.டி.பி. தரப்பின் ஆதரவை கோருகின்றது கூட்டமைப்பு - டக்ளஸ் நேரில் சந்தித்து ரெலோவினர் வேண்டுகோள்" - என்று நேற்றுக் 'காலைக்கதிர்' முன்பக்கத்தில் வெளியான செய்தியின் பிரபலிப்புக் குறித்து டக்ளஸ் தேவானந்தாவிடம் கேட்டோம். "அதனைத் தமிழ்த் தேசியக் கூட்டமைப்பின் குழுவாக நான் கருதவில்லை. நண்பர் செல்வத்துடன் நீண்டகாலம் எனக்கு நட்புரிமை உண்டு. அந்த அடிப்படையில் பேசினோம். அண்மைக்காலம் வரை எம்மை மோசமாக விமர்சித்தவர்தான் ஸ்ரீகாந்தா. ஆனால் இந்தச் சந்திப்பில் மிகப் பண்பாகப் பேசினார்.

"தமிழ்த் தேசியக் கூட்டமைப்பில் ஒவ்வொருத்தர் ஒவ்வொரு விதமாகப் பேசுகின்றார்கள்.

"உள்ளூராட்சி நிர்வாகங்களை அமைப்பது தொடர்பில் மாவை சேனாதிராசா ஒன்று பேசுகின்றார்; சுமந்திரன் ஒன்று கூறுகின்றார்; ஸ்ரீகாந்தா வேறொன்று சொல்கின்றார்; சிவாஜிலிங்கம் பிறிதொன்றை அறிவிக்கின்றார்.

"எம்மோடு பேச வந்தோரை ரெலோக் குழுவாகத்தான் பார்க்க முடியும். கூட்டமைப்புக் குழுவாக நாம் பார்க்கவில்லை.

"அவர்கள் வன்னியில் உள்ளூராட்சி நிர்வாகங்களை அமைப்பது பற்றித்தான் முக்கியமாகப் பேசினார்கள்.

"ஆனால் இவ்விடயம் தொடர்பாக ஏற்கனவே அமைச்சர் ரிசாத்தியுதீன் என்னுடன் பேசியுள்ளார். அதனை நண்பர் செல்வத்துக்கும் தெரியப்படுத்தியிருக்கிறேன்.

"அமைச்சர் ரிசாத்தியுதீன் எங்கள் ஆதரவைக் கோருகின்றார். வன்னியில் முக்கிய இடங்களில் தமிழர்களையே தவிசாளர்களாக நியமித்து, நிர்வாகத்தை நடத்துவதற்கு அவர் ஆதரவு கேட்கின்றார். அவர் அமைச்சராக இருக்கின்றார். அரசிடமிருந்து நிதியைப் பெற்று வந்து, அப்பிரதேச மக்களுக்காக அபரிமிதமான அபிவிருத்தியை முன்னெடுக்க அவர் தயாராக இருக்கின்றார். அது அவரால் முடியும். தமிழ்க் கூட்டமைப்புக்கு ஆதரவு தந்தால் அதனை அவர்களால் செய்ய முடியுமா? ரிசாத்தியுதீன் ஏற்கனவே அப்பகுதிகளில் அதிக அபிவிருத்தி நடவடிக்கைகளை முன்னெடுத்திருக்கின்றார். அவரது தரப்புக்கு எமது மக்களும் கணிசமாக வாக்களித்திருக்கின்றார்கள் என்பதையும் நாம் மறந்து விடக்கூடாது.

"ஆகவே, ரெலோவினர் கேட்கின்றனர் என்பதற்காக எடுத்த எடுப்பில் நாம் அவர்களுக்கு ஆதரவளிக்கும் தீர்மானத்துக்கு வரமுடியாது.

"அப்பிரதேச மக்களின் நலனுக்கு எது உகந்தது என்ற அடிப்படையில் நாம் தீர்மானிக்க முடியும். வெறுமனே மத, இனவாதக் கருத்துக்களை முன்னிறுத்தி முடிவுகளை எடுக்க முடியாது. நாம் பொறுப்போடுதான் முடிவெடுக்கவேண்டும்.

யாழ். மாவட்ட நிலைமை

யாழ். மாவட்டத்தைப் பொறுத்த வரை உண்காவற்றுறையில் நாம் அறுதிப் பெரும்பான்மை பெற்றுள்ளோம். அங்கு நிர்வாகத்தை நாமே பொறுப்பேற்று நடத்துவோம்.

நெடுந்தீவு போன்ற சில இடங்களில் நாம் அதிக இடங்களைக் கைப்பற்றியிருக்கின்றமையால் நாம் அங்கு நிர்வாகத்தைப் பொறுப்பேற்க வேண்டும் என எமது உறுப்பினர்கள் சிலர் விரும்புகின்றனர். ஆனால் நான் அதற்குச் சாதகமான கருத்தில் இல்லை. நெடுந்தீவு, காரைநகர், வல்வெட்டித்துறை போன்ற இடங்களில் நிர்வாகத்தை நாம் பெறுப்பேற்காமல் - பிறதரப்புகளுக்கு - குறிப்பாக சுயேச்சைத் தரப்புகளுக்கு - வெளியில் இருந்து ஆதரவு தந்து, நிர்வாகம் சிறப்புற நடப்பதற்கு ஒத்துழைப்பே பொருத்தமானது என நான் நினைக்கிறேன்.

யாழ். மாநகர சபையைப் பொறுத்தவரையும் அதே நிலைமைதான். நாம் அதிகாரத்தைப் பொறுப்பேற்க முயலமாட்டோம். வெளியில் இருந்து ஆதரவு வழங்கலாம். யாரை ஆதரிப்பது என்பதுதான் விடயம். எங்களின் உறுப்பினர்களில் அனேகர் கூட்டமைப்புப் பிரேரித்துள்ள ஆர்னோல்டுக்கு எதிராக உள்ளனர். எனவே அவரை ஆதரிக்கும் முடிவை நாங்கள் எடுக்க முடியாது. வேறு யாரேனும் மாற்றுத் தரப்பைத் தான் நாம் ஆதரிக்க வேண்டி நேரும். மாற்றுத் தரப்பைக் கூட்டமைப்புப் பிரேரிக்குமாயின் அதனையும் பரிசீலிக்க நாம் தயாராக இருக்கிறோம். - என்றார் அவர்.

ஆட்சி அமைப்பது ஓர் ஆரோக்கியமான விடயம் அல்ல.

அவ்வாறு அமைக்கப்படும் ஆட்சி ஒருபோதும் பலமான, நிலையான ஆட்சியாக அமையப் பெறுவதும் இல்லை. இதனால் பாதிக்கப்படப்போவது சம்பந்தப்பட்ட கட்சிகளைவிட தமிழ் மக்களே. எனவே எந்தவொரு கட்சியும் ஆட்சி அமைக்கும் விடயத்தில் தமிழ் மக்களின் நலனையே கவனத்தில் கொள்ளவேண்டும் என நாம் எதிர்பார்க்கின்றோம்.

உள்ளூராட்சிச் சபைகள் ஒழுங்கமைக்கப்பட்ட முறையிலும், நீதியான - நேர்மையான - ஆட்சியை நடத்துவதற்கு எல்லா உறுப்பினர்களும் ஒத்துழைப்பு வழங்க வேண்டும் என நாம் எதிர்பார்க்கிறோம்.

கடந்த தேர்தலில் வட மாகாணத்தில் தமிழ் மக்களின் உரிமைக்காகப் போராடும் கட்சிகளுக்கு அப்பால் தேசியக் கட்சிகள் இங்கே கணிசமான வாக்குகளைப் பெற்றிருப்பது எதிர்காலத்தில் எமது தமிழ் மக்களின் உரிமைகளை வென்றெடுப்பதில் சில பாதிப்புக்களை ஏற்படுத்தும். தேசியக் கட்சிகளின் வளர்ச்சி தமிழ் மக்களின் 70 ஆண்டுகால உரிமைப் போராட்டத்துக்குப் பாரிய பின்னடைவை ஏற்படுத்தும். தமிழ் மக்களுக்கு நல்லதொரு தீர்வு கிடைக்கவேண்டும் என்னும் ஒரே நோக்கத்திற்காக தமிழ் மக்களின் உரிமைக்காக போராடும் கட்சிகள் ஒன்றாகச் செயற்படுவதே எமக்குரிய தீர்வு கிடைப்பதற்கு வழி வகுக்கும். தமிழ் கட்சிகள் எமக்கு ஓர் அரசியல் தீர்வு கிடைக்கும் வரையாவது ஒன்றாகச் செயற்பட வேண்டும் என நாம் எதிர்பார்க்கின்றோம் - என்றுள்ளது. (ஐ-7)

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

சந்தர்ப்பத்தைப் பயன்படுத்துக!

தென்னிலங்கை அரசியல் மீண்டும் ஒரு தடவை முடூச் சந்தியில் வந்து முடூப்பட்டு நிற்பதாகப் படுகின்றது.

பிரதமர் ரணில் விக்கிரமசிங்கவுக்கு எதிராகக் கூட்டு எதிரணி கொண்டு வந்துள்ள நம்பிக்கையில்லாப் பிரேரணை மீண்டும் தெற்கில் ஓர் அரசியல் முடக்கத்துக்கு வித்திடப்பதாகத் தோன்றுகின்றது.

பிரதான தென்னிலங்கைக் கட்சிகள் இடையேயான போட்டியின் விளைவே இந்த நம்பிக்கையில்லாப் பிரேரணை என்றாலும், இதன் தாக்கம் ஒவ்வொரு கட்சியையும் விட்டு வைக்காமல் குழப்பியிருக்கின்றது என்பதுதான் நிலைமை.

இலக்கு வைக்கப்பட்டுள்ள ஐ.தே.கட்சிக்குள்ளேயே பெருங்குழப்பம். இதுவரை கட்சிக்குள் ரணிலுக்கு எதிராகக் குழப்பம் விளைவித்தவர்களை இந்த நம்பிக்கையில்லாப் பிரேரணை குழப்பி விட்டது. பிரேரணையைக் கொண்டு வந்த கூட்டு எதிரணியுடன் சேர்ந்து ரணிலுக்கு ஆதரவாக நிற்பதா என்ற பிய்ச்சல் பிடுங்கல் அவர்களுக்கு.

ரணிலுக்கு எதிராக நின்று ரணிலைத் தோற்கடித்தால் அதற்குப் பின்னர் மீண்டும் ஒரு தடவை ஐ.தே.கட்சி ஆட்சிக்கு வர வாய்ப்புண்டா, தாங்கள் தொடர்ந்தும் அரசுப் பக்கம் இருப்பதற்கு சந்தர்ப்பம் இருக்குமா என்றெல்லாம் அவர்கள் குழப்பிப் போயுள்ளனர்.

இந்த நம்பிக்கையில்லாப் பிரேரணை விடயத்தில் தாங்கள் பகிரங்கமாக ரணில் விக்கிரமசிங்கவை எதிர்த்த பின்னர், தப்பித் தவறி அவர் அந்தப் பிரேரணையைத் தோற்கடிக்கப்பண்ணி தப்பி விட்டால் தங்களின் எதிர்காலம் யாதாகும் என்ற குழப்பம் அவர்களுக்கு.

அதே போலத்தான் ஜனாதிபதி மைத்திரி பால சிறிசேனவுக்குப் பின்னால் அணி வகுத்து நிற்கும் நாற்பத்திரண்டு சுதந்திரக் கட்சி எம்.பிக்களின் நிலைமையும்.

இதுவரை ச.கவுக்குள் இருந்தபடியே மஹிந்த ராஜபக்ஷவைக் கடுமையாக எதிர்த்து, மைத்திரியை ஆதரித்து வந்த கட்சியின் செயலாளர் துமிந்த சேனநாயக்க, சரத் அமுலுகம போன்ற தரப்பினர் மஹிந்தவை நம்பி, ரணிலைக் கைவிடத் தயாரில்லை.

எஞ்சியோரைப் பொறுத்தவரை - இந்த நம்பிக்கையில்லாப் பிரேரணை விடயத்தில் ச.கவினர் மனச் சாட்சிப்படி வாக்களிக்க காலம் எனக் கட்சித் தலைவரும் ஜனாதிபதியுமான மைத்திரி பால சிறிசேன அனுமதி தந்தால் கூட - ரணிலுக்கு எதிராக வாக்களிப்பதா என்பதில் குழப்பத்திலேயே உள்ளனர். தாங்கள் ரணிலுக்கு எதிராக வாக்களித்த பின்னரும் ரணில் நம்பிக்கையில்லாப் பிரேரணையைத் தோற்கடித்து, வெற்றி பெற்று விட்டால், அதன் பின்னர் தாங்கள் அமைச்சர் பதவியில் தொடரமுடியுமா என்ற சந்தேகமும் அவர்களுக்கு உண்டு.

இப்படி இரு தலைக் கொள்ளி எழும்பு நிலையில் இருக்கும் இந்தக் கட்சிகளின் எம்.பிக்கள் பலரும் ஏன் இந்தச் சிக்கலில் - வீண் வம்பில் - மாட்டிக் கொள்வான் என்று கருதி, நம்பிக்கையில்லாப் பிரேரணை சமயம் நாட்டிலேயே இல்லாமல் வெளியேறி, நாடாளுமன்றப் பக்கம் தலைகாட்டாமல் விட்டால் என்ன என்று கருதுகின்றனர் என்றும் தெரிகின்றது.

இதே குழப்பம், இதுவரை அரசுக்குள் இருந்தபடி பிரதமர் ரணில் விக்கிரமசிங்கவை ஆதரித்து வந்த தமிழ், முஸ்லிம் கட்சிகளுக்கும் இருப்பதாகத் தெரிகின்றது.

ரணிலை ஆதரித்த மலையகக் கட்சிகள் இடையேயும் இந்த நம்பிக்கையில்லாப் பிரேரணை விடயத்தில் குழப்பம் நீடிக்கின்றது. முஸ்லிம் தரப்புகளிலும் அதே ஐயறவு நிலைதான்.

ஆக, மொத்தத்தில் நித்திய கண்டம், புரண ஆயுசு என்ற நிலையில் இருக்கும் ரணிலின் தலைமைக்கு இன்று ஆறுதல் தரக் கூடிய ஒரு தரப்பு இருக்கமுடியும் என்றால் அது தமிழர் தரப்புத்தான்; தமிழ்த் தேசியக் கூட்டமைப்புத்தான்.

கூட்டமைப்பின் 16 எம்.பிக்களிலும் ஒருவர் - சிவசக்தி ஆனந்தன் - இப்போது, சம்பந்தனின் கட்டுப்பாட்டில் இல்லை. மற்றொருவர் சில தினங்களுக்கு முன்னர்தான் பிரதமர் ரணிலை 'நரித் தந்திரகாரர்' என்று பகிரங்கமாக விமர்சித்திருக்கின்றார். இவர்கள் இருவரும் ரணிலை ஆதரிப்பார்களா என்று தெரியவில்லை.

ஏறத்தாழ 15 எம்.பிக்களைத் தன் கைவசம் வைத்திருக்கும் சம்பந்தன்தான் இன்றைய நிலையில் ரணிலுக்கு ஆபத்தானவராக முடியும்.

இந்த வலிமையான சந்தர்ப்பத்தை சம்பந்தன் சரியாகப் பயன்படுத்த வேண்டும்.

நல்லாட்சி அரசு அமைப்பதற்கு நிபந்தனையின்றி ஆதரவளித்து இன்று மூக்குடைபட்டு நிற்பது போலல்லாமல், இப்போது ரணிலை ஆதரிக்கக் குறைந்தபட்ச நிபந்தனைகளையாவது விதித்து ஏதேனும் காரியம் சாதிக்க முயலவேண்டும்.

அரசியல் கைதிகள் விடுதலை, பயங்கரவாதத் தடைச் சட்டத்தை நீக்குதல், காணி விடுவிப்பு, இழப்பீடு வழங்கல் போன்ற தமிழ் மக்களின் சில கொதிநிலைப் பிரச்சினைகளையாவது - ரணிலின் அரசினால் உடன் செய்யக் கூடிய விடயங்களை யாவது - முன்னிறுத்தி, இந்தச் சந்தர்ப்பத்தை ஏதேனும் பயன் தேடும் வாய்ப்பாக உபயோகப்படுத்த வேண்டும். செய்யுமா கூட்டமைப்புத் தலைமை?

நாமலுக்கு விடுக்கப்பட்ட தடை தொடர்பில் கருத்து வெளியிடமறுக்கும் அமெ. தூதரகம்

கொழும்பு, மார்ச் 24
மகிந்த ராஜபக்ஷவின் மகனும், நாடாளுமன்ற உறுப்பினருமான நாமல் ராஜபக்ஷ அமெரிக்காவுக்குள் நுழைய, தடை விதிக்கப்பட்டமை தொடர்பாகக் கருத்து வெளியிட அமெரிக்கத் தூதரகம் மறுத்துள்ளது. கடந்த வியாழக்கிழமை மொஸ்கோவில் இருந்து அமெரிக்காவுக்குச் செல்ல முற்பட்ட

நாமல் ராஜபக்ஷ, அமெரிக்க அதிகாரிகளின் உத்தரவின் பேரில், விமானத்தில் ஏறவிடாமல் தடுக்கப்பட்டார். இதுகுறித்து கொழும்பிலுள்ள அமெரிக்கத் தூதரகத்தின் கருத்தை அறிய ஊடகங்கள் முற்பட்டபோது - தனிநபர்களின் நுழைவிசை விவகாரங்கள் பற்றிப் பேசுவதற்கு அமெரிக்கச் சட்டம் தம்

மைத் தடுப்பதாக பதிலளிக்கப்பட்டுள்ளது. அதேவேளை, இலங்கையில் பணச்சலவை குற்றச்சாட்டுக்கு உள்ளாகியிருக்கும் நாமல் ராஜபக்ஷ, அமெரிக்காவின் பயண கண்காணிப்பு பட்டியலில் (Travel watch list) உள்ளடக்கப்பட்டிருக்கலாம் என்று ஏ. எவ்.பி. செய்தி வெளியிட்டுள்ளது.

பிரதமருக்கு எதிரான பிரேரணையை நிறைவேற்ற சாதாரண பெரும்பான்மையே போதுமானது!

கொழும்பு, மார்ச் 24
நம்பிக்கையில்லாப் பிரேரணையை நிறைவேற்றுவதற்கு, நாடாளுமன்றத்தில் சமூகமளித்திருக்கும் உறுப்பினர்களின் சாதாரண பெரும்பான்மையே போதுமானது என்று மூத்த நாடாளுமன்ற அதிகாரி ஒருவர் தெரிவித்துள்ளார்.

பிரதமர் ரணில் விக்கிரமசிங்கவுக்கு எதிராகக் கூட்டு எதிரணி கொண்டு வந்துள்ள நம்பிக்கையில்லாப் பிரேரணை எதிர்வரும், ஏப்ரல் 4 ஆம் திகதி விவாதத்துக்கு எடுத்துக் கொள்ளப்படவுள்ளது.

இந்தப் பிரேரணையில் கூட்டு எதிரணி மற்றும் சிறிலங்கா சுதந்திரக் கட்சியைச்

சேர்ந்த 55 உறுப்பினர்கள் கையெழுத்திட்டுள்ளனர். அதேவேளை, இந்தப் பிரேரணைக்கு ஆதரவாக வாக்களிக்கப் போவதாக 6 உறுப்பினர்களைக் கொண்ட ஜே.வி.பியும் அறிவித்துள்ளது. சிறிலங்கா சுதந்திரக் கட்சியும், தமிழ்த் தேசியக் கூட்டமைப்பும் இன்னமும் எந்த முடிவையும் எடுக்கவில்லை. இந்தநிலையில், 225 உறுப்பினர்களைக் கொண்ட நாடாளுமன்றத்தில், பிரதமர் மீதான நம்பிக்கையில்லாப் பிரேரணையை நிறைவேற்ற, 113 வாக்குகள் தேவையில்லை என்றும், சபையில் உள்ள உறுப்பினர்களின் பெரும்

பான்மையானோரின் ஆதரவு இருந்தாலே போதுமானது என்றும் நாடாளுமன்ற அதிகாரி ஒருவர் தெரிவித்துள்ளார். உதாரணத்துக்கு, 100 உறுப்பினர்கள் சபைக்குச் சமூகமளித்திருந்தால், 51 உறுப்பினர்கள் ஆதரவாக வாக்களித்தாலேயே, நம்பிக்கையில்லாப் பிரேரணை நிறைவேறியதாக அறிவிக்கப்படும் என்றும் அவர் குறிப்பிட்டார். அத்துடன், நம்பிக்கையில்லாப் பிரேரணையைச் சமர்ப்பிப்பதற்கு குறைந்தபட்ச உறுப்பினர்களின் கையெழுத்து என்று எதுவும் தேவையில்லை எனவும் அவர் கூறினார். (க)

அர்ஜன் அலோசியஸின் மீளாய்வு மனு மீதான விசாரணை ஒத்திவைப்பு!

இலங்கை மத்திய வங்கியின் கடன் பத்திர விவகார சம்பவம் தொடர்பாக விளக்கமறியவில்லை வைக்கப்பட்டுள்ள அர்ஜன் அலோசியஸ் மற்றும் கசன் பலிசேன ஆகியோர் தாக்கல் செய்திருந்த மீளாய்வு மனு மீதான விசாரணையை மேன்முறையீட்டு நீதிமன்றம் எதிர்வரும் 29 ஆம் திகதிக்கு நேற்று ஒத்திவைத்துள்ளது.

மேன்முறையீட்டு நீதிமன்ற நீதியரசர் ஷிரான் குணரத்தன முன்னிலையில் மனு விசாரணைக்கு எடுக்கப்பட்டது.

இதன்போது மேன்முறையீட்டு நீதிமன்ற தலைவர் நீதியரசர் பிரீதி பத்மன் கூரசேன நேற்று விசாரணைக்கு வருகை தரவில்லை என்ற காரணத்தினாலேயே விசாரணை ஒத்திவைக்கப்பட்டுள்ளது. இதற்கு அமைய எதிர்வரும்



29 ஆம் திகதி மனு தொடர்பான விடயங்கள் ஆராயப்படும். சட்டமா அதிபர் மற்றும் பொலிஸ் நிதி மோசடி விசாரணைப் பிரிவின் பொறுப்பதிகாரி ஆகியோர் மீளாய்வு மனுவில் பிரதிவாதி களாக குறிப்பிடப்பட்டுள்ளனர். கொழும்பு கோட்டை நீதிவான் நீதிமன்றம் தமக்கு பிணைவழங்க

மறுத்து உத்தரவிட்ட தீர்ப்பை மீளாய்வு செய்யக் கோரி இந்த மனுவை பேர்ப்பச்சுவல் ட்ரெசர்ஸ் நிறுவனத்தின் தலைவர் அர்ஜன் அலோசியஸ் மற்றும் அதன் நிறைவேற்றுப் பணிப்பாளர் கசன் பலிசேன ஆகியோர் தாக்கல் செய்துள்ளனர். (க)

இலங்கையில் 53 ஆயிரம் வேலையற்ற பட்டதாரிகள்!

கொழும்பு, மார்ச் 24
இலங்கையில் வேலையற்ற பட்டதாரிகளின் எண்ணிக்கை 53 ஆயிரத்தை தாண்டியுள்ளது என வேலையற்ற பட்டதாரிகளின் சங்கம் தெரிவித்துள்ளது. வேலையற்ற பட்டதாரிகளுக்கு தொழில் பெற்றுக் கொடுப்பது தொடர்பில் பிரத்தியேக வேலைத் திட்ட மொன்றை முன்னெடுக்க அரசால் முடியாமல் போயுள்ளது என்று சங்கத்தின் ஏற்பாட்டாளர் தென்னே ஞானாநந்ததேவர் தெரிவித்துள்ளார். இதேவேளை அரசியல் பட்டதாரிகளுக்கான 60 ஆயிரம் வெற்றிடங்கள் நிலவுகின்றன என்றும்

அவர் தெரிவித்தார். வேலையற்ற பட்டதாரிகள் அரசு தொழில்களை மாத்திரம் எதிர்பார்ப்பது பயனற்ற நடவடிக்கை என அரசு பொது நிர்வாக மற்றும் முகாமைத்துவ அமைச்சின் செயலாளர் ஜே.ஜே.ரத்தன சிறி தெரிவித்துள்ளார். இந்த நிலையில் அரசியல் ரீதியான அரசாங்க நியமனங்களுக்கு பட்டதாரிகள் விண்ணப்பிக்க விரும்புவதில்லை எனவும் அவர் சுட்டிக்காட்டியுள்ளார். அரசு நிறுவனங்களில் நிலவும் வெற்றிடங்களை நிரப்ப அரசாங்கம் நடவடிக்கை எடுப்பதில்லை எனவும் அவர் குற்றம் சுமத்தினார்.

இதேவேளை, அனைத்து வேலையற்ற பட்டதாரிகளுக்கும் தொழில் பெற்றுக்கொடுக்கும் வேலைத்திட்டமொன்றை விரைவில் ஆரம்பிக்கவுள்ளதாக ஜனாதிபதி மைத்திரிபால சிறிசேன அண்மையில் தெரிவித்திருந்தமை குறிப்பிடத்தக்கது.

நாளை
25.03.2018
ஞாயிற்றுக்கிழமை
நட்சத்திரம்: திருவாதிரை 11.15 - 2.01 வரை
திதி: அட்டமி காலை 7.51 வரை
சுபநேரம்: 9.15 - 10.45 வரை
இராகுகாலம்: 4.45 - 6.15 வரை

ஐக்கிய நாடுகள் மனித உரிமைகள் கவுன்ஸிலின் பரிந்துரைகள் அனைத்தையும் ஏற்க முடியாது!

கொழும்பு, மார்ச் 24
ஐக்கிய நாடுகள் மனித உரிமைகள் கவுன்ஸிலின் பரிந்துரைகள் அனைத்தையும் ஏற்றுக்கொள்ள முடியாது என சரத் பொன்சேகா அறிவித்துள்ளார்.

ஜெனீவாவிலுள்ள ஐ.நா மனித உரிமைகள் கவுன்ஸிலால் இலங்கை மீது சுமத்தப்பட்டுள்ள அனைத்து குற்றச்சாட்டுக்களும் உண்மையானவை அல்ல என்று தெரிவித்தே முன்னாள் இராணுவத்தளபதியான பீல்ட் மார்ஷல்

சரத் பொன்சேகா இந்தக் கருத்தைக் கூறியிருக்கின்றார்.

இது தொடர்பில் அவர் மேலும் தெரிவிக்கையில் - இலங்கையில் முப்பது வருட காலமாக நிலவிய போர் முடிவுக்கு கொண்டுவரப்பட்டதை அடுத்து ஒருசிலர் நாட்டிற்கு எதிராக சேறு பூசும் நடவடிக்கைகளை முன்னெடுத்துள்ளனர்.

அதேவேளை, ஜெனீவா மனித உரிமைகள் கவுன்ஸிலால் இலங்கை மீது முன்வைக்க



கப்பட்டுள்ள குற்றச்சாட்டுக்களும் மிகைப்படுத்தப்பட்டவை.

இதனால், ஐ.நா மனித உரிமைகள் கவுன்ஸில் இலங்கை மீது முன்வைத்துள்ள அனைத்துக் குற்றச்சாட்டுக்களையும் கண்களை மூடிக்கொண்டு ஏற்றுக்கொள்ள எம்மால் முடியாது.

யுத்தக் குற்றங்கள் தொடர்

சரத் பொன்சேகா கருத்து

பான குற்றச்சாட்டுக்கள் முதன் முதலில் முன்வைக்கப்பட்ட போது அவற்றுக்கு உரிய பதில்களை வழங்கி அவற்றை முடிவுக்கு கொண்டுவருவதை விடுத்து முன்னாள் ஜனாதிபதி மஹிந்த ராஜபக்ஷவும் அவரது சகோதரர் கோட்டாபய ராஜபக்ஷவும் அவற்றுக்கு பதிலளிக்காது சண்டித்தனம் செய்த தன் விளைவையே இன்று நாடு எதிர்நோக்கியுள்ளது என்றும் சரத் பொன்சேகா மேலும் தெரிவித்துள்ளார்.

(க)

சிரேஷ்ட ஊடகவியலாளர் திருஞானசுந்தரம் காலமானார்

கொழும்பு, மார்ச் 24
மூத்த ஒலிபரப்பாளரும், ஊடகவியலாளருமான வீ.ஏ. திருஞானசுந்தரம் நேற்று முன்தினம் காலமானார்.

இலங்கை ஒலிபரப்புக் கூட்டுத்தாபனத்தின் இயக்குநராகவும் இலங்கை வானொலி தமிழ்ச்சேவைப் பிரிவின் பணிப்பாளராகவும் இவர் கடமையாற்றினார்.

சில நாட்கள் நோய்வாய்ப்பட்டிருந்த திருஞானசுந்தரம், நேற்று முன்தினம் கொழும்பிலுள்ள தனியார் மருத்துவமனையில் காலமானார். இவர் இறக்கும்

போது வயது 80.

அன்னாரது மறைவு தமிழ் பேசும் நல்லுலகத்திற்கு ஏற்பட்ட பேரிழப்பாகும் என துறைசார்ந்தவர்கள் அனுதாபம் தெரிவித்துள்ளனர்.

அமரர் திருஞானசுந்தரத்தின் பூதவுடல் பொதுமக்கள் அஞ்சலிக்காக நேற்று முற்பகல் 10.00 மணி தொடக்கம் கல்சைமஹிந்த மலர்ச்சாலையில் அஞ்சலிக்காக வைக்கப்பட்டுள்ளது. இறுதிக் கிரியைகள் நாளை இடம்பெறவுள்ளன.

(க)

குற்றச்செயல்கள் நாளாந்தம் அதிகரிப்பு

கொழும்பு, மார்ச் 24
நாட்டில் பெரியளவில் அதிகரித்துவரும் குற்றச் செயல்களை ஒழிப்பதற்கு அரசு உடன நடவடிக்கை எடுக்க வேண்டியுள்ளது என முன்னாள் ஜனாதிபதி மஹிந்த ராஜபக்ஷ தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

போதைப் பொருள் வியாபாரம், துப்பாக்கிச் சூடு, கொள்ளைச் சம்பவம் மற்றும் சிறுவர் துஷ்பிரயோக நடவடிக்கைகள் என்பன நாளாந்தம்



மஹிந்த கவலை

அதிகரித்து வரும் ஒரு நிலைமையை காணக்கூடியதாக

உள்ளது.

இவற்றை ஒழிப்பதில் பொலிஸாருக்கு பெரிய பொறுப்புள்ளது. நாட்டில் நடைபெறும் அனைத்துக்கும் கூட்டு எதிர்க்கட்சியின் பால் விரல் நீட்டும் அரசு, இந்தக் குற்றச் செயல்களைக் கட்டுப்படுத்த நடவடிக்கை எடுக்க வேண்டியதும் அரசின் பொறுப்பாகும்.

நாட்டில் நடைபெற்று வரும் நிகழ்வுகளைப்பார்க்கும் போது, நாடு அரசு ஆண்டவர்களுக்குச் சென்று கொண்டிருப்பதையே எடுத்துக் காட்டுகிறது என்று அவர் மேலும் கூறியுள்ளார்.

கொழும்பு பங்கு பரிவர்த்தனை நிலையத்திற்கு கிடைத்த விருது



கொழும்பு, மார்ச் 24
உலக மனிதவள அபிவிருத்தி மாநாட்டில்

கொழும்பு பங்கு பரிவர்த்தனை நிலையத்திற்கு விருது கிடைத்துள்ளது.

இந்த விருது நிகழ்வு இந்தியாவில் அண்மையில் நடைபெற்றது.

சிறந்த வேலைத்தள நடைமுறைகள் சார்ந்த விருதை பங்கு பரிவர்த்தனை நிலையம் பெற்றுள்ளமை குறிப்பிடத்தக்கது.

26 ஆவது தடவையாகவும் ஏற்பாடு செய்யப்பட்ட உலக மனிதவள அபிவிருத்தி மாநாட்டில் துறைசார்ந்த நிறுவனங்களின் ஆற்றல்கள் கௌரவிக்கப்படுகின்றமை வழக்கம். இந்த நிகழ்வில் 130 இற்கு மேற்பட்ட நாடுகளின் பிரதிநிதிகள் பங்கேற்றனர்.

இலாபத்தை விட மக்களுக்கு சேவையாற்றுவதை முதன்மை நோக்கமாக கொண்டிருக்க வேண்டும்

தபால் அமைச்சர் ஹலீம் தெரிவிப்பு

கொழும்பு, மார்ச் 24
இலங்கை தபால் திணைக்களம் இலாபமீட்டுவதை விட மக்களுக்கு சேவையாற்றுவதை முதன்மை நோக்கமாக கொண்டிருக்க வேண்டும் என்று தபால், தபால் சேவைகள் மற்றும் முஸ்லிம் சமய அலுவல்கள் அமைச்சர் எம்.எச். அப்துல் ஹலீம் தெரிவித்துள்ளார்.

கொழும்பு டி.ஆர்.விஜயவர்த்தன மாவத்தையில் அமைந்துள்ள அஞ்சல் தலைமையகத்தில் தபால் திணைக்களம், சம்பத்வங்கியுடன் இணைந்து e-Pay Mobile Cash சேவையை ஆரம்பித்து வைக்கும் போது அவர் இவ்வாறு உரையாற்றினார்.

தபாலகத்தின் காசு கட்டளை சேவையின் ஊடாக பண வைப்பு செய்தவுடன் நாட்டிலுள்ள எந்தவொரு சம்பத் வங்கி



ஏரிஎம் வலைப்பின்னலில் இருந்தும் பணத்தை மீளப் பெற முடியும் என்றும் அமைச்சர் கூறினார்.

(க)

நல்லவற்றைக் கேட்டு நன்மையைத் தேடிச் செய்வோம்

மனித வாழ்க்கையிலே நாம் கடைப்பிடித்து வாழ வேண்டிய பலவற்றை உரிய முறையில் பின்பற்றாது வாழ்ந்துவந்திருக்கின்றோம். நாம் முக்கியமாகக் கடைப்பிடிக்க வேண்டிய மூன்று வழி முறைகள் பற்றி இயேசு ஆண்டவர் மக்களுக்குப் போதித்துக் கூறினார். அவை கேட்டல், தேடுதல், தட்டுதல் என்பனவாகும்.



தவக்கால சிந்தனை

இவற்றில் கேட்டல் என்பது மற்றைய இரண்டையும் செயற்படுத்துவதற்கு மூல காரணமாக அமைந்துள்ளது என்பதை நாம் அறிந்து கொள்ள வேண்டும். மத்தேயே நற்செய்தி வழியாக இயேசு இவ்வாறு கூறுவதை நாம் காணலாம். “ஆகவே நான் சொல்லும் இவ்வார்த்தைகளைக் கேட்டு, இவற்றின்படி செயற்படுகின்ற எவரும் பாறைமீது தம் வீட்டைக் கட்டிய அறிவாளிக்கு ஒப்பாவார்.” (மத். 7:24) என்று கூறுவதிலிருந்து கேட்டலின் முக்கியத்துவத்தை உணர்ந்து கொள்ளலாம்.

ஒரு குழந்தையானது கேட்டு, தேடி, தட்டுவதிலிருந்து அன்னையின் குரலையும் அன்பையும் அரவணைப்பையும் பெற்றுக் கொள்கின்றது. கற்பதில் ஆசிரியரின் வார்த்தையை ஆன்மிகத்தின் ஆன்மிகத்தின் வழிகாட்டிகளின் வார்த்தையை சமுதாயத்தில் மூத்தோர் வார்த்தைகளைக் கேட்டுக் கடைப்பிடிப்பதன் வழியாக மனித வாழ்வு சிறப்பானதாக அமைகின்றது. தேடுதல் மூலமாக கல்வியில் ஆய்வுகள் கண்டுபிடிப்புக்கள் நிகழ்கின்றன. ஆன்மிக வாழ்விலும் தேடுதல் மூலம் இறையமைதியைப் பெற்றுக்கொள்ள முடியும். அயலவரையும் சமூகத்தையும் நல்வழிப்படுத்தவும் மூடப்பட்டுக் கிடக்கும் அநீதியான கதவுகளைத் தட்டுவதன் ஊடாக நீதியைப் பெற்றுக் கொள்ளவும் நாம் முனைப்போடு செயற்படும் போது இறைவனின் அருட்கரம் எம்மை வழிநடத்தும்.

உலகத்தின் பலவிதமான சத்தங்களில் இருந்து இறைவனின் குரலை இனங்கண்டு கேட்பதன் வழியாகவும், தீமைகள் மத்தியில் நன்மையானவற்றைத் தேடிக் கண்டுகொள்வதன் வழியாகவும் அநீதிகளால் பூட்டப்பட்டுள்ள கதவுகளை நீதி என்ற கரங்களினால் தட்டித் திறந்து, நன்மைகள் நடந்தேற வழி சமைப்போம். இக்காலத்திலே, அநீதியின் அகன்ற பாதைகளைக் கைவிட்டு நீதியின் ஒடுங்கிய பாதைகள் வழியாக, எழுதுநிலை வாழ்வுக்கான பயணத்தை நாம் முன்கொண்டு செல்ல தவக்காலத்தின் அறிவுரைகள், இறை தேடல்கள், எம்மைச் சிந்திக்க அழைக்கும் இறை தியானங்கள் மூலம் இறைவனின் குரலுக்குச் செவி சாய்ப்போம். அந்த வழியிலே பின் சென்று வாழ இறைவரம் கேட்டு செப்பிப்பதிலும் தியானிப்பதிலும் நிலைத்திருப்போம்.

அன்ரனி பீற்றர்

(ஓய்வுநிலை ஆசிரிய ஆலோசகர்)

ஜெனீவாவில் கோமாளிக் கூத்து

சுயாபாரா ரீதியில் சரியான கணிப்பு மேற்கொள்ளக்கூடியவர்கள் - அல்லது புலம்பெயர்ந்தவர்களின் மனோநிலை குறித்த சரியான தீர்க்கதரிசனம் உடையவர்கள் - அல்லது வெளிநாட்டு தமிழர்களின் சமகால அரசியல் போக்கு குறித்த தூரநோக்குள்ளவர்கள் - யாராவது தீர்க்கமான முடிவொன்றை எடுத்திருந்தால் இம்முறை ஜெனீவா கூட்டத்தொடரில் தமிழர் தரப்பு மிகப் பெரிய வெற்றியை ஈட்டியிருக்கலாம். சொல்லப்போனால், அது புலம்பெயர் வாழ்வின் அதி உச்ச சாதனையாக அமைந்திருக்கும். ஒரே இரவில் கொத்தி கிழித்து புரட்டிப்போட்டிருக்கலாம். அது வெறொன்றுமில்லை. இம்முறை ஜெனீவா கூட்டத்தொடர் நடைபெற்ற இடத்துக்கு அருகாக ஒரு கொத்துரொட்டி கடை போட்டிருந்தால் கல்லா பெட்டி 'ஆஹா ஓஹோ' என்று களைகட்டியிருக்கும். அப்படியொரு கூட்டம்.

ஜெனீவாவில் இலங்கை தொடர்பாக இம்முறை இடம்பெற்ற பக்க அமர்வுகள் எத்தனை தெரியுமா?

32!

அதாவது ஜெனீவா கூட்டத்தொடரில் பங்குபற்றுவதற்கு வெவ்வேறு நாடுகளிலிருந்து வருகின்ற முக்கிய பிரதிநிதிகளின் உதவியாளர்கள் மற்றும் இரண்டாம் நிலை அதிகாரிகளை நைஸாக கூட்டி வந்து அவர்களுக்கு எங்களது பிரச்சினைகள் பற்றி எடுத்துக்கூறி 'மண்டையை கழுவுகின்ற' குட்டி கூட்டங்கள் தான் இந்த பக்க அமர்வுகள். இந்த அமர்வுகள் தேவையில்லாதவை அல்ல. மிக மிக முக்கியமானவை.



ஆனால், அதற்கோர் ஒழுங்கிருக்கவேண்டும். ஜெனீவா கூட்டத்தொடர் ஒன்றும் நல்லூர் திருவிழாவோ பன்றித்தலைச்சி அம்மன் கோவில் வேள்வித் திருவிழாவோ அல்ல. எங்கு கச்சான்கடை போட்டாலும் விற்பனை நடக்கும் என்று எதிர் பார்ப்பதற்கு. இப்போது உலகளாவிய

ரீதியில் மிகப் பெரிய அதிர்வை ஏற்படுத்தியிருப்பது சிரிய பிரச்சினை. அங்கிருந்து வெளியேறும் அகதிகள், அது - இது என்று உலகத்தின் கண்கள் அனைத்தும் அங்குதான் கூர்ந்து பார்த்துக்கொண்டிருக்கின்றன. அந்த கண்களை மிகச் சாதுரியமாக எங்களின் பக்கம் திரும்ப வைப்பதற்கும் - அவ்வாறு திரும்ப வைக்கும் நேரத்தில் கச்சிதமாக எங்கள் பிரச்சினையை கூறுவதற்கும் - சொல்லவேண்டிய மொழியில் சொல்வதற்கும் - கெட்டித்தனம் வேண்டும். அதுதான் ராஜதந்திரம். அதுதான் சாணக்கியம். அதுதான் புகோள அரசியல் தொடர்பான பரந்த பார்வை. புலம்பெயர் தேச குழுக்களும் தாயகத் திலிருந்து போகின்றவர்களும் அங்கு போவதில் தவறில்லை. எல்லோரும் இணைந்து சரியான திட்டமிடல்களுடன் - யார் யார் என்ன விடயங்களை பேசப் போகிறோம் என்ற சகல விதமான தரவுகளையும் விரல்நுனியில் கொண்டு போய் அங்கு இறங்கவேண்டும்.

ஆனால், நடந்தது என்ன?

இலங்கை இராணுவ அதிகாரிகள் கலந்துகொண்ட ஒரு கூட்டத்தில் எங்கள் வீரத்தமிழ் 'அங்கிள்மார்' போட்ட கூத்தை பார்த்தாலே தெரியுது எங்களின் இராஜதந்திர சீத்துவக்கேடு.

இலங்கைத் தரப்பினர் மிகக் கவனமாக திட்டமிட்டு, எப்படியெல்லாம் தமிழர் தரப்பை சீண்டி விளையாடலாமோ அதற்கு ஏற்றவாறு சீற்றமுற வைக்கும் பேச்சுக்களோடு வந்திருந்து நுள்ளி நுள்ளி பேசுகிறார்கள். தமிழர்களுக்கு எங்கே அடித்தால் அங்கு வலிக்கும் என்று சரியாக தெரிந்தவண்ணம் அவர்கள் உசுப்பேத்தி பேசுவது சிறு பிள்ளைக்கும் விளங்கக்கூடியதாக உள்ளது. ஆனால், அதனை வாதத் தால் எதிர்கொள்வதற்கு எங்கள் தரப்பில் ஒருத்தருக்கும் தெரியவில்லை. என்ன பேசுவதென்ற தயார் நிலை இல்லை. என்ன மொழியில் - எவ்வளவு சத்தத்தில் - பேசுவது என்று கூட தெரியவில்லை. ஒரு கணம் பார்த்தால், வட மாகாணசபை அமர்வை பார்ப்பது போலவே இருந்தது. ஒரு அங்கிள்போட்டு வந்த கோட்டு பிரிந்து தொந்திரிபிதூங்கிபிதூங்கி குழுகிறார். இன்னொருவர் ஆசிராமலே..... என்று உச்சுத்தாயியில் கத்துகிறார். கோபத்தின் உச்சியில் ஏதேதோ எல்லாம் குழறி முடிக்க, தாங்கள் நினைத்ததை கன கச்சிதமாக நிறைவேற்றிக் கொண்ட சிங்கள தரப்பினர் இவர்கள் ஆத்திரமடைந்து கத்துவதை பார்த்து சிரித்து சிரித்து களைத்துவிடுகிறார்கள். இவர்களும் கொண்டுபோன போனில் வீடியோ எடுத்துக்கொண்டு வந்ததுதான் மிச்சம்.

இப்படி இன்னும் சில காமடி காவடிகள் ஒருங்கிணைந்த கும்மாளம்தான் இப்போது அங்கு நடைபெற்றுக் கொண்டிருக்கின்றன. ஆனால், உணரில் உள்ள மக்கள் பாவம், நம்ம ஆத்துக்காரரும் ஆபீஸ் போறார் - என்று இவர்கள் கோட்டு கூட்டு போட்டுக் கொண்டு விசாலமான மண்டபங்களுக்கு முன்னால் நின்று மைக்கில் பேசுவதை பார்த்து - வரும்போது சமஷ்டியோடதான் வருவார்கள் போலிருக்கிறது என்று கண்களை அகலத்திறந்த வண்ணம் பார்த்துக்கொண்டிருக்கிறார்கள்.

அடுத்த தடவை போகும்போது விக்னேஸ்வரன் ஐயாவையும் கூட்டிக் கொண்டுபோனால் சேமமாக இருக்கும். வெளியிலிருந்து ஒரு தீர்மானத்தையும் நிறைவேற்றிவிட்டு வரலாம்.

ஆனந்தசுதாகரனின் விடுதலையை மனிதாபிமானமாக அணுகுங்கள்!

ஜனாதிபதியிடம் ஜெயசேகரம் கோரிக்கை

(எஸ்.நிதர்ஷன்)

யாழ்ப்பாணம், மார்ச் 24 சிறையில் தடுத்து வைக்கப்பட்டுள்ள அரசியல் தண்டனைக்கைதி ஆனந்தசுதாகரனை விடுவிக்கவேண்டுமென அவரது பிள்ளைகள் ஜனாதிபதியிடம் கோரிக்கை விடுத்துள்ள மைய ஜனாதிபதி இன ரீதியாக நோக்கமால் மனிதாபிமான ரீதியில் அணுக வேண்டுமென தமிழ்த் தேசியக் கூட்டமைப்பின் வடக்கு மாகாண சபை உறுப்பினர் ஆர்.ஜெயசேகரம் வேண்டுகோள் விடுத்துள்ளார்.

யாழ்.வணிகர் கழகத்தில் வாழ்வாதார உதவிகளை வழங்கும் நிகழ்வில் உட்காங்களுக்குக் கருத்து வெளியிடக்கூடியதையே அவர் மேற்கண்டவாறு கூறினார்.

அவர் மேலும் தெரிவிக்கையில் -

கடந்த 2008 ஆம் ஆண்டு கைது செய்யப்பட்டு 2017 ஆம் ஆண்டு ஆயுள் தண்டனை விதிக்கப்பட்டுள்ள சச்சிதானந்தம் ஆனந்தசுதாகரனின் மனைவி கடந்த சில தினங்களுக்கு முன்னர் உயிரிழந்தார். மனைவியின் இறுதிக் கிரியைகளில் சிறைக்



காவலர்களுடன் வந்து ஆனந்தசுதாகரன் கலந்து கொண்டதன் பின்னர் மீளவும் சிறைக்காவலர்களால் சிறைக்கு அழைத்துச் செல்லப்பட்டார்.

தந்தையின் அரவணைப்பு இல்லாமல் தாயின் அரவணைப்பிலே வாழ்ந்து வந்த இரண்டு பிள்ளைகளும் தற்போது தனிமைப்படுத்தப்பட்டிருக்கின்ற நிலையில் தங்களது தந்தையை விடுதலை செய்யவேண்டுமெனப் பிள்ளைகள் ஜனாதிபதியிடம் கோரிக்கை விடுத்துள்ளனர்.

அவரைக் கருணை அடிப்படையில் விடுவிக்க வேண்டுமென்பவரும் கோரி வருகின்றனர்.

விடுதலைப்போராட்டங்களில் ஈடுபட்டவர்கள் ஜனாதிபதியால் பொது மன்னிப்பு வழங்கப்பட்டு விடுவிக்கப்பட்டிருக்கின்றார்கள். அதேபோன்று சிறைகளில் தடுத்து வைக்கப்பட்டிருக்கும் கைதிகளையும் பொது மன்னிப்பு வழங்கி விடுவிக்க ஜனாதிபதி நடவடிக்கை எடுக்கவேண்டும்.

அதேவேலை, மனிதாபிமான அடிப்படையில் ஆனந்தசுதாகரனை ஜனாதிபதி விரைவாக விடுவிக்கவேண்டும். இது தான் ஒட்டுமொத்த தமிழ் மக்களினதும் கோரிக்கையாகவும் உள்ளது.

ஆனந்தசுதாகரன் உட்பட சகல அரசியல் கைதிகளும் பொது மன்னிப்பு வழங்கப்பட்டு விடுதலை செய்யப்படவேண்டும். இதன் முதற் கட்டமாகத் தவித்துக் கொண்டிருக்கின்ற பிள்ளைகளுக்காக ஆனந்தசுதாகரனை உடனடியாக விடுவிக்கவேண்டும். தந்தையை எதிர்பார்த்து ஏங்கித் தவித்துக் கொண்டிருக்கும் பிள்ளைகளுக்காக இதனை ஜனாதிபதி மனிதாபிமான அடிப்படையில் செய்யவேண்டுமென்று கேட்டுக் கொள்கிறோம் - என்றார். (ஐ-7)

யாழ். சாயி நிலையத்தில் நாளை ஸ்ரீராம நவமி

யாழ்ப்பாணம், மார்ச் 24 யாழ். திருநெல்வேலி இராமநாதன் வீதி சத்தியசாயி சேவாநிலையத்தில் நாளை ஞாயிற்றுக்கிழமை மாலை 4.30 மணி முதல் 6.30 மணி வரை -

ஸ்ரீராமநவமி நிகழ்வுகளை சிறப்பான முறையில் நடந்த நிலையத்தினர் ஏற்பாடு செய்துள்ளனர். வேத பாராயணம், பஜனையுடன் ஆரம்பமாகி மாலை 6 மணிக்கு சிறப்புரை

இடம்பெறும். யாழ். மாநகரசபை ஆணையாளரும், யாழ்ப்பாணம் கம்பன் கழகத்தின் தலைவருமான தனபாலசிங்கம் ஜெயசீலன் சிறப்புரையை வழங்குவார். மாலைப்பொழுதில் நடைபெறும் இந்நிகழ்வுக்கு அனைவரையும் வருகை தருமாறு சத்தியசாயி சேவைநிலையத்தினர் அன்புடன் அழைக்கின்றனர்.



சிம்மயா மிஷனிலும்

யாழ். சிம்மயா மிஷன் ஞானவேல் ஆச்சிரமத்தில் நாளை ஞாயிறு முற்பகல் 10.30 மணிக்கு, ஸ்ரீ இராமபிரான் அவதரித்த தினத்தை முன்னிட்டு, ஸ்ரீ இராம நவமி கொண்டாடப்படும்.

இத்தினத்தில், பஜன், பூஜை வழிபாடு, சத்தங்கம் என்பன இடம்பெற உள்ளன. யாழ். சிம்மயா மிஷன் அனைவரையும் அன்புடன் அழைக்கின்றது.

மண்ணெண்ணெய் விற்பனையால் அரசுக்கு 540 கோடி ரூபா நட்டம்!

கொழும்பு, மார்ச் 24 கடந்த வருடம் மண்ணெண்ணெய் பாவனை சடுதியாக அதிகரித்துள்ளது எனத் தகவல்கள் தெரிவிக்கின்றன.

இதற்கமைய கடந்த வருடம் ஒரு லட்சத்து 98 ஆயிரத்து 90 லீற்றர் மண்ணெண்ணெய் பயன்படுத்தப்பட்டுள்ளது எனத் தெரிவிக்கப்பட்டுள்ளது.

பொதுமக்களுக்கு நிவாரண அடிப்படையில் மண்ணெண்ணெய் லீற்றர் ஒன்று 44 ரூபாவிற்கு தற்போது வழங்கப்படுவதுடன், லீற்றர் ஒன்றினால் கனிய எண்ணெய் கூட்டுத்தாபனத்திற்கு 48 ரூபா நட்டம் ஏற்படுகிறது எனத் தெரிவிக்கப்பட்டுள்ளது.

இதற்கமைய கடந்த வருடம் மாத்திரம் மண்ணெண்ணெய் விற்பனையால் அரசுக்கு 540 கோடி ரூபா நட்டம் ஏற்பட்டுள்ளது.

மானிய அடிப்படையில் வழங்கப்படும் மண்ணெண்ணெய் பஸ், மற்றும் பாரவூர்தி ஆகியவற்றிற்கு விற்பனை செய்யப்படும் வர்த்தகம் தொடர்பில் கடந்த சில நாட்களாக தகவல்கள் வெளியாகியிருந்தமை குறிப்பிடத்தக்கது.

இருதய சிகிச்சைகளின் எண்ணிக்கை அதிகரிப்பு

கொழும்பு, மார்ச் 24 இலவச ஸ்டென்ட் விநியோகம் காரணமாக அரசு மருத்துவமனைகளில் இருதய சிகிச்சைகளின் எண்ணிக்கை அதிகரித்துள்ளது.

இதுவரை காலமும் மாதம் தோறும் சராசரியாக 50 இருதய சிகிச்சைகள் மேற்கொள்ளப்பட்டன.

சமகாலத்தில் 500 வரையான சிகிச்சைகள் மேற்கொள்ளப்படுகின்றன என சுகாதார போசாக்கு மற்றும் சுதேச வைத்தியத்துறை அமைச்சர் டாக்டர் ராஜித் சேனாரத்ன நேற்றுமுன்தினம் நாடாளுமன்ற விவாதத்தில் தெரிவித்துள்ளார்.

இதுதொடர்பில் அவர் மேலும் தெரிவிக்கையில் -

இந்த சத்திர சிகிச்சைகளுக்கு தேவையான விலையுயர்ந்த மருந்துப் பொருள்களையும் வைத்தியசாலைகளுக்குப் பெற்றுக்கொடுக்க நடவடிக்கை எடுக்கப்பட்டுள்ளது.

தனியார் மருத்துவமனைகளில் பயன்படுத்தப்படும் ஓளடதங்களை விட மிகவும் பெறுமதியான மருந்து வகைகள் அரசு வைத்தியசாலைகளில் உள்ளன என சுகாதார அமைச்சர் குறிப்பிட்டார்.

21 மரியாதை வேட்டுக்கள் முழுக்கத்துடன் மைத்திரியை வரவேற்றார் பாக். ஜனாதிபதி

கொழும்பு, மார்ச் 24
ஜனாதிபதி மைத்திரிபால சிறிசேன மூன்று நாட்கள் உத்தியோகபூர்வ பயணமாக நேற்று முன்தினம் இரவு பாகிஸ்தான் சென்றடைந்துள்ளார்.

இஸ்லாமாபாத் நூர்கான் விமானப்படைத் தளத்தைச் சென்றடைந்த ஜனாதிபதி மைத்திரியை, பாகிஸ்தான் ஜனாதிபதி மமூன் ஹுசைன் வரவேற்றார். அத்துடன், ஜனாதிபதி மைத்திரிக்கு செங்கம்பள மரியாதையும் அளிக்கப்பட்டது.

பாகிஸ்தான் குடியரசு தின கொண்டாட்ட நிகழ்வில் பிரதம அதிதியாக கலந்து கொள்வதற்காக பாகிஸ்தான் ஜனாதிபதி மமூன் ஹுசைனால் விடுக்கப்பட்ட விசேட உத்தியோகபூர்வ அழைப்பை ஏற்று பாகிஸ்தானுக்கு விஜயம் மேற்கொண்டுள்ள ஜனாதிபதி மைத்திரிபால சிறிசேன நேற்று முன்தினம் இரவு 8 மணியளவில் இஸ்லாமாபாத் நகரின் நூர் பான் விமான நிலையத்தைச் சென்றடைந்தார்.



பாகிஸ்தான் ஜனாதிபதி மமூன் ஹுசைன், ஜனாதிபதி மைத்திரிபால சிறிசேனவை

விமான நிலையத்தில் வரவேற்றார்.

21 மரியாதை வேட்டுக்கள் சகிதம் இராணுவ அணிவகுப்புடன் மிகுந்த அபிமானத்துடனும் கௌரவத்துடனும் ஜனாதிபதிக்கு வரவேற்பு அளிக்கப்பட்டது.

பாகிஸ்தான் குடியரசு தினக் கொண்டாட்டங்களில் பிரதம அதிதியாக கலந்துகொள்ளவுள்ள ஜனாதிபதி மைத்திரிபால சிறிசேனவுக்கு அமோக வரவேற்பளிப்பதற்காக பாகிஸ்தான் அரசு பதிக்க வரவேற்பு அளிக்கப்பட்டது.

பாகிஸ்தான் குடியரசு தினக் கொண்டாட்டங்களில் பிரதம அதிதியாக கலந்துகொள்ளவுள்ள ஜனாதிபதி மைத்திரிபால சிறிசேனவுக்கு அமோக வரவேற்பளிப்பதற்காக பாகிஸ்தான் அரசு பதிக்க வரவேற்பு அளிக்கப்பட்டது.



சாங்கம் சகல ஏற்பாடுகளையும் செய்துள்ளது.

நேபாளம், இந்தியா, மியன்மார், கொரியா, ஜப்பான், தாய்லாந்து, இந்தோனேசியா, சீனா மற்றும் மலேசியா போன்ற பௌத்த மதத்தை பின்பற்றும் நாடுகளின் தூதுவர்களும் உயர்ஸ்தானிகர்களும் இந்த நிகழ்வில் கலந்து கொள்ளவுள்ளனர்.

ஜனாதிபதி மற்றும் பாகிஸ்தான் பிரதமர் சஹீத்கான் அப்பாஸ் ஆகியோருக்கிடையிலான உத்தியோகபூர்வ சந்திப்பும் இடம்பெறவுள்ளதுடன், இரு அரசு தலைவர்களுக்குமிடையிலான இரு தரப்பு கலந்துரையாடலின் பின்னர் கல்வி, இளைஞர் விவகாரங்கள் மற்றும் சுற்றுலாத்துறைகளில் இருநாடுகளுக்கு மிடையிலும் நான்கு புரிந்துணர்வு உடன்படிக்கைகள் கைச்சாத்திடப்படவுள்ளன.

(க)

மீண்டும் ரஷ்ய ஜனாதிபதியாகத் தெரிவான புடினுக்கு பிரதமர் ரணில் வாழ்த்துச் செய்தி

கொழும்பு, மார்ச் 24
மீண்டும் ரஷ்ய ஜனாதிபதியாக தெரிவான விளாடிமிர் புடினுக்கு பிரதமர் ரணில் விக்கிரமசிங்க வாழ்த்துத் தெரிவித்துள்ளார்.

இது தொடர்பில் பிரதமர் மேலும் குறிப்பிட்டுள்ளவை வருமாறு:-

கடந்த ஜனாதிபதித் தேர்தலில் ரஷ்ய மக்கள் முன்னெப்போதும் இல்லாத வகையில் ஆக்கக் கூடுதலாக வாக்களித்து விளாடிமிர் புடினை மீண்டும் ஜனாதிபதியாகத் தெரிவு



செய்துள்ளனர்.

புடினின் தலைமைத்துவத்தில் ரஷ்யா அடைந்த முன்னேற்றத்தைக் கருதி மக்கள் வாக்களித்துள்ளனர்.

ரஷ்யாவை மேன்மேலும் வளர்ச்சி நோக்கி செலுத்தும் வகையில் ஜனாதிபதி புடினுக்கும் சகல துறைகளிலும் ஆற்றல் வளரும் என நாம் நம்பிக்கை கொண்டுள்ளோம். புடினின் ஆட்சியில் இரு தரப்பு உறவுகள் மேன்மேலும் வலுவடையக்கூடும் என்றும் அவர் குறிப்பிட்டுள்ளார்.

(க)

9 ஆவது 'யொவுன் - புர' இளைஞர் முகாம்!



கொழும்பு, மார்ச் 24
ஒன்பதாவது யொவுன்-புர இளைஞர் முகாமை நிக்க வரட்டியவில்லெவகு கோலாகலமாக நடத்த ஏற்பாடு செய்யப்பட்டுள்ளது என தேசிய இளைஞர் சேவைகள் மன்றம் அறிவித்துள்ளது.

இந்த நிகழ்ச்சி எதிர்வரும் 28 ஆம் திகதி முதல் ஏப்ரல் முதலாம் திகதி வரை நிக்கவரட்டிய தேசிய கால்நடை அபிவிருத்திச் சபை கேட்போர் கூடத்தில் இடம்பெறும்.

'சிறப்பான எதிர்காலம் ஆரம்பம்' என்பது இந்த ஆண்டுக்குரிய தொனிப்பொருளாகும். இதனை செயற்றிட்ட முகாமைத்துவ இளைஞர் அலுவல்கள் மற்றும் தெற்கு அபிவிருத்தி அமைச்சு, தேசிய இளைஞர் சேவைகள் மன்றம், இலங்கை இளைஞர் சங்க

சம்மேளனம் ஆகியவை இணைந்து நடைபெறும். இளைஞர் முகாமின் நிறைவு விழாவில் ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க ஆகியோர் கலந்து கொள்வார்கள்.

இந்த இளைஞர் முகாமில் நாட்டின் அனைத்து மாவட்டங்களையும் பிரதிநிதித்துவப்படுத்தும் வகையில் ஏழாயிரம் இளைஞர் யுவதிகள் பங்கேற்பார்கள்.

சகல இனங்களையும் சேர்ந்த இளைஞர் யுவதிகளும் கலந்துகொள்கின்றமையால், இதற்கு தேசிய நல்லிணக்க யொவுன்-புர என்று பெயரிடப்பட்டது என இளைஞர் சேவைகள் மன்றத்தின் தலைவர் எரந்த வெலியங்கே தெரிவித்துள்ளார்.

பாடசாலை மாணவருக்கான போஷாக்கு வேலைத் திட்டம்

கொழும்பு, மார்ச் 24
பாடசாலை மாணவர்களுக்கான போஷாக்கு வேலைத்திட்டம் விஸ்தரிக்கப்படுகிறது.

மேலும் ஆயிரம் பாடசாலைகளை உள்ளடக்கும் வகையில் வேலைத்திட்டம் விஸ்தரிக்கப்படவுள்ளது.

இதன்கீழ் சுமார் எண்ணாயிரம் பாடசாலைகளைச் சேர்ந்த 12 லட்சம்

மாணவர்களுக்கு இலவசமாக மதிய போசனம் வழங்கப்படும் என கல்வி அமைச்சு அறிவித்துள்ளது.

இதற்காக வடக்கு, கிழக்கில் 100 மாணவர்களை விட குறைந்த எண்ணிக்கையிலான மாணவர்களுடன் இயங்கும் பாடசாலைகள் தெரிவு செய்யப்பட்டுள்ளன. இத்திட்டத்திற்காக ஒதுக்கப்பட்ட

ள்ள தொகை 630 கோடி ரூபாவாகும்.

பாடசாலை மாணவர்கள் மத்தியிலான போஷாக்கு பிரச்சனைகளைக் குறைத்து மாணவர்களின் வருகையை அதிகரிக்க வழிவகுப்பதும் சிறந்த உணவு சுகாதார பழக்க வழக்கங்களை ஊக்குவித்து ஆரோக்கியமான சந்ததியை உருவாக்குவதும் இந்தத் திட்டத்தின் நோக்கங்களாகும்.

காலி - புதிய சுற்றுலா வலயம்!

கொழும்பு, மார்ச் 24
காலி மாவட்டத்தின் ரத்கம் - அங்குரல பிரதேசத்தில் புதிய சுற்றுலா வலயத்தை ஸ்தாபிக்க நடவடிக்கை மேற்கொள்ளப்பட்டுள்ளது என உள்நாட்டு அலுவல்கள் அமைச்சர் வஜிர அபேவர்த்தன தெரிவித்துள்ளார்.

500 ஏக்கர் விஸ்தீரணமான நிலப்பரப்பில் சுற்றுலா வலயத்தை ஸ்தாபிப்பதன் மூலம் வேலைவாய்ப்புக்களை உருவாக்க முடியும் என்றும் அமைச்சர் குறிப்பிட்டார். சுற்றுலாத்துறை சார்ந்தோருக்கு கூடுதல் வருவாய் மார்க்கங்களை ஏற்படுத்தும் நோக்கத்துடன் திட்டம் அமுலாக்கப்படுகிறது.

இதற்கான அளவீட்டு நடவடிக்கைகளும் பூர்த்தியாகி உள்ளன என்றும் தெரிவிக்கப்படுகிறது.

பிரதேச சபை உறுப்பினராகப் பாடசாலை மாணவி தெரிவு

நடைபெற்று முடிந்த உள்ளூராட்சி சபைத் தேர்தல் முடிவுகளுக்கு அமையப் பாடசாலை மாணவி ஒருவர் பிரதேச சபை உறுப்பினராகத் தெரிவு செய்யப்பட்டுள்ளார்.

நாத்தாண்டிய குடாவேவ பிரதேசத்தைச் சேர்ந்த சந்திசுபாதென்னக்கோன் என்ற மாணவியை இவ்வாறு பிரதேச சபை உறுப்பினராகத் தெரிவு செய்யப்பட்டுள்ளார்.

தற்பொழுது 18 வயதாகும் சந்திசுபாதென்னக்கோன், நாத்தாண்டிய தம்மிஸ்ஸர தேசிய

பாடசாலையின், உயர்தர விஞ்ஞானப் பிரிவில் கல்வி கற்று வருகிறார்.

இந்த வருடம் ஓகஸ்ட் மாதம் நடைபெறவுள்ள உயர்தர பரீட்சைக்கு தோற்றவும் அவர் தற்பொழுது தயாராகி வருகிறார்.

இந்த நிலையில் நாத்தாண்டிய பிரதேச சபையின் ஐக்கிய தேசிய கட்சி, மேலதிக பட்டியல் உறுப்பினராகச் செயற்பட சந்திசுபாதென்னக்கோன் தெரிவு செய்யப்பட்டுள்ளார்.

தனது முதலாவது வாக்கை,



தனக்கே வழங்க அவருக்கு இந்தத் தேர்தலின் போது சந்தர்ப்பம் கிடைத்துள்ளமை சிறப்பம்சமாகும்.

நெல்வக்கான உத்தரவாத விலை இல்லை; விவசாயிகள் பெரும் கவலை

கொழும்பு, மார்ச் 24
கந்தளாய் நீர்ப்பாசன பொறியியலாளர் பிரிவிற்கு உட்பட்ட பகுதியில் சிறுபோக நெற்செய்கை 8000 ஏக்கருக்கும் மேற்பட்ட பகுதியில் வேளாண்மை செய்கை பண்ணப்பட்டு தற்போது அறுவடை நடவடிக்கைகள் மும்முரமாக நடைபெற்று வருகின்றன.

இந்த நிலையில் நெல்லிற்கான உத்தரவாத விலைகள் இல்லாதமையால் குறைந்த விலையில் கொள்வன

வாளர்கள் நெல்லை கொள்வனவு செய்கின்றனர் என விவசாயிகள் கவலை தெரிவிக்கின்றனர்.

கந்தளாய், பேராறு, பொட்டம் காடு, பழையவெளி மற்றும் வான்எல போன்ற பகுதிகளில் ஒரு மூடை நெல் 2 ஆயிரம் ரூபாவுக்கு பெற்றுக் கொள்வதாகவும், அரசின் நெல் சந்தைப்படுத்தல் சபையில் கூட உத்தரவாத விலைகள் இல்லாததால் குறைந்த விலையில் நெல்லை வெளி நாட்டினருக்கு வழங்குவதாக விவசாயிகள் தெரிவிக்கின்றனர்.

கஷ்டத்திற்கு மத்தியில் விவசாயம் செய்து மூன்று, நான்கு மாதங்கள் காத்துக் கிடந்து இலாபம் ஏதும் இல்லாமல் இருப்பது கவலையாக இருப்பதாகவும் விவசாயிகள் சுட்டிக்காட்டுகின்றனர்.

எனவே, இது விடயத்தில் உரிய அதிகாரிகள் நெல்லுக்கான உத்தர விலைகளை அறிவித்து சிறந்த விலைக்கு நெல்லினை கொள்வனவு செய்ய வேண்டும் எனவும் விவசாயிகள் கோரிக்கை விடுகின்றனர்.



தினசரி ராசி பலன் (24.03.2018)

2018 ஆம் ஆண்டு ஏவிளம்பி வருடம் பங்குனித்திங்கள் 10 ஆம் நாள் சனிக்கிழமை ஸப்தமித்தி பகல் 10.06 மணி வரை. பின்னர் அஷ்டமி. நட்சத்திரம்: மிருகசீரிடம் மாலை 3.42 மணி வரை பின்னர் திருவாதிரை சித்தயோகம் முழுவதும்.

ராகுகாலம் - காலை 9.15 மணி முதல் 10.46 மணி வரை

சுபநேரம் - மாலை 3.08 மணி முதல் 4.38 மணி வரை

திவசம் செய்ய வேண்டிய திதி - பங்குனி மாத வளர்பிறை அஷ்டமி.

பிறந்த நட்சத்திர வழிபாடு: மிருகசீரிடம்.

'ஜோதிடமணி' பிரம்மலு சி.ஜெகதீஸ்வரர்மா ஜே.பி



சமபலன்கள் காணப்படுகின்றன. பொருளாதாரம் சுமாராக இருக்கும். வீடு, காணி வாங்குவது, விற்பதில் வில்லங்கம் வந்து விலகும். வியாபாரத்தில் ஓரளவு லாபம் வரும்.



இனிமையான நாள். பணப்புழக்கம் சரளமாக இருக்கும். குடும்ப வாழ்வில் குதூகலம் அதிகரிக்கும். வியாபாரத்தில் லாபம் பெருகும். உத்தியோகத்தில் முன்னேற்றம் ஏற்படும்.



யோகமான நாள். தனலாபம் பெருகும். உத்தியோகத்தில் மகிழ்ச்சி அதிகரிக்கும். வியாபாரத்தில் இரட்டிப்பு லாபம் உண்டாகும். உத்தியோகத்தில் உயர்பதவியில் அமர்வார்கள்.



சஞ்சலமான நாள். மனக்குழப்பம் அதிகரிக்கும். எல்லோருக்கும் நல்லது செய்தாலும் கெட்டபெயர்தான் வந்து சேரும். உத்தியோகத்தில் சகஊழியர்களுடன் கருத்து மோதல்கள் உண்டாகும்.



மேன்மையான நாள். பொருளாதாரம் ஏற்றம் அடையும். குடும்ப ஒற்றுமை மேலோங்கும். வியாபாரத்தில் கணிசமான லாபம் கிடைக்கும். கொடுக்கல், வாங்கலில் மிகக் கவனம் தேவை.



சமபலன்கள் காணப்படுகின்றன. பொருளாதாரம் சுமாராக இருக்கும். சுபசெலவுகள் அதிகரிக்கும். மனைவி வழிச்சொந்தங்களுடன் நெருடல் வந்து நீங்கும்.



ஆக்கபூர்வமான நாள். வருமானம் வளமாக இருக்கும். புதிய முயற்சிகள் வெற்றியடையும். வியாபாரத்தில் புதுமுதலீடுகளால் லாபம் வரும். உத்தியோகத்தில் சக ஊழியர்கள் ஆதரிப்பார்கள்.



யோசனையான நாள். பணவரவு குறையும். குடும்பத்தில் வீண் பிரச்சினைகள் உண்டாகும். சகோதர வழியால் செலவுகள் அதிகரிக்கும். உத்தியோகத்தில் அதிகாரிகளுடன் பகைப்பது நல்லதல்ல.



மத்திமபலன்கள் காணப்படுகின்றன. வருமானம் சுமாராக இருக்கும். உடல்நிலை பாதிப்படையும். வீடு, வாகன பராமரிப்புச் செலவுகள் அதிகரிக்கும். அவசர முடிவுகளைத் தவிர்க்கவும்.



நன்மையான நாள். பணப்புழக்கம் சரளமாக இருக்கும். குடும்ப ஒற்றுமை நீடிக்கும். உத்தியோகத்தில் இவர்கள் உழைப்புக்கு அங்கீகாரம் கிடைக்கும். சகோதர உறவு பலப்படும்.



மேன்மையான நாள். பணப்புழக்கம் திருப்தியைத் தரும். குடும்பத்தில் புரிந்துணர்வு அதிகரிக்கும். புதுமுயற்சிகள் யாவும் வெற்றி அடையும். பெண்கள் தங்க நகைகள் வாங்குவார்கள்.



குழப்பமான நாள். மன உளைச்சல் வந்து நீங்கும். பணம் தட்டுப்பாடாக இருக்கும். உத்தியோகத்தில் மறைமுகத் தொந்தரவுகள் வந்து நீங்கும். உறவினர்கள், நண்பர்களுடன் அளவுடன் பழகுவதல் நல்லது.

சந்திராட்டம் நாள்: விசாகம் 4 ஆம் பாதம் அலுவல்.கேட்டை ஆகிய நட்சத்திரங்களில் பிறந்தோர் சுபகருமங்களைத் தொடங்குவதைத் தவிர்க்கவும்.

பிள்ளைகளைக் கட்டுக்கோப்பாக வளர்ப்பது பெற்றோரின் கடமை

மேல்நீதிமன்ற நீதிபதி இளஞ்செழியன் சுட்டிக்காட்டு

யாழ்ப்பாணம், மார்ச் 24
பிள்ளைகளைக் கட்டுக்கோப்புடன் வளர்ப்பது பெற்றோரின் கடமை. பிள்ளைகள் வாள்வெட்டு உள்ளிட்ட குற்றச் செயலில் ஈடுபடுவதால் கைது செய்யப்பட, பெற்றோர் நீதிமன்றில் வந்து அழுது மன்றாடுவதால் எந்தப் பிரயோசமுமில்லை. இலங்கைச் சட்டத்திலுள்ள உரிமைகளின் அடிப்படையில் சந்தேக நபருக்குப் பிணை வழங்கப்படுவதால் அவர்கள் வெளியே வந்து மீண்டும் குற்றச்செயல்களில் ஈடுபடுகின்ற நிலைதான் காணக்கூடியதாக உள்ளது. இவ்வாறு யாழ்ப்பாணம் மேல்நீதிமன்ற நீதிபதி மாணிக்க வாசகர் இளஞ்செழியன் சுட்டிக்காட்டினார்.

உயிருள்ள கைக்குண்டை உடைமையில் வைத்திருந்த குற்றச்சாட்டில் கடந்த ஒரு வருடமாக விளக்கமறியலில் வைக்கப்பட்டுள்ள சந்தேகநபர் சார் பிணை விண்ணப்பம் மீதான கட்டளையின்போதே மேல்நீதிமன்ற நீதிபதி இளஞ்செழியன் குறிப்பிட்டார்.

உயிருள்ள கைக்குண்டு ஒன்றை வைத்திருந்த குற்றச் சாட்டில் நாகேந்திரன் தனஞ்சயன் அல்லது தனா என்ற இளைஞன் 2017 ஆம் ஆண்டு மார்ச் மாதம் 21 ஆம் திகதி யாழ்ப்பாணம் பொலிஸாரால் கைது செய்யப்பட்டார். சந்தேகநபர் அன்றிலிருந்து யாழ்ப்பாணம் நீதிவான் நீதிமன்றின் உத்தரவில் விளக்கமறியலில் வைக்கப்பட்டுள்ளார். சந்தேகநபர் சார்பில் அவரது பெற்றோர், சுட்டத்தரணி சாமினி விக்கனேஸ்வரன் ஊடாக யாழ்ப்பாணம் மேல் நீதிமன்றில் பிணை விண்ணப்பம் செய்யப்பட்டது. பிணை விண்ணப்பம் மீதான கட்டளையை யாழ்ப்பாணம் மேல் நீதிமன்ற நீதி

பதி மாணிக்கவாசகர் இளஞ்செழியன் நேற்றுமுன்தினம் வழங்கினார். சந்தேகநபர் 50 ஆயிரம் ரூபாயைத் தர யாழ்ப்பாணம் நீதிவான் நீதிமன்றில் வைப்பிலிட வேண்டும். சந்தேகநபர் சார்பில் தலா 5 லட்சம் பெறுமதிபுடைய 2 ஆள் பிணையாளிகள் கையொப்பமிட வேண்டும் ஆள் பிணையாளிகள் நீதிவானால் அனுமதிக்கப்பட்டவர்களாக இருக்க வேண்டும். சந்தேகநபர் ஒவ்வொரு மாதத்தின் கடைசி ஞாயிறுக்கிழமை காலை 9 மணிக்கும் நண்பகல் 12 மணிக்கும் இடைப்பட்ட காலப்பகுதியில் யாழ்ப்பாணம் பொலிஸ் நிலையத்தில் கையொப்பமிட வேண்டும். வெளிநாடு செல்லத்தடை ஆகிய நிபந்தனைகளின் கீழ் யாழ்ப்பாணம் மேல்நீதிமன்ற நீதிபதி பிணை வழங்கிக் கட்டளை வழங்கினார்.

(ஐ)

நாளை மின் துடை



உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை ஞாயிறு காலை 08.00 மணி யிலிருந்து

மாலை 05.30 மணி வரை யாழ்ப்பிரதேசத்தில் - பூதர்மடம், கோப்பாய் சந்தி, மானிப்பாய் வீதி, கைதடி வீதி, இருபாலை சந்தி, இருபாலை பழைய வீதி, வட்டக்குளம், கட்டைப்பிராய், கல்வியங்காடு, இலங்கைநாயகி, கல்வியங்காடு சந்தி, ஆடியபாதம் வீதி, நாயன் மார்கட்டு, இராமலிங்கம் வீதி, முடமாவடி கிளிகடைசந்தி, GPS றோட, கோப்பாய்பொலிஸ், பாற்பண்ணை, திருநெல்வேலி சந்தை, கலாசாலை வீதி, பலாலி வீதியின் ஒரு பகுதி, சட்டநாதர் வீதி, பருத்தித்துறை வீதியில் கல்வியங்காட்டு சந்தையிலிருந்து நல்லூர் கோவில் வரை, நல்லூர் குறுக்கு வீதி, செம்மணி வீதி, கச்சேரி நல்லூர் வீதி, கனகரட்ணம் வீதி, திருமகள் வீதி, மலர்மகள் வீதி, கலைமகள் வீதி, பூமகள் வீதி, சாஸ்திரியார் வீதி, நடுத் தெருவேன், நாவலர் வீதி, நொத்தாரிஸ் லேன், வேலப்பர் வீதி, புவனேஸ்வரி அம்மாள் வீதி, புறாடி லேன், ஸ்ரான்லி கல்லூரி வீதி, சுப்பிரமணியம் வீதி, முதலியார் வீதி, பாரதி லேன், புங்குளம் வீதி ரயில்கூவைவரை, நாயன்மார் வீதி, குகன் வீதி, பொன்னம்பலம் வீதி, நாவலர் வீதியில் மாம்பழம் சந்தையிலிருந்து நல்லூர் குறுக்கு வீதி வரை, A9 வீதியில் பாரதி வீதியிலிருந்து செம்மணி வளைவு வரை, நெடுங்குளம் வீதி ரயில்கூவைவரை, முள்ளி, நாவலடி, பூம்புகார், அரியாலை கிழக்கு, மருதங்கேணி, வத்திராயன், உடுத்துறை, கொடுக்குழாய், ஆழியவளை, வெற்றிலைக் கேணி, கட்டைக்காடு, கேவில், அரசடி, சங்கத்தானை, சாவகச்சேரி, கச்சாய் வீதி, சாவகச்சேரி நகரம், நுணாவில், மின்சார நிலைய வீதி, Grand Bazaar, ஹற்றன் நஷனல் வங்கியின் பிராந்திய அலுவலகம், ஞானம்ஸ் விடுதி, ரொப்பாஸ், சாவகச்சேரி ஆதார வைத்தியசாலை, சாவகச்சேரி நீதிமன்றக் கட்டடத் தொகுதி, வெற்றிலைக்

கேணி இராணுவ முகாம், கட்டைக்காடு இராணுவ முகாம், Cey - Nor பவுண்டேஷன் லிமிற்றெட், மாவட்ட கடற்றொழில் கூட்டுறவுச் சங்கம், கனகரத்தினம் மத்திய மகா வித்தியாலம், SOS சிறுவர் பூங்கா, அரியாலை டீசல் அன்ட் மோட்டார் என்ஜினியரிங் பி.எல்.சி, நாயன்மார்கட்டு Carlton Sports Network (CSN) ஆகிய இடங்களிலும் கிளிநொச்சி பிரதேசத்தில் சமணலங்குளம், குளவிசுட்டான், நெடுங்கேணி, றம்பைக்குளம், தண்டுவன், ஒலுமடு, சேனைப்புலவு, ஒதியாமலை, பட்டிக் குடியிருப்பு, மருதோடை, கற்குளம், கோவில் புளியங்குளம், பொயமடு, சின்ன அடம்பன், நைனாமடு, மதியாமடு, நொச்சிக்குளம், பழைய வாடி, நெடுங்கேணி பலநோக்குக் கூட்டுறவுச் சங்கம், நெடுங்கேணி மொபிற்றல் கோபுரம், நெடுங்கேணி நீர்ப்பாசன சபை, தண்டுவன் பழப்பதனிடும் நிலையம் ஆகிய இடங்களிலும் மன்னார் பிரதேசத்தில் - உயிலங்குளத்திலிருந்து தலைமன்னார், வரை, தலைமன்னார் கடற்படை முகாம், ஐஸ் தொழிற்சாலை, அந்தோனிப் பிள்ளை ஐஸ் தொழிற்சாலை, பேசாலை ஐஸ் தொழிற்சாலை, வங்காலை ST Lourdes ஐஸ் தொழிற்சாலை, எருக்கலம் பிட்டி நீர்ப்பாசனத் திணைக்களம், இளைஞர் பயிற்சி நிலையம், Time ஆடைத் தொழிற்சாலை வங்காலை கடற்படை முகாம், வங்காலை நீர்ப்பாசன சபை, வங்காலை கடற்படை முகாம், வங்காலை நீர்ப்பாசனத் திணைக்களம், கமலாம்பிகை அரிசி ஆலை, மாந்தை உப்பு உற்பத்தி நிலையம், கீரி ஐஸ் தொழிற்சாலை, மன்னார் நீர்ப்பாசனத் திணைக்களம், மன்னார் தொலைத் தொடர்பு நிலையம், ஆவே மரியா ஐஸ் தொழிற்சாலை, மன்னார் வைத்தியசாலை விசேட அதிரடிப்படையுடைய முகாம், வங்காலைப்பாடு ஐஸ் தொழிற்சாலை, எருக்குப் பிட்டிபம் கவுஸ், மீன்பிடிசமாசம், அந்தோனிப் பிள்ளை ஐஸ் தொழிற்சாலை கூல்மென் ஐஸ் தொழிற்சாலை, தலைமன்னார் இராணுவ முகாம், தள்ளாடி டயலாக் கோபுரம், தள்ளாடி இராணுவ முகாம், பேசாலை Palmyra House, மன்னார் அரசாங்க அதிபர் அலுவலகம் ஆகிய பிரதேசங்களிலும் மின்விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

(இ)

Dr. சி.யமுனானந்தா
MBBS, DTCD



உலக காசநோய் தினம் இன்றாகும். அதனையொட்டி இந்த ஆக்கம் பிரசுரமாகின்றது.

1.காசநோய் என்றால் என்ன?

காசநோய் மைக்கோபக்டீரியம் ரியுபக்டுளேபசில் எனப்படும் ஒரு வகைபற்றீரியானினால் ஏற்படுகின்றது. இது காற்றினால் பரவக்கூடிய தொற்றுநோய்.

காசநோய்த்தொற்றுக்கு உள்ளாகிய அனைவருக்கும் காசநோய் ஏற்படுவதே இல்லை. இதில் 10 வீதமானவர்களுக்கு வாழ்வில் காசநோய் ஏற்படும்.

ஒருவரின் உடல் எதிர்ப்புச்சக்தியை இழக்கும்போதே அவருக்குக் காசநோய் ஏற்படும். காசநோய் பரம்பரை நோயல்ல.

2. காசநோயின் சுமை யாது?

உலகில் 240 கோடி மக்களுக்கு காசநோய்தொற்று உள்ளது. இது உலக சனத்தொகையில் மூன்றிலொரு பங்கினர்.

வருடம் தோறும் 9.6மில்லியன் காசநோயாளிகள் இனம் காணப் படுகின்றனர்.

வருடம் தோறும் 1.7மில்லியன் மக்கள் காசநோயினால் இறக்கின்றனர். தினமும் 26,000 புதிய காசநோயாளிகள் கண்டறியப்படுகின்றனர். தினமும் 4,100 காசநோயாளிகள் இறக்கின்றனர். தினமும் 9,000 காசநோயாளிகள் இனம் காணாது தவறவிடப்படுகின்றனர்.

3.காசநோய் எவ்வாறு உருவாகின்றது?

ஒருவரின் உடலில் காசநோய்க் கிருமிகள் செல்லும்போது குருதியில் உள்ள தின்குழியங்கள், நிணநீர்க் குழியங்கள் என்பவற்றின் செயற்பாட்டினால் சிறைப்பிடிக்கப்பட்டு செயலற்ற நிலைக்கு மாற்றப்படும்.

ஒருவரின் உடலில் நோய் எதிர்ப்புச்சக்தி குறையும்போது சிறைப்பிடிக்கப்பட்ட கிருமிகள் சிறையினின்று விடுபட்டு நோயினை ஏற்படுத்துகின்றன.

காசநோய் பொதுவாக நுரையீரலைத் தாக்குகின்றது. பின்னர் குருதி மூலம் உடலின் ஏனைய பகுதிகளைச் சென்றடைகின்றது. அவையாவன: மூளை மென்சவ்வு, சிறுநீரகம், பலோப்பியன் குழாய், விதை, என்பு, மூட்டு, நுரையீரல், சுற்றுச்சவ்வு, இருதயம், நிணநீர் மூலம் நிணநீர் முடிச்சினைச் சென்றடையும்.

4. காசநோய் எவ்வாறு பரவும்?

காசநோயினால் பாதிக்கப்பட்ட ஒருவர்

இருமும்போது
தும்மும்போது
கதைக்கும்போது

எச்சில் சளியினைத் துப்பும்போது காசநோய்க்கிருமிகள் காற்றினை அடைகின்றன.

காசநோய்க்கிருமிகள் உள்ள காற்றினை ஒருவர் சுவாசிக்கும்போது அது அவரின் நுரையீரலை அடைகின்றது.

காசநோய் தொற்றுவது என்பது அவர் எவ்வளவு நேரம் நோய்க்கிருமியுள்ள காற்றினைச் சுவாசித்தார் என்பதிலும் நோய்க்கிருமியின் செறிவிலும் தங்கியுள்ளது.

5. காசநோய் யாருக்கு வரும்?

எவருக்கும் காசநோய் ஏற்படலாம். எனினும் கூடுதலான ஆபத்தை எதிர்பார்க்கக் கூடியவர்கள் பின்வருமாறு:-
காசநோயாளியுடன் நெருங்கிய தொடர்புடையவர்.

உதாரணம்: குடும்ப உறுப்பினர். காசநோயாளியுடன் ஒன்றாக வசிப்பவர் அல்லது வேலை செய்பவர். புகை பிடிப்பவர்கள் சுகாதாரத் தொழிலாளர்களாகப் பணிபுரிபவர்கள்

6. காசநோய்க்கான அறிகுறிகள் எவை?

- ★ தொடர்ச்சியான இருமல் (2 வாரங்களுக்கு மேலாகக் காணப்படல்)
- ★ மாலை நேரங்களில் மெல்லிய காய்ச்சல்
- ★ சளியுடன் இரத்தம் வெளியேறல்
- ★ நிறை குறைவடைதல்
- ★ உணவில் விருப்பமின்மை
- ★ ஏனைய அறிகுறிகள்



யில் சேகரித்து எரித்தல் வேண்டும்.

★ நோயாளி ஆரம்பத்திலேயே இனங்காணப்பட்டுச் சிகிச்சை பெறப்பட வேண்டும்.

★ காசநோயாளிக்குப் பூரணமாக சிகிச்சை அளித்தல்.

★ காசநோயினால் பாதிக்கப்பட்டவரின் குடும்ப உறுப்பினர்கள் அனைவரும் மருத்துவ பரிசோதனைக்கு உட்படுத்தப்படல்.

★ நல்ல காற்றோட்டமும் சூரிய ஒளியும் உள்ள இடங்களில் வாழ்தல், வேலை செய்தல்.

★ எமது போசாக்கு நிலையையும், நோயெதிர்ப்புச்சக்தி நிலையையும் நன்கு பேணுதல் வேண்டும்.



பொதுவாக காசநோயாளியில் இருந்து அவருடன் நெருங்கிப் பழகுவர்களுக்கு சிகிச்சை தொடங்குவதற்கு முன்பே தொற்றுதல் ஏற்படுகின்றது. சிகிச்சை ஆரம்பித்தபின் நோய் தொற்றும் தன்மை சடுதியாகக் குறைவடைகின்றது.

காசநோய் பரவுவதனைத் தடுப்பதற்கு விரைவாக நோயினைக் கண்டறிதலும் உரிய சிகிச்சையினை வழங்கலும் சிகிச்சையினைப் பூரணப்படுத்த உதவுதலும் மிகவும் இன்றியமையாதவையாகின்றன.

உலக சுகாதார நிறுவனத்தால் 2016-2035 ஆம் ஆண்டு காலப்பகுதியில் முன்னெடுக்கும் செயற்றிட்டத்திற்கு 'காசநோய் உத்தி' என்று பெயர் (END TB STRATEGY). இதன் மூலம் உலகில் 2015ஆம் ஆண்டளவில் இருந்த காசநோயாளிகளின் எண்ணிக்கை 2030இல் 80வீதம் குறைக்க முனைந்துள்ளனர். உலகில் 2015இல் இறந்த காசநோயாளிகளின் எண்ணிக்கை, 2030இல் 90வீதம் குறைக்க முனைகின்றனர்.

இதற்கு காசநலம், காசத்தடுப்பு செயற்றிட்டங்களை சமூக, பொருளாதார பரிமாணங்களுக்கூடாகவும் நவீன மருத்துவ வசதிகளுடனும் மேற்கொள்ள முனைகின்றனர். இதனால் 2035 ஆம் ஆண்டளவில் உலகில் காசநோய் இல்லாது போய்விடும் என எதிர்பார்க்கப்படுகின்றது.

உலகில் தற்போது 240 கோடி மக்களுக்கு காசநோய் தொற்று

நிணநீர்க் கணுக்கள் வீங்குதல் (பொதுவாகக் கழுத்துப் பகுதி) இருமும்போது வலி ஏற்படல் காசநோய் உடலின் வெவ்வேறு பகுதிகளைத் தாக்கும்போது பாதிப்படையாத பகுதிகளுக்கு ஏற்ப அறிகுறிகள் ஏற்படும்.

7. உங்களுக்கு காசநோய் ஏற்பட்டுள்ளதா என்பதை எவ்வாறு அண்ணளவாக அளவிடலாம்?

காசநோய் ஏற்பட்டுள்ளது என்பதற்கான பண்பறிகூட்டிகளும் அவற்றின் புள்ளிகளும்

01.	3 கிழமைக்கு மேல் தொடர்ச்சியான இருமல்	20
02.	மாலை நேரக் காய்ச்சல்	20
03.	உடல் நிறையிழப்பு	15
04.	இருமலுடன் இரத்தம் வெளியேறல்	10
05.	உணவில் விருப்பமின்மை	10
06.	உறவ்வளவு யாருக்காவது ஒருவருக்கு காசநோய் காணப்பட்டால்	05
07.	நண்பர்களுக்கு காசநோய் காணப்பட்டால்	05
08.	சுவாசிப்பதில் சிரமம்	03
09.	இரவில் வியாத்தல்	03
10.	நெஞ்சில் நோ	03
11.	உடல் களைப்பு	03
12.	சலரோக நோய் காணப்பட்டால்	03
	மொத்தம்	100

பண்பறிகூட்டிகளின் மொத்தப் பெறுமதி 50க்கு மேல் காணப்படின் மாப்புநோய்ச் சிகிச்சை நிலையத்திற்குக் கட்டாயம் சளிப் பரிசோதனைக்கு வரல் வேண்டும். இவர்களுக்கு காசநோய் ஏற்பட்டுள்ளமைக்கான சாத்தியம் அதிகம். 3 கிழமைகளுக்கு மேல் இருமல் இருப்பின் சளிப்பரிசோதனை செய்தல் வேண்டும்.

காசநோய் பரவாது தடுக்க என்ன செய்ய வேண்டும்?

- ★ இருமும்போதும், தும்மும் போதும், மூக்கு வாய்ப்பகுதிகளை கைக்குட்டையினால் மூடிக்கொள்ள வேண்டும்.
- ★ கண்ட இடங்களில் துப்புவதைத் தடுத்தல் அல்லது தவிர்த்தல்
- ★ நோயாளியின் சளியினைச் சேகரித்துப் புதைத்தல் அல்லது கடதாசி


2035 ஆம் ஆண்டளவில் முற்றாக ஒழித்து விடலாம் என எதிர்பார்ப்பு

காசநோயாளியை பராமரிக்கும் குடும்ப அங்கத்தவர்களுக்கான அறிவுரைகள்.

காசநோய்காற்றால் பரவும் நோயாகும். காசநோயாளி, இருமும் போதும், துப்பும் சளியில் கிருமியுள்ள போதும், பாடும் போதும் சத்தமிடும் போதும் பரவும்.

காசநோய் தொடுகையினாலோ, குருதியினாலோ உடலுறவினாலோ பரவாது. ஒரே உணவுகளைப் பகிர்வதாலோ, கோப்பைகளை, கண்ணங்களை பரிமாறுவதனாலோ பரவாது.

காசநோயாளிகளுக்கு சிகிச்சை வழங்கி இரண்டு கிழமைகளுக்குப் பின் அந்நோயாளியில் இருந்து ஏனையவர்களுக்கு காசநோய் தொற்றாது.



காசநோய் பொதுவாக நுரையீரலைத் தாக்குகின்றது.

பின்னர் குருதி மூலம் உடலின் ஏனைய பகுதிகளைச் சென்றடைகின்றது. அவையாவன: மூளை மென்சவ்வு, சிறுநீரகம், பலோப்பியன் குழாய், விதை, என்பு, மூட்டு, நுரையீரல், சுற்றுச்சவ்வு, இருதயம், நிணநீர் மூலம் நிணநீர் முடிச்சினைச் சென்றடையும்.

உலக காசநோய் தினத்தின் முக்கியத்துவம் யாது?

இத்தினத்திலேயே 1882ஆம் ஆண்டு மருத்துவர் றொபேட் கொக் காசநோய் கிருமிகளைக் கண்டறிந்து உலகிற்கு வெளப்படுத்தினார். இத்தினத்தினை இன்று உலகினில் ஒரு சந்தர்ப்பமாகப் பயன்படுத்தி காசநலனில் சமூகப் பங்களிப்பினையும் அரசியல் பங்களிப்பினையும் அதிகரிக்கலாம்.

‘வாரத்துக்கொரு கேள்வி’ என்ற வகையில் இவ்வாரம் வடக்கு முதலமைச்சர் நீதியரசர் சி.வீ.விக்னேஸ்வரன் அவர்களின் இவ்வாரத்துக்கான பதில் இங்கு பிரசுரமாகின்றது. இவ்வாரக் கேள்வி எமது திருகோணமலைப் பயணத்தினால் சற்றுத் தாமதமாகிவிட்டது.

கேள்வி - சிலர் வடமாகாணத்தில் பொருளாதார விருத்தி முதலிடம் பெற வேண்டும். அது நல்லிணக்கத்திற்கு வித்திலும் என்கின்றார்கள். வேறு சிலர் அரசியல் தீர்வுக்குப் பின்னரே பொருளாதார விருத்தி ஏற்பட வேண்டும் என்கின்றார்கள். உங்கள் கருத்து என்ன?

பதில் - பொருளாதார விருத்தியும் நல்லிணக்கமும் என்ற கருத்தை மாறிவரும் மத்திய அரசாங்கங்களே முன்வைத்து வருகின்றன. தமிழ் மக்களின் அரசியல் தேவைகளை முன்னெடுக்காமல் அவற்றுக்குத் தீர்வு காணாமல் அதற்குப் பதிலாகப் பெரும்பான்மை அரசாங்கங்கள் முன்வைக்கும் கருத்துத்தான் பொருளாதார விருத்தியும் நல்லிணக்கமும் என்பது. மத்திய அரசாங்கங்களாலும் பெரும்பான்மையின மக்களாலும் முன்வைக்கும் சில கருத்துக்கள் பார்வைக்குச் சரியாகப் புலப்படாமலும் அவற்றுள் அடங்கியிருக்கும் கருத்தாழம் பலருக்குப் புரிவதில்லை.

உதாரணத்திற்கு நாம் எல்லோரும் இலங்கையர்களே. எம்முள் வேற்றுமைகள் வேண்டாம். நாம் ஒருதாய் மக்களே. இலங்கை மாதாவின் புத்திரர்களே என்று சிலர் கூறும் போது அது சரியாகத்தான் படுகிறது. ஆனால் அதன் அர்த்தம் என்ன? எம்முள் வேற்றுமைகள் வேண்டாம் எனும்போதே சிறுபான்மையினர் பெரும்பான்மையினருள் அடக்கப்பட்டு விடுகின்றனர். அகப்பட்டுக் கொள்கின்றனர். ஒரு தாய் மக்கள் எனும்போது எமது தாய் சிங்களப் பெளத்தத்தாய் என்றாகிவிடுகின்றாள். இதனை எம்முடன் நீங்கள் சேராவிட்டால் உங்களை நாங்கள் எம்முடன் சேர்த்துக் கொள்ளமாட்டோம். அடித்துத் துன்புறுத்துவோம் என்றும் பொருள் கோடலாம்.

ஆங்கிலேயர் எம்மை ஆண்ட காலத்திலும் இவ்வாறு நாம் கூறினோம். அதன் அர்த்தம் வேறு. ஆங்கிலம் அரசு மொழியாக இருந்த போது யாவரும் சரி சமமாகவே வாழ்ந்தார்கள். இனங்களின் வேற்றுமைகள் ஏற்றுக்கொள்ளப்பட்டன. அதாவது பெரும்பான்மையினர், சிறுபான்மையினர் என்ற பேதம் இருந்த போதும் ஆங்கிலம் தாயாகவும் ஆங்கிலேயர்கள் தந்தையாகவும் எம்மை வளர்த்து வந்தனர். பெரும்பான்மையினரும் சிறுபான்மையினரும் தகைமை அடிப்படையிலேயே அரசு சேவைக்குள் ஏற்றுக் கொள்ளப்பட்டார்கள்.

பெரும்பான்மை என்றதால் கூடிய சலுகைகள் ஏதும் கிடைக்கவில்லை. சிங்களவர், தமிழர்கள் யாவரும் சமமாகவே நடத்தப்பட்டார்கள். அந்த நிலையில் நாம் எல்லோரும் இலங்கையர்களே என்ற கூற்றில் அர்த்தம் இருந்தது. ஒரு தாய் மக்கள் என்ற போது சகோதரத்துவம் உணரப்பட்டது. அன்று நாங்கள் இலங்கையர் தான். அப்போது ஒரு தாய் மக்கள் என்று நாங்கள் உண்மையாக

உணர்ந்திருந்தோம்.

எமக்கு அவள் செவிலித் தாய்

எப்போது சிங்களம் முழு நாட்டின் மொழியாகி தமிழ் மக்கள் ஒரு படி அல்லது பல படிகள் குறைக்கப்பட்டார்களோ எமது தாயானவள் செவிலித்

இவ்வாறான பொருளாதார ஏற்றமே முக்கியமானது.

ஆகவே தமது தேவையின் நிமித்தம் இவ்வாறான பசப்பு வார்த்தைகளுக்கு அவர்கள் விழக்கூடும். ஆனால் இங்கு முன்னோக்கிய சிந்தனை அவசியம். இவ்வாறான கருத்து ஏற்பு ஜே.ஆர்.



அரசு அடிக்கடி கூறி வரும்

பொருளாதார விருத்தி நல்லிணக்கம் என்பதெல்லாம் மாயை!

தாயாக மாறிவிட்டாள். அவளுக்கு சிங்களப் பெளத்த மக்களே உண்மையான மக்கள். மற்றவர்கள் வேண்டாத மக்களாகி விட்டார்கள். இதே போல் தான் பொருளாதார விருத்தியும் நல்லிணக்கமும் என்ற கருத்தும். நாம் வடமாகாணத்திற்கு வேண்டிய பணத்தைத் தருகின்றோம். பொருளாதார விருத்தியை வழங்குகின்றோம்.

அதனால் நல்லிணக்கம் பிறக்கட்டும். ஆனால் உங்களுக்கென தனியுரித்துக்கள் எவற்றையும் கேட்காதீர்கள் என்பதே அதன் அர்த்தம். நாம் பணம் கொடுத்து உங்களை வாங்குவோம். நாங்கள் எதிர்பார்ப்பது போல நீங்கள் எங்களுடன் சுமுகமாக வாழ வேண்டும். அதுதான் நல்லிணக்கம் என்பது. உங்களைப்

ஜயவர்த்தன காலத்திலும் நடைபெற்றது. கொழும்பில் தமிழ் மக்கள் அதனை உண்மை என ஏற்று நடந்து கொண்டார்கள். அதாவது திறந்த பொருளாதாரம் வந்ததும் நாம் எல்லோரும் சமமே. எமக்

குப் பொருளாதார ரீதியாக சம உரித்துக்கள் தரப்பட்டுள்ளன. சம வாய்ப்புத் தரப்பட்டுள்ளன. நாம் ஒருதாய் மக்களே என்று பொருளாதார விருத்தியில் ஈடுபட்டார்கள் எம்மவர்கள். ஆனால் நடந்தது என்ன? திறந்த பொருளாதாரம் தமிழ் வணிகர்களை, தமிழ்க் கடை முதலாளிகளை வருமான உச்சத்துக்கு ஏற்றியது. உடனே நாம் ஒரு தாய் மக்கள் என்ற எண்ணத்தை மறந்து தமிழ் மக்கள் மீது 1983 கட்டவிழ்க்கப்பட்டது. கடைகள், வீடுகள் எரிக்கப்பட்டன. ஏற்கனவே யாழ் நூலகம் 1981ல் எரிக்கப்பட்டிருந்தது. நாம் யாவரும் இலங்கையர் ஒரு தாய் மக்கள் என்ற கூற்றுக்களுக்கு என்ன நடந்தது?

எமது கட்டுப்பாட்டுக்குள் நீங்கள் இருக்கும் வரையில்தான் உங்களுக்கு ஒருதாய் மக்கள் அந்தஸ்து. எங்கே எங்களை மிஞ்சி பொருளாதார விருத்தியில் ஈடுபடுகின்றீர்களோ உடனே உங்க

ளைக் கீழிறக்கி விடுவோம். அதாவது ஒருதாய் மக்கள்தான் ஆனால் நீங்கள் எங்கள் தாயின் அன்பைப் பெற முயற்சிக்கக் கூடாது. உங்களுக்கு சம அந்தஸ்து கொடுக்க முடியாது. அடித்து நொறுக்கி விடுவோம் என்பதே அடிப்படைச் சித்தாந்தம்.

அரசின் காதல் வலைவிச்சு

கண்டியில் முஸ்லிம் சகோதரர்களுக்கு நடந்ததும் இதுவே. அவர்கள் எல்லா விதத்திலும் முன்னேறுவதைக் கண்ட பெரும்பான்மையினருக்கு அது சகிக்கவில்லை. அடித்து, எரித்து, நொறுக்கி விட்டார்கள். இப்பொழுது உங்கள் கேள்விக்கு வருவோம். பொருளாதார விருத்தியும் நல்லிணக்கமும் என்று அரசாங்கம் கூறும் போது அதன் அர்த்தம் என்ன?

தமிழ்ப் பேசும் மக்களான உங்களைக் காதலிக்க விரும்புகின்றது அரசாங்கம் என்று அர்த்தம்! அதற்கு விட்டுக் கொடுத்தால் பல பரிசுகளைத் தருவார்கள். கேட்பதை எல்லாம் வாங்கித் தருவார்கள். நைசாக உங்களிடம் இருப்பதையும் பறித்துக் கொள்வார்கள். கடைசியில் திருமணம் முடிக்க முடியாது என்று கைவிரித்து விடுவார்கள். எதைக் கூறுகின்றேன் என்றால் பொருளாதார விருத்தி கண்டு நாம் ஏமாந்தால் வடக்கைத் தமக்கு அடிபணியச் செய்து எமது வளங்களைச் சூறையாடி சிங்களக் குடியேற்றங்களை நடைமுறைப்படுத்தி கடைசியில் அரசியல் உரிமைகள் எவற்றையும் தராமல் விட்டுவிடுவார்கள். தரமுடியாது என்று கூறிவிடுவார்கள்.

அரசாங்கம் அதைச் செய்யக் கூப்பிடுகின்றார்கள், இதைச் செய்யக் கூப்பிடுகிறார்கள். ஏன் அதை ஏற்காது காலம் கடத்துகின்றீர்கள்? உங்களுக்கு எமது வடகிழக்கு பொருளாதாரத்தில் முன்னேறுவது பிடிக்கவில்லையா? தொடர்ந்து வந்த பெரும்பான்மை அரசாங்கங்கள் நேசக்கரம் நீட்டுக்கின்றன. ஏன் அதைப் பற்றிப் பிடிக்க பின்னிற்கின்றீர்கள்? என்றெல்லாம் எம்மவர் எங்களிடம் கேட்கின்றார்கள்.

நாம் அரசாங்கங்களுடன் சேர்ந்து பயணிக்க எதிர்ப்புத் தெரிவிப்பவர்கள் அல்லர். ஆனால் எம்மைக் கண்ணை மூடிக் காட்டுகின்ற அவர்கள் கொண்டுபோக நாம் இடம் கொடுக்கமாட்டோம். அதனால்தான் மத்தியின் எந்தச் செயற்பாடாக இருந்தாலும் மாகாணமும் அதில் பங்கு தாரர் ஆக்கப்பட வேண்டும் என்று கூறி வருகின்றோம். ஆகியும் வருகின்றோம் பொருளாதார விருத்தியைத் தந்து எமது உரிமைகளை, உரித்துக்களைத் தராது விடுவது எம்மைப் பணத்

அரசியல் தீர்வுக்குப் பின்னரே இந்த விடயங்கள் எல்லாமே!!

தென்னாபிரிக்காவில் நல்லிணக்க நடவடிக்கைகள் அரசியல் சிக்கல்கள் தீர்த்ததன் பின்னரே அந்த நாட்டு அரசாங்கத்தால் முழுக்கி விடப்பட்டிருந்தது. அதேபோல் எமது உரித்துக்கள் தரப்பட்ட பின், எமது உரிமைகள் ஏற்கப்பட்ட பின், நாமும் மத்தியும் சம நிலையில் இருந்து எதையுஞ் செய்யலாம்.

பொருளாதார மட்டத்தில் நாம் ஏற்றிவிடுவோம். நீங்கள் நாம் சொல்வதைக் கேட்டுக்கொண்டு பேசாமல் இருக்க வேண்டும் என்பதே இவ்வாறு கூறுவதின் அர்த்தம். வறுமையில் வாடும் எம் மக்களுக்கு

திற்கு வாங்குவது போலாகும். வாங்கிய பின் எம்மால் வாய் திறக்க முடியாது. நாம் விலைக்கு வாங்கப்பட்டவர்கள் ஆகி விடுவோம். இன்று எமது மக்கள் பிரதிநிதிகள் பலர் அந்த நிலையில் தான் இருக்கின்றார்கள்.

தென்னாபிரிக்கா முன்மாதிரி

தென்னாபிரிக்காவில் நல்லிணக்க நடவடிக்கைகள் அரசியல் சிக்கல்கள் தீர்த்ததன் பின்னரே அந்த நாட்டு அரசாங்கத்தால் முழுக்கி விடப்பட்டிருந்தது. அதே போல் எமது உரித்துக்கள் தரப்பட்ட பின், எமது உரிமைகள் ஏற்கப்பட்ட பின், நாமும் மத்தியும் சம நிலையில் இருந்து எதையுஞ் செய்யலாம்.

பொருளாதார விருத்தியால் இன்றைய காலகட்டத்தில் நல்லிணக்கம் கொண்டு வருவது என்பது கிணற்றுக்குள் விழுந்திருக்கும் ஒரு வனுக்கு வெளியில் இருப்பவன் சம உரிமை பற்றிப் பேசுவது போலாகும். அதில் அர்த்தம் இல்லை.

(11 ஆம் பக்கம் பார்க்க...)

(10 ஆம் பக்கத் தொடர்ச்சி...)

முதலில் கிணற்றுள் விழுந்திருப்பவன் மேல் எடுக்கப்பட்டு சம தரையில் நிற்கும் போதுதான் அவனுடன் சம உரிமை பற்றியும் நல்லிணக்கம் பற்றியும் பேச வேண்டும். ஒரு லட்சத்து 50 ஆயிரம் இராணுவத்தினரை வடமாகாணத்தில் தரித்து வைத்துக் கொண்டு, சகலநிர்வாக, பொருளாதார, அரசியல் உரித்துக்களைத் தாமே தம் கையில் வைத்துக் கொண்டு, பொருளாதார விருத்தியும் நல்லிணக்கமும் என்று பேசுவது எம்மைத் தொடர்ந்து தமது கட்டுப்பாட்டில் வைத்திருக்க எடுக்கும் நடவடிக்கையே.

அந்தப் பொறியினுள் அகப்பட்டுக் கொண்டோமானால் இன்னும் பத்து வருடங்களில் வடகிழக்கு மாகாணங்களில் சிங்கள ஆதிக்கம் மேலோங்கி விடும். எம்முட் பலர் வெளிநாடுகள் சென்று விடுவார்கள். எமது தனித்துவம் தொலைந்து விடும். நேற்றுக்கூட முல்லைத்தீவில் நடைபெற்று வருபவை எமக்குச் சுட்டிக்காட்டப்பட்டது. சுமார் 6000 ஏக்கர் காணிகளைக் கையேற்கப்பார்க்கின்றது அரசாங்கம். இதற்கு எமது ஆளுநர் உடந்தை.

பசப்பு வார்த்தைகள்

ஆகவேதான் அரசியல் தீர்வுக்கு நாங்கள் முதலிடம் கொடுத்துள்ளோம். சில தினங்களுக்கு முன்னர் மத்திய அரசாங்கத்தின் அலுவலர் ஒருவர் என்னைக் காண வந்திருந்தார். பெரும் பான்மை இனத்தைச் சேர்ந்த அவருக்கு வடமாகாணத்தின் சகலவளங்கள் பற்றியும் தெரிந்திருந்தது. இந்த இந்தச் செயற்பாடுகளில் ஈடுபட்டீர்களானால் உங்கள் பொருள்களை ஏற்றுமதி செய்ய உதவியாய் இருக்கும்.

நாட்டுக்கு நல்ல ஆதாயம் கிடைக்கும். அவ்வாறு செய்வதற்கு நாம் இனாமாக 50 சதவீதச் செலவைத் தருகின்றோம் என்று கூறிச் சென்றுள்ளார். முழு நாட்டையும் முன் வைத்து வடமாகாணத்தால் நாட்டுக்கு என்ன நன்மை கிடைக்கும் என்று அவர் எண்ணுவதை நான் பிழையென்று கூறவில்லை. நாம்

ஏற்றுமதி செய்தால் மத்திக்கு அந்நிய செலாவணி கிடைக்கும். நம்மவர்கள் பொருளாதார வளம் பெறுவார்கள். அதையும் மறக்கவில்லை.

ஆனால் காலக்கிரமத்தில் நடக்கப் போவதென்ன? மத்தியை நம்பியே எமது வாழ்க்கைமுறை நடைமுறைப் படுத்தப்படும். மரத்தைச் சுற்றிய கொடியாகி விடுவோம் நாங்கள். எவ்வாறு 1977 ஆம் ஆண்டில் ஜே. ஆர். கொண்டு வந்த திறந்த பொருளாதாரம் தமிழ் மக்களுக்கு பயன் அளித்து அவர்கள் பொருளாதார உச்சநிலையில் 1983 ஆம் ஆண்டு முதற் பகுதியில்

அதிகாரங்கள் இருந்தால் எம்மால் 1983 ஆம் ஆண்டின் கறுப்பு ஜூலை மீண்டும் எம்மீது கட்டவிழ்க்கப்படுவதைத் தடுக்கலாம். சிங்களவருடன் மிக அன்னியோன்னியமாய் ஒட்டி வாழ்ந்து வந்துள்ள கண்டிய முஸ்லிம்களுக்கு இந்தக் கதியென்றால் எமது நிலை என்னவாக இருக்கும்?

‘ஒப்பரேஷன்’ வெற்றி ஆனால் நோயாளி ‘அவுட்’

ஆகவே இராணுவத்தை இங்கு வைத்துக் கொண்டு அதிகாரங்களைத் தம்வசம் வைத்துக் கொண்டு பொருளாதார விருத்தி பற்றியும் நல்லிணக்கம்

கவே அதனை விரும்புகின்றார்கள். தமிழர்களுக்கு உரிமைகள் கிடைக்குதோ இல்லையோ அவர்களுக்குப் பை நிறையப் பணம் கிடைக்கும். அரசாங்கம் கை நிறையக் கொடுக்கக் காத்து நிற்கின்றது. பைகளை நிரப்பிக் கொண்டு எம்மவர்கள் போய்விடுவார்கள். அதற்குத் தெட்சணையாய்ப் பைத்த மதத் தலங்களை அமைக்கவிடுவார்கள். தென்னவர் இங்கு காலூன்ற இடமளிப்பார்கள். தெற்கத்தையவர்

அரசு வைக்கும் பொறியில் சிக்கிக் கொண்டோமானால்

இன்னும் 10 வருடங்களில்

தமிழர் தேசம்

சிங்கள ஆதிக்கத்தில் சிக்கி தவிக்க நேரிடும்!

திகழ்ந்தார்களோ அதே போன்று வடமாகாணமும் பொருளாதார விருத்தி பெற இவையாவும் இடமளிக்கும். ஆனால் உரிமைகள் அற்ற நாம் வடமாகாணத்தில் 1983 ஜூலை மாதத்தை மீண்டும் ஒரு முறை அனுபவிக்க மாட்டோம் என்பதில் என்ன நிச்சயம்? படையினர் தொடர்ந்து இருப்பார். தெற்கத்தைய முதலீடுகள் எக்கச்சக்கமாய் அப்போது இங்கு வந்திருக்கும். எமக்கென அரசியல்

பற்றியும் அரசாங்கம் பிரஸ்தாபிக்கும் போது முன்னறிவு உள்ள தமிழர்கள் யாவரும் அதன் அர்த்தத்தைச் சரியாகப் புரிந்து கொள்ள வேண்டும். இல்லை என்றால் ஒப்பரேஷன் வெற்றி, ஆனால் நோயாளி இறந்துவிட்டார் என்று ஆகி விடும். இன்னொன்றும் கூற வேண்டும். பொருளாதார விருத்தியும் நல்லிணக்கமும் என்று கூறித் திரியும் எமது அரசியல்வாதிகள் பலர் சுயநலத்துக்கா

இன்னொன்றும் கூற வேண்டும். பொருளாதார விருத்தியும் நல்லிணக்கமும் என்று கூறித் திரியும் எமது அரசியல்வாதிகள் பலர் சுயநலத்துக்கா கவே அதனை விரும்புகின்றார்கள். தமிழர்களுக்கு உரிமைகள் கிடைக்குதோ இல்லையோ அவர்களுக்குப் பை நிறையப் பணம் கிடைக்கும். அரசாங்கம் கை நிறையக் கொடுக்கக் காத்து நிற்கின்றது.

களை வட மாகாணத்தில் புவிகளில் ஏற இடமளிப்பார்கள். மொத்தத்தில் தமிழ் மக்களின் தனித்துவத்தைத் தமது பையை நிரப்பி தென்னவர்களுக்கு விற்றுவிடுவார்கள்.

எனவேதான் அரசியல் தீர்வு முதலில் வரவேண்டும் என்று ஆசைப்படுகின்றோம். அதற்காக நாம் மத்தியைப் புறக்கணிக்கவில்லை. செய்வதைச் செய்யுங்கள். ஆனால் எங்களையும் பங்குதாரர்கள் ஆக்கிச் செய்யுங்கள் என்றே கூறி வருகின்றோம். அப்போது அவர்களின் செயல்களை நாம் உன்னிப்பாகக் கவனித்து உரிய நடவடிக்கைகள் வேண்டும் போது எடுக்கலாம். (இ)



கடந்த திங்கட்கிழமை மாலை யாழ். வில்லூன்றி முத்தமிழ் சனசமூக நிலையத்தினரால் யாழ். மாநகர சபைக்கு தெரிவான கலாநிதி நா.தனேந்திரனை கௌரவித்தபோது, மக்கள் வில்லூன்றி பகுதியிலுள்ள தேவைகளையும் குறைபாடுகளையும் எடுத்துக் கூறினார்கள். (இ-19)



யாழ். மானிப்பாய் வீதியிலுள்ள பெரிய முஹிதீன் ஜம்மாப் பள்ளி பொலிஸ் பிரஜைகள் குழுவின் தலைவர் மீ.லாபிர் தலைமையில் நடைபெற்ற யாழ். பொலிஸ் நிலையத்தினருடனான கலந்துரையாடலில் பள்ளிவாசல்கள் மௌலவிமார், நிர்வாகிகள் மற்றும் சமூகப் பிரதிநிதிகள் கலந்து கொண்டனர். யாழ். வாழ் முஸ்லிம் மக்களின் பாதுகாப்பு, போதைவஸ்து பாவனை சம்பந்தமாகவும் விரிவாக ஆராயப்பட்டது. (இ-19)

‘எதிர்கால தமிழினத்தின் பரிணாம வளர்ச்சியின் பங்களிப்பு’

லண்டனில் நடந்த புலம்பெயர் தமிழரின் கருத்தரங்கு

லண்டன், மார்ச் 24
புலம்பெயர் தமிழர்களின் ‘எதிர்கால தமிழினத்தின் பரிணாம வளர்ச்சியின் பங்களிப்பு’ (EVOLUTION AND FUTURE ROLE OF THE DIASPORA) எனும் தொனிப்பொருளில் கருத்தரங்கு ஒன்று கடந்த ஞாயிற்றுக்கிழமை லண்டனில் உள்ள NORTHOLT VILLAGE COMMUNITY CENTRE இல் நாடு கடந்த தமிழர் அரசாங்க பிரதமரின் செயலகத்தின் ஏற்பாட்டில் நடைபெற்றது.

இந்தக் கருத்தரங்கில் இலங்கைத் தமிழர்களின் பாதுகாப்பை எதிர் காலத்தில் எவ்வாறு உறுதிப்படுத்துவது மற்றும் புலம்பெயர் தேசங்களில் வாழும் இளை யோர்கள் மூலம் இலங்கை வாழ் தமிழர்களின் சமய, கலாசார, சமூக, பொருளாதார, அரசியல் நலன்களை எவ்வாறு வென்றெடுப்பது போன்ற கருப்



பொருள்களிலும் ஆராயப்பட்டது.

இந்தக் கருத்தரங்கில் தமிழ்ச் சமூகம் அரசியல் ரீதியாகவும்,

வாழ்வியல் ரீதியாகவும் எதிர் கொள்ளப் போகும் சவால்கள், ஊடக வெற்றிடமும் இராஜதந்திர உறவுகள் செழிப்புறாமையும்

எமது தாயக மீட்புப் போராட்டத்தில் ஏற்படுத்திய பின்னடைவுகள், கிட்டு அண்ணாவுக்கு பிற்பாடான வெற்றிடம் நிரப்பப்படாமை

ஆகிய விடயங்களுடன், புலம்பெயர் தமிழர்களின் பலமும் அறிவும் எமது போராட்டம் நோக்கி எவ்வாறு பயன்படுத்தப்பட வேண்டும், எமக்குள்ள சந்தர்ப்பங்கள் பயன்படுத்தப்படாமல் விடப்படும் ஒவ்வொரு நொடிகளும் ஈழத்திற்கும் புலத்துக்குமான இடைவெளி அதிகரித்துச்

செல்வதும் அதன் ஆபத்துக்கள் தொடர்பாகவும் ஆழமாக கலந்துரையாடப்பட்டது.

இந்த நிகழ்வில் நாடுகடந்த தமிழர் அரசின் வெளியுறவுத் துறை அமைச்சர் மாணிக்கவாசகர், பிரதமரின் பிரத்தியேக செயலர் வசந்தன், நாடாளுமன்ற உறுப்பினர்களான முருகதாஸ், நீதிராஜா, நிமலன், மணிவண்ணன், திருக்குமரன் ஆகியோர் கலந்துகொண்டமையுடன் பெருமளவிலான பொதுமக்களும் கலந்து கொண்டனர்.

(க-100)

கருவாடு கொள்வனவுக்காக

கிண்ணியாவை நோக்கி வியாபாரிகள் படையெடுப்பு!



திருகோணமலை, மார்ச் 24
திருகோணமலையில் உள்ள கிண்ணியாவில் பதனிடப்படும் தூய்மையான கடல் மீன் உப்புக் கருவாடுகளை கொள்வனவு செய்வதற்கு நாட்டின் பல்வேறு பகுதிகளிலிருந்தும் ஏராளமான பொதுமக்களும் வியாபாரிகளும் படையெடுக்கின்றனர்.

கிண்ணியா கடலில் பிடிக்கப்படும் சிறிய ரக கடல் மீன்களையும் பெரிய ரக மீன்களையும் கருவாடுகளாக்குவதில் அங்குள்ள கருவாடு பதனிடவோர்களும் மீனவர்களும் அதிக ஆர்வம் காட்டுகின்றனர். தூய்மையானதாக உடனுக்குடன் பிடிக்கப்படும் மீன்களைக் கொண்டு

இவர்கள் கருவாடு பதனிடுகின்றனர்.

மற்றும், நியாயமான விலைகளிலும் இங்கு கருவாடுகள் விற்கப்படுகின்றமையால் இங்குள்ளவர்களும் வெளியிடங்களிலுள்ள மக்களும் தூர இடங்களிலுள்ள சந்தை வியாபாரிகளும் நாளாந்தம் கருவாடுகளை வாங்கிச் செல்கின்றனர்.

திருகோணமலை மாவட்டத்தில் அதிகரித்துக்காணப்படும் வெயில் இந்தக் கருவாடுகளை பதனிடவதற்கும் கருவாடு பதனிடும் தொழிலில் ஈடுபடுவோருக்கும் தற்போது சாதகமானதாக அமைந்திருக்கின்றது என்பது குறிப்பிடத்தக்கது.

இரத்த சுத்திகரிப்பு நிலைய செயற்பாடு மன்னாரில் ஆரம்பம்

மமன்னார் மாவட்ட பொது வைத்தியசாலையில் அமைக்கப்பட்டுள்ள சிறுநீரக நோயாளிகளின் இரத்தம் சுத்திகரிப்பு நிலையத்தின் செயற்பாடுகள் நேற்றுமுன்தினம் வைபவ ரீதியாக ஆரம்பித்து வைக்கப்பட்டுள்ளன.

வடமாகாண சுகாதார அமைச்சர் ஜி.குணசீலனால் இந்தச் செயற்பாடுகள் வைபவ ரீதியாக ஆரம்பித்து வைக்கப்பட்டுள்ளன.

சிறுநீரக நோயாளிகள் தமது இரத்தத்தை சுத்திகரிப்பதற்காக யாழ்ப்பாணம் மற்றும் அனுராதபுரம் வைத்தியசாலைகளுக்குச் சென்று வந்த நிலையில் இந்த நோயாளிகளின் நலனைக் கருத்தில் கொண்டு மமன்னார் மாவட்ட பொது வைத்தியசாலையில் தொழில் நுட்பங்களுடன் கூடிய இரத்த சுத்திகரிப்பு நிலையம் வைபவ ரீதியாக திறந்து அதன் செயற்பாடுகள் ஆரம்பித்து வைக்கப்பட்டுள்ளன.

இந்த நிலையில் நாள் ஒன்றுக்கு 4 சிறுநீரக நோயாளிகளுக்கு இரத்த சுத்திகரிப்பு நடவடிக்கைகள் மேற்கொள்ளப்பட்டு வருகின்றமையும் குறிப்பிடத்தக்கது.



ரஞ்சன் ராமநாயக்கவின் கருத்தை ஆராயுமாறு சட்டமா அதிபருக்கு உயர் நீதிமன்றம் உத்தரவு

பிரதி அமைச்சர் ரஞ்சன் ராமநாயக்க நீதிமன்றத்தை அவமதிக்கும் வகையிலான கருத்தை வெளியிட்டாரா என்பது தொடர்பில் ஆராயுமாறு சட்ட மா அதிபருக்கு உயர் நீதிமன்றம் உத்தரவு ஒன்றைப் பிறப்பித்துள்ளது.

பிரதி அமைச்சர் ரஞ்சன் ராமநாயக்கவுக்கு எதிராக தொடரப்பட்டுள்ள நீதிமன்ற அவமதிப்பு வழக்கு நேற்று விசாரணைக்கு எடுத்துக்கொள்ளப்பட்டது.



கடந்த 2017 ஆம் ஆண்டு ஓகஸ்ட் மாதம் 21 ஆம் திகதி பிரதி அமைச்சர் ரஞ்சன் ராமநாயக்க வெளியிட்டிருந்த கருத்துக்கள்

தொடர்பாகவே இந்த வழக்கு தொடரப்பட்டிருந்தது.

கடந்த வருடம் டிசம்பர் மாதம் 14 ஆம் திகதி இந்த வழக்கு விசாரணைக்கு எடுத்துக்கொள்ளப்பட்ட போது, நீதிமன்ற வளாகத்தில் வைத்தே மீண்டும் ரஞ்சன் ராமநாயக்க நீதிபதிகளை அவமதிக்கும் வகையிலான கருத்தை வெளியிட்டார் எனக் குற்றம் சுமத்தப்பட்டிருந்தமை குறிப்பிடத்தக்கது.

மன்னாரில் பலா மரக்கன்று நட்டும் வேலைத்திட்டம் ஆரம்பம்



மன்னார், மார்ச் 24
வன்னி பிராந்திய பிரதிப் பொலிஸ்மா அதிபரினால் பலா மரக்கன்றுகள் நட்டும் வேலைத்திட்டம், மன்னார் பேசாலை புனித மரியாள் பாடசாலையில் நேற்று முன்தினம் வைபவ ரீதியாக ஆரம்பித்து வைக்கப்பட்டுள்ளது.

வன்னி பிராந்தியத்தில் 22 பொலிஸ் நிலையங்களுக்குட்பட்ட பகுதிகளில் தலா 500 பலா மரக்கன்றுகள் நட்டும் வேலைத்திட்டம் வன்னி

பிரதிப் பொலிஸ் மா அதிபர் தேசபந்து தென்னக்கோணின் வழிகாட்டலின் கீழ் இடம் பெற்று வருகிறது.

இந்த நிலையிலேயே, நேற்று முன்தினம் மன்னார் பேசாலை புனித மரியாள் பாடசாலையில் வைபவ ரீதியாக ஆரம்பித்துவைக்கப்பட்டது.

இதன்போது 50 பலா மரக்கன்றுகளை பாடசாலை வளாகத்திற்குள் நட்டு வைத்தமையுடன், மேலும் பல கன்று

களை சிறுத்தோப்பு பாடசாலை மற்றும் நிகழ்வில் கலந்துகொண்ட பெற்றோர்களுக்கும் வழங்கினார்.

பேசாலை பொலிஸ் நிலைய பொறுப்பதிக்காரி ஐ.பி.சிறில் தலைமையில் இடம் பெற்ற இந்த நிகழ்வில் பாடசாலை அதிபர் எஸ்.ராஜேஸ்வரன் பச்சேக், மன்னார் பிரதேச செயலாளர் என்.பரமதாஸன் உட்பட பலர் கலந்து கொண்டமை குறிப்பிடத்தக்கது. (க)

வினாத்தாள் 23 பகுதி I இன் தொடர்ச்சி...

- Aயிற்கும் Bயிற்கும் பதிலாகமிகப் பொருத்தமான சொற்சேடியைத் தெரிவு செய்க

6.		
காய்கறி	பழம்	A
B	மாம்பழம்	அரிசி
பாகற்காய்	வாழைப்பழம்	பயறு

- 1.தானியம். கரட்
- 2.சோளம். புடோல்
- 3.வாசனைச்சரக்கு . கறுவா

7.		
A	கப்பல்	ஆகாயவிமானம்
குதிரை	திமிங்கிலம்	B

1. வண்டி. பருந்து
2. சைக்கிள் பட்டம்
- 3 .கிளி .லொறி

- வெற்றிடத்திற்கு பொருத்தமான சொல்லைத் தெரிவுசெய்க.

8. அம்மா காய்கறிகளைக் கொண்டு வருவதற்குச் சந்தைக்குச் சென்றார்.

பிள்ளைகள் கற்பதற்குப் பாடசாலைக்குச் சென்றனர்

அம்மா:பிள்ளைகள் எனின் . சந்தை:

- 1.அம்மா
- 2.பாடசாலைக்கு
- 3.கற்பதற்கு

9. நல்லபிள்ளைகள் ஆசிரியரின் வார்த்தைகளைச் செவிமடுக்கின்றனர். பிரசித்திபெற்றிபாடகர்

இனிமையானகுரலில் பாட்டுப் பாடினர்

பிள்ளைகள் : பாடகர் எனின் செவிமடுக்கின்றனர்.

1. குரலில்
- 2.பாட்டு
- 3.பாடினர்

- வெற்றிடத்திற்கு பொருத்தமான விடையைத் தெரிவுசெய்க

10. 2 7 12

7 12 17

12 17.....

1. 20
- 2.22
- 3.25

11. ஞாயிற்றுக்கிழமை . செவ்வாய்க்கிழமை . வியாழக்கிழமை . சனிக்கிழமை.....

1. செவ்வாய்க்கிழமை . வியாழக்கிழமை .
- 2.திங்கட்கிழமை . புதன்கிழமை
- 3.ஞாயிற்றுக்கிழமை . திங்கட்கிழமை

வினாத்தாள் 23 பகுதி I இன் தொடர்ச்சி...

12. ரூபாய் 245 க்கு DEM எனவும் ரூபாய் 130 க்கு CLN எனவும் எழுத்துக்கள் ஆங்கில எழுதுகளைப் பயன்படுத்திக் குறிப்பிடப்பட்டுள்ளன. இதற்கேற்ப ரூபாய் 435 குறிப்பிடப்பட்டுள்ள விதம் யாது?
 1. ELM
 - 2.ECM
 - 3.MCL

- 2 வாழைப்பழங்களின் விலை ரூபாய் 30 ஆகும். ஒரு கொய்யாபழத்தின் விலை ஒரு வாழைப்பழத்தின் விலையிலும் பார்க்க ரூபாய் 5 இனால் கூடியது. ஒரு மாம்பழத்தின் விலை ஒரு கொய்யாபழத்தினதும் ஒரு வாழைப்பழத்தினதும் விலைகளின் மொத்தத்திற்குச் சமம் எனின்

13. ஒரு கொய்யாப்பழத்தின் விலை ரூபாய்

1.20	2.15	3. 10
------	------	-------

14. ஒரு மாம்பழத்தின் விலை ரூபாய்


1. 35	2. 40	3. 45
-------	-------	-------

15. உருவில் உள்ள முக்கோணிகளின் எண்ணிக்கையும் செவ்வகங்களின் எண்ணிக்கையும் முறையே

1. 3,3

2. 3,5

3. 2,5



16. அடைப்பில் உள்ள மிகச்சிறிய ஒற்றை எண்ணை மிகப்பெரிய இரட்டை எண்ணால் பெருக்கும் போது கிடைக்கும் விடை யாது?

6	5	4	23	15
7	19	33	8	3
10	2	30	17	29

1. 90
2. 58
3. 50

17. 2013 ஆம் ஆண்டின் நடுவில் வரும் தினம் யாது?

1. யூன் 30
2. யூலை 01
3. யூலை 02

18. ஒக்ரோபர் 01 உலக சிறுவர் தினமாகும். 2013 ஆம் ஆண்டில் னவரி 01 தொடக்கம் ஒக்ரோபர் 01 வரையுள்ள நாட்களின் எண்ணிக்கையாது?

1. 273
- 2.274
- 3.275

அடுக்கு மாடிக் கட்டடத்தில் தீ; வியட்நாமில் 13 பேர் கருகிச் சாவு



ஹனோய், மார்ச் 24 வியட்நாமின் ஹோசியின் நகரில் உள்ள கொண்டோ மினியம் வளாகத்தில் உள்ள 20 அடுக்குமாடிக் கட்டடத்தில் ஏற்பட்ட பயங்கர தீவிபத்தில் 13 பேர் பரிதாபமாக பலியாகி உள்ளனர் எனத் தகவல் வெளியாகி உள்ளது. வியட்நாம் ஹோசியின் நகரில் உள்ள கொண்டோ மினியம் வளாகத்தில் தென் மேற்குப் பகுதியில் அமைந்துள்ள கரினா பிளாசாவின் 20

அடுக்கு கட்டடத்தில் 700க்கும் அதிகமான குடும்பங்கள் வசித்து வருகின்றன. இந்நிலையில், வெள்ளிக்கிழமை அதிகாலை 1.15 மணியளவில் திடீரென தீ விபத்து ஏற்பட்டது. இதனால் வீட்டினுள் உறக்கத்தில் இருந்தவர்களுக்கு திடீரென மூச்சுத்திணறல் ஏற்பட்டுள்ளது. இதையடுத்து வெளியில் வந்து பார்த்தவர்கள் கட்டடம் தீவிபத்தியில் சிக்கி உள்ளமையைக் கண்டு உதவி கேட்டு

கூச்சலிட்டனர். இதையடுத்து தூக்கத்தில் இருந்தவர்கள் பதற்றத்துடன் எழுந்து வெளியே வந்தவர்கள் மாடிப் படிகள், லிப்ட் வழியாக தப்பித்தனர். பலர் தப்பிக்க முடியாமல் கூச்சலிட்டனர். தீ விபத்து குறித்த தகவல் அறிந்து 12 தீயணைப்பு வாகனங்களுடன் வந்த தீயணைப்பு வீரர்கள் தீயை அணைக்க போராடினர். உடனடியாக மீட்புக் குழுவினரும் விரைந்து வந்து மீட்புப் பணியில் ஈடுபட்டனர்.

இந்த தீவிபத்தில் சிக்கிய 13 பேர் உடல் கருகி உயிரிழந்துள்ளனர் எனவும், 28க்கும் மேற்பட்டோர் காயமடைந்துள்ளனர் எனவும் பொலிஸார் தெரிவித்துள்ளனர். தீயணைப்பு வீரர்களின் ஒரு மணி நேர போராட்டத்திற்கு பின்னர் தீ கட்டுக்குள் கொண்டுவரப்பட்டது. இதையடுத்து தீயில் சிக்கிய நூற்றுக்கணக்கானவர்கள் அடுத்த 4 மணி நேரத்திற்கு பின்னர் மீட்புப் படையினரால் காப்

பாற்றப்பட்டனர். இதில் பெண்கள் மற்றும் குழந்தைகளுக்கு முன்னுரிமை வழங்கப்பட்டது. சிலர் தீயணைப்பு வாகனத்தின் டிரக் லிப்ட் வழியாகவும், பலர் மாடிப்படிகள் மூலமும் கீழே கொண்டுவரப்பட்டனர். மீட்கப்பட்டவர்கள் பலரும் தங்களின் குடும்ப சொந்தங்களைத் தேடித் தவித்தனர். தீ விபத்து குறித்து பொலிஸார் விசாரணை நடத்தி வருகின்றனர்.

போதைப்பொருளுக்கு எதிரான அதிரடி பிலிப்பைன்ஸில் விடாது தொடர்கிறது

நேற்றுமுன்தினம் மோதலில் 13 பேர் பலி

மணிலா, மார்ச் 24 பிலிப்பைன்ஸ் நாட்டில் அதிபர் ரோடிகோ டியூயர் தேபதவிக்கு வந்த நாள் முதல் போதைப் பொருள் ஒழிப்பில் தீவிரம் காட்டி வருகிறார். கடந்த 20 மாதங்களில் பொலிஸ் நடவடிக்கையின்போது 4 ஆயிரத்துக்கும் மேற்பட்டோர் பலியாகி உள்ளனர். இந்த நிலையில் நேற்றுமுன்தினம் அங்கு உள்ள புலகான் மாகாணத்தில் போதைப் பொருள் தடுப்பு நடவடிக்கையில் பொலிஸார் ஈடுபட்டனர். அப்போது போதைப்பொருள் வியாபாரிகளுக்கும், பொலிஸாருக்கும் இடையே கடும் மோதல் வெடித்தது. பொலிஸாரை நோக்கி போதைப் பொருள் வியாபாரிகள் துப்பாக்கியால் சுட்டனர். பொலிஸ் படையினரும் தங்கள் துப்பாக்கிகளால் தகுந்த புதலடித்தனர். இதில் 13 வியாபாரிகள், பொலிஸாரின் துப்பாக்கி குண்டுகளுக்கு பலியாகினர் என்று கூறப்பட்டது.



இந்த ஒரு நாள் நடவடிக்கையில் 100 இற்கும் மேற்பட்டோர் கைது செய்யப்பட்டனர். 19 துப்பாக்கிகளைக் கைப்பற்றப்பட்டன. இதேபோன்று 250 பொதி போதைப்பொருள்கள் கைப்பற்றப்பட்டன. இது தொடர்பாக விசாரணை முடுக்கி விடப்பட்டு உள்ளது. கடந்த ஓகஸ்ட் மாதத்தில் புலகான் மாகாணத்தில் ஒரே நாளில் நடந்த போதைப்பொருள் தடுப்பு நடவடிக்கையின்போது 32 பேர் சுட்டுக்கொல்லப்பட்டமை நினைவு கூரத்தக்கது.

மற்றொரு காதல் சிக்கலில் சிக்கினார் அதிபர் ட்ரம்ப்

அமெரிக்க அதிபர் ட்ரம்ப்பும் நானும் 10 மாதங்கள் காதலித்தோம் என 'பிளே போய்' முன்னாள் மொடல் அழகி பரபரப்பு தகவல் வெளியிட்டு உள்ளார். ட்ரம்ப் மீது தாம் காதல் வயப்பட்டார் எனவும், அவருக்கும் தன் மீது காதல் இருந்தது எனவும் பிரபல 'பிளே போய்' பத்திரிகையின் மொடல் அழகி தெரிவித்துள்ளார். அமெரிக்க அதிபர் ட்ரம்ப்பை சுற்றி அடிக்கடி பல்வேறு சர்ச்சை கருத்துகள் எழும். அந்தவகையில் அவர்தன்னை காதலித்தார் என மொடல் அழகி கூறியுள்ளார். மொடல் அழகியான கரீன் மெக்ஃபகல் சி.என்.என்.னுக்கு தொலை பேசி நேர்காணல் ஒன்றில் பேசும்போது, கடந்த 2006 ஆம் ஆண்டு ட்ரம்ப் மீது கிட்டத்தட்ட 10 மாதங்கள் அளவிற்கு காதலில் இருந்தேன். எல்லா நேரமும். அவர் என்னை காதலிப்பதாக அப்போது என்னிடம் கூறினார்.



என்று தெரிவித்து திடுக்கிட வைத்துள்ளார். இது திருமணத்திற்கு வழிவகுக்கும் என நினைத்தீர்களா என கேட்கப்பட்டபோது, ஒருவேளை அப்படி நடக்கும் எனத் தெரிவித்தார். அமெரிக்காவைச் சேர்ந்த நியூயோர்க் டைம்ஸ் பத்திரிகை, அதிபர் ட்ரம்ப்பிற்கு கரீன் மெக்ஃபகல் உடன் காதல் இருந்தார் எனவும், கடந்த பெப்ரவரியில் இது தவிர மற்றொரு பெண்ணுடன் அவர்தொடர்பில் இருந்தார் எனவும் செய்தி வெளியிட்டிருந்த நிலையில்

கரீன் மெக்ஃபகல் தற்போது அதனை நேர் காணலில் உறுதி செய்துள்ளார். கடந்த 2006 ஆம் ஆண்டு தொடர்பு ஏற்பட்டதில் இருந்து ட்ரம்ப் தன்னுடன் பலமுறை உடலுறவு வைத்துக் கொண்டார் எனவும் அவர் கூறியுள்ளார். இருப்பினும் கரீன் மெக்ஃபகலின் செய்திக்கு அமெரிக்க வெள்ளை மாளிகை மறுப்பு தெரிவித்துவிட்டது. ட்ரம்பிற்கு அப்பெண் மீது காதல் ஏதும் இல்லை எனவும் அது கூறிவிட்டது.

அமெ. - வட, தென் கொரியர்கள் முத்தரப்பு இரகசியப் பேச்சுகள்

தென் கொரியாவில் நடந்த குளிர் கால ஒலிம்பிக் போட்டியை தொடர்ந்து பகை நாடுகளாக இருந்த வட, தென் கொரிய நாடுகள் இடையே இணக்கமான சூழல் உருவாகி உள்ளது. இதனையடுத்து, வடகொரிய - தென் கொரியா - அமெரிக்கா ஆகிய முத்தரப்புகளுக்கு இடையில் நடைபெற்ற இரகசிய பேச்சுகள் சாதகமான சூழலில் முடிவடைந்திருக்கின்றன என்று செய்திகள் வெளியாகியுள்ளன. வடகொரியா, அமெரிக்கா இடையே இணக்கமான சூழலை உருவாக்க தென்



கொரியா சமரச முயற்சியில் ஈடுபட்டு உள்ளது. இரு கொரிய நாடுகளும் பேச்சு நடத்திய பின்னர் தென்கொரிய தூதுக்குழுவின்

சாதகமாக முடிவுற்றன எனத் தகவல்

னர் அமெரிக்கா சென்று அந்த நாட்டின் ஜனாதிபதி ட்ரம்ப்பை சந்தித்துப் பேசினார். வடகொரியாவின் தலைவர் கிம் ஜாங் அன் அமைதிப் பேச்சு நடத்த முன் வந்து உள்ளமைமையத் தெரிவித்தனர். இதனையடுத்து கிம் ஜாங் அன்னைச் சந்தித்து பேச ட்ரம்ப்பும் சம்மதித்தார். இரு தலைவர்களின் சந்திப்பு, மே மாதம் நடைபெறும் என எதிர்பார்க்கப்படுகிறது. இதற்கு ஆயத்தமாக பின்லாந்து நாட்டில் இரு கொரிய நாடுகளின் பிரதி

நிதிகளும், அமெரிக்க பிரதிநிதிகளும் இரகசிய பேச்சு நடத்தி உள்ளனர். 2 நாட்கள் நடந்த இந்த முத்தரப்பு பேச்சு சாதகமான சூழலில் நடந்து முடிந்து உள்ளதாக பின்லாந்து வெளியுறவுத் துறை அமைச்சகம் தெரிவித்து உள்ளது. இந்தச் சந்திப்பு ஹெல்சிங்கி நகருக்கு வெளியேயுள்ள 19 ஆம் நூற்றாண்டில் கட்டப்பட்ட பழையமையான இல்லத்தில் நடைபெற்றது எனத் தகவல்கள் கூறுகின்றன.

சோனியா ஆஸ்பத்திரியில்!

காங்கிரஸ் கட்சியின் முன்னாள் தலைவர் சோனியா காந்திக்கு (வயது 71) திடீர் உடல்நலக்குறைவு ஏற்பட்டது. இதையடுத்து, சிம்லாவில் இருந்து டெல்லிக்கு விமானம் மூலம் நேற்றுமுன்தினம் இரவு அவர் அழைத்துச் செல்லப்பட்டார்.

சிம்லா அருகே சராபரா பகுதியில் பிரியங்கா காந்தி வதரா ஒரு சொகுசு பங்களா கட்டி வருகிறார். இந்த வீட்டின் பணிகளைப் பார்வையிடுவதற்காக நேற்று சோனியா காந்தி சிம்லா சென்று இருந்தார். அங்குள்ள 5 நட்சத்திர ஹோட்டலில் சோனியா காந்தியும், பிரியங்கா காந்தி வதராவும் தங்கினார்கள்.

அப்போது, சோனியா காந்திக்கு நள்ளிரவில் திடீரென உடல்நலக் குறைவு ஏற்பட்டது. இதையடுத்து, உடனடியாக கார் மூலம் சண்டிகர் நகருக்கு அழைத்துச் செல்லப்பட்டார். சண்டிகரில் உள்ள பிஜிஐ மருத்துவமனையில் சிகிச்சைப் பெற்றார்.

ஆனால், அங்கிருந்த மருத்துவர்கள் சோனியா காந்தியின் உடல்நிலையை பரிசோதனை செய்துவிட்டு, அவரை உடனடியாக டெல்லிக்கு அழைத்துச் செல்ல அறிவுறுத்தினர். இதையடுத்து, அந்த மருத்துவமனையின் மூத்த மருத்துவர் ரமேஷ் சந்த் உடனடியாக சோனியா காந்தி யுடன் அனுப்பிவைக்கப்பட்டார்.

சண்டிகரில் இருந்து விமானம் மூலம் டெல்லிக்கு நேற்று அதிகாலை சோனியா காந்தி அழைத்துவரப்பட்டு மருத்துவமனையில் சேர்க்கப்பட்டார்.

இது குறித்து சிம்லாவில் உள்ள இந்திரா காந்தி



மருத்துவக்கல்லூரி மருத்துவமனையின் மருத்துவர் சந்த் கூறுகையில், “சோனியா காந்திக்கு உடல்நிலைக் குறைவு ஏற்பட்டு அதிகாலை 2.35 மணிக்கு மருத்துவமனைக்கு வந்தார். அவருக்கு முதல்தவிச் சிகிச்சை அளிப்பதின் உடல்நிலை சீரானது. மருத்துவமனைக்கு வந்து சிறிதுநேரம் சிகிச்சை பெற்று அவரின் உடல்நிலை இயல்புநிலைக்கு வந்த பின் சிறப்பு விமானம் மூலம் டெல்லி சென்றார்.

“சிம்லாவில் தொடர்ந்து மழையும், பனியும் இருந்து வருவதால், சோனியா காந்திக்கு மூச்சு விடுவதில் சிரமம் ஏற்பட்டுள்ளது” - எனத் தெரிவித்தார்.

பயங்கரவாதிகளினுடைய பயிற்சி முகாம் தமிழகத்தில்

எச்சரிக்கின்றார் மத்திய அமைச்சர்

சென்னை, மார்ச் 24
தமிழகத்தில் பயங்கரவாதிகளுடைய பயிற்சி முகாம்கள் நடந்துகொண்டிருக்கின்றன என்று மத்திய அமைச்சர் பரபரப்பு குற்றச்சாட்டை கூறியுள்ளார். மத்திய அமைச்சர் பொன்.ராதாகிருஷ்ணன் வெளியிட்ட அறிக்கையில் இவ்விடயம் கூறப்பட்டிருந்தது. அதில் அவர் மேலும் தெரிவித்துள்ளவை வருமாறு:-

பாஜக கோவை மாவட்ட தலைவர் சி.ஆர். நந்தகுமார் இல்லத்தின் மீது பயங்கரவாதிகள் பெற்றோல் குண்டு வீசியிருக்கின்றமை கோழைத் தனமானது, கடுமையான கண்டனத்திற்குரியது. இதை தான் நான் தொடர்ந்து சொல்லிக் கொண்டு இருக்கிறேன்.

தமிழகத்தில் பயங்கரவாதிகளுடைய பயிற்சி முகாம்கள் நடந்துகொண்டிருக்கின்றன. அதை தடுக்க கூடுதல் நடவடிக்கைகள் எடுக்கப்பட வேண்டும் என்றும் வலியுறுத்தி வருகிறேன். துரதிர்ஷ்டவசமாக பல்வேறு அரசியல் கட்சிகளை சேர்ந்தவர்களும், அரசாங்கமும் கூட அதை ஒரு பொருட்டாக எடுத்ததாக தெரியவில்லை. தமிழக அரசாங்கம் இதை மிகவும் கவனத்தில் கொள்ள வேண்டும். சரியான நடவடிக்கை எடுக்க வேண்டும். அப்படி இல்லை என்றால், அது நிச்சயமாக அனைத்து கட்சிகளைச் சேர்ந்தவர்களுக்கும் மிகப்பெரிய தீங்கு ஏற்படுத்துவதோடு மட்டுமல்லாமல் ஓட்டு மொத்த தமிழ் மக்களுக்கும், தமிழ்நாட்டிற்கும் ஒரு பேரழிவை தருவதாக அமைந்துவிடக் கூடும். - என்றார்.



கைகள் எடுக்கப்பட வேண்டும் என்றும் வலியுறுத்தி வருகிறேன். துரதிர்ஷ்டவசமாக பல்வேறு அரசியல் கட்சிகளை சேர்ந்தவர்களும், அரசாங்கமும் கூட அதை ஒரு பொருட்டாக எடுத்ததாக தெரியவில்லை. தமிழக அரசாங்கம் இதை மிகவும் கவனத்தில் கொள்ள வேண்டும். சரியான நடவடிக்கை எடுக்க வேண்டும். அப்படி இல்லை என்றால், அது நிச்சயமாக அனைத்து கட்சிகளைச் சேர்ந்தவர்களுக்கும் மிகப்பெரிய தீங்கு ஏற்படுத்துவதோடு மட்டுமல்லாமல் ஓட்டு மொத்த தமிழ் மக்களுக்கும், தமிழ்நாட்டிற்கும் ஒரு பேரழிவை தருவதாக அமைந்துவிடக் கூடும். - என்றார்.

பீஹார் படடாசு தொழிற்சாலையில் நேற்று வெடி விபத்து: ஐந்து பேர் சாவு



பீஹார், மார்ச் 24
பீஹார் மாநிலம் நாலந்தா பகுதியில் அனுமதியின்றி இயங்கி வந்த படடாசு தொழிற்சாலையில் நேற்று

அதிகாலை 5 மணி அளவில் திடீரென வெடி விபத்து ஏற்பட்டது. இந்த வெடி விபத்தில் 5 பேர் உயிரிழந்தனர். 25க்கும் மேற்பட்டோர் காயம்

அடைந்தனர். காயம் அடைந்தவர்கள் மருத்துவமனையில் சிகிச்சைக்காக சேர்க்கப்பட்டுள்ளனர்.

வெடி விபத்து குறித்து தகவல் அறிந்த தீயணைப்புத் துறையினர் விரைந்து வந்து சுமார் 2 மணி நேரம் போராடி தீயை அணைத்தனர். இந்த வெடிவிபத்திற்கு சரியான காரணம் இதுவரை கண்டுபிடிக்கப்படவில்லை. இந்த வெடி விபத்து சுமார் ஒரு கி.மீ தூரம் வரை உணரப்பட்டதாக பொதுமக்கள் தெரிவித்தனர்.

இந்தச் சம்பவம் குறித்து நாலந்தா பொலிஸார் விசாரணை நடத்தி வருகின்றனர். குற்றஞ்சாட்டப்பட்டவர்கள் விரைவில் கைது செய்யப்படுவார்கள் என்று மாவட்ட எஸ்.பி. தெரிவித்துள்ளார்.

(உ)

உ.பியில் டிரக் - கார் மோதிய விபத்தில் 10 பக்தர்கள் சாவு

உத்தரபிரதேச மாநிலம் பிரதாப்கர் பகுதியில் டிரக் மீது கார் மோதிய பயங்கர விபத்தில் 10 பக்தர்கள் பலியாகியுள்ளனர். மேலும் 6 பேர் படுகாயமடைந்துள்ளனர்.

இந்த கோரவிபத்து குறித்து பொலிஸ் துணை கண்காணிப்பாளர் கயா ரூட் கூறுகையில் -
ஜகத்பூரில் அருகேயுள்ள சுபாந்தா பகுதியில் டிரக் குட்கார் மோதிய விபத்தில் 10 பேர் பலியாகியுள்ளனர். 6 பேர் படுகாயமடைந்துள்ளனர். இச்சம்பவம் குறித்து டிரக் ஓட்டுநரை கைது செய்து விசாரித்து வருகிறோம். மேலும் காயமடைந்தவர்கள் மாவட்ட மருத்துவமனைக்கு விரைந்து அனுப்பி வைக்கப்பட்டுள்ளனர். இறந்தவர்களின் விவரங்கள் குறித்து இன்னும் தகவல்கள் ஏதும் வெளியிடப்படவில்லை. - என்றார்.

இறந்தவர்கள் அனைவரும் ஜான்பூர் பகுதியைச் சேர்ந்தவர்கள் என்பதும், சாவ்ஹர்ஜன் தேவி கோவிலுக்கு செல்லவதற்காக வாகனத்தில் பயணித்த சமயம் இந்த விபத்து நேர்ந்துள்ளது என்பதும் விசாரணையில் தெரிய வந்துள்ளது.

ஆம் ஆத்மியில் 20 எம்.எல்.ஏக்களை தகுதி நீக்கம் செய்தமை செல்லாது

லாபம் பெறும் பிற பதவிகளை வகித்தனர் எனக் கூறி ஆம் ஆத்மி எம்.எல்.ஏக்கள் 20 பேரை தகுதி நீக்கம் செய்து தேர்தல் ஆணையம் பிறப்பித்த உத்தரவு செல்லாது என டில்லி உயர் நீதிமன்றம் தீர்ப்பளித்துள்ளது.

எம்.எல்.ஏக்கள் தகுதி நீக்கத்தை எதிர்த்து தொடரப்பட்ட வழக்கை விசாரித்த நீதிமன்றம் நேற்று பிறப்பித்த தீர்ப்பில், எம்எல்ஏக்களுக்கு போதிய அவகாசம் வழங்காமல் தகுதி நீக்கம் செய்தமை இயற்கை நீதிக்கு எதிரானது என்று கூறியிருப்பதோடு, மறுவிசாரணை நடத்தவும் தேர்தல் ஆணையத்துக்கு உத்தரவிட்டுள்ளது.

ஆதாயம் தரும் இரட்டைப் பதவி வகித்தனர் எனக் கூறி டில்லி சட்டப் பேரவையின் ஆம் ஆத்மி கட்சி உறுப்பினர்கள் 20 பேரை தேர்தல் ஆணையம் தகுதி நீக்கம் செய்தது. குடியரசுத் தலைவரின் ஒப்புதலின் பேரில் தேர்தல் ஆணையம் இந்த நடவடிக்கையை மேற்கொண்டது. அரவிந்த் கெஜ்ரிவால் தலைமையிலான ஆம் ஆத்மி கட்சி இரண்டரை ஆண்டுகளுக்கு முன்பு ஆட்சிக்கு வந்தது. இந்நிலையில், 2015, மார்ச் 13 - இல் ஆம் ஆத்மி கட்சியின் 21 எம்.எல்.ஏக்களை பார்லிமெண்ட்ரி செயலர்களாக நியமிக்கும் உத்தரவை டில்லி அரசு பிறப்பித்தது. அவர்கள் டில்லி அமைச்சர்களுக்கும்,

மூலல் உயர் நீதிமன்றம் நேற்று தீர்ப்பு

பொதுமக்களுக்கும் பாலமாக இருப்பார்கள் என்று முதல்வர் கெஜ்ரிவால் கூறினார். சம்பந்தப்பட்ட 21 எம்.எல்.ஏக்களும் ஆதாயம் தரும் இரட்டைப் பதவியை வகிக்கின்றனர் என எதிர்க்கட்சிகள் குற்றஞ்சாட்டின. இது தொடர்பாக டில்லி காங்கிரஸ் சார்பில் 2016, ஜூன் 9 ஆம் திகதி தேர்தல் ஆணையத்தில் புகார் மனு அளிக்கப்பட்டது. அதில், ஆம் ஆத்மி எம்.எல்.ஏக்கள் 21 பேரையும் தகுதி நீக்கம் செய்ய வேண்டும் என்று கோரப்பட்டது. இந்த விவகாரத்தை தேர்தல் ஆணையம் விசாரித்து வந்தது.

இந்த விவகாரம் தொடர்பாக டில்லி உயர் நீதிமன்றத்தில் நடைபெற்ற வழக்கில், 'துணைநிலை ஆளுநரின் ஒப்புதல் இல்லாமல் ஆம் ஆத்மி எம்.எல்.ஏக்களை பார்லிமெண்ட்ரி செயலர்களாக நியமித்த நடவடிக்கை சட்டவிரோதமானதாகும். இதனால், இது தொடர்பான முதல்வரின் உத்தரவு ரத்து செய்யப்படுகிறது' என்று நீதிமன்றம் 2016, செப்டம்பரில் உத்தரவிட்டது. கடந்த ஆண்டு பெப்ரவரியில் நடைபெற்ற பஞ்சாப் மாநில சட்டப் பேரவைத் தேர்தலில் போட்டியிடுவதற்காக ரஜினி காட்ன் தொகுதி ஆம் ஆத்மி உறுப்பினர் ஜர்னைல் சிங் தனது பதவியை ராஜினாமா செய்தார். இதையடுத்து, 20 எம்.எல்.ஏக்கள்

மீதான விசாரணையை தேர்தல் ஆணையம் தொடர்ந்தது.

பார்லிமெண்ட்ரி செயலர் பதவியை ராஜினாமா செய்துவிட்டதால், தங்கள் மீதான ஆதாயப் பதவி விவகார வழக்கு விசாரணையை கைவிடுமாறு சம்பந்தப்பட்ட எம்.எல்.ஏக்கள் தேர்தல் ஆணையத்தில் முறையீட்டு மனு தாக்கல் செய்தனர். ஆனால், அதை தேர்தல் ஆணையம் நிராகரித்தது. மேலும், இந்த விவகாரம் தொடர்பாக விளக்கம் அளிக்குமாறு அவர்களுக்கு தேர்தல் ஆணையம் கடந்த ஆண்டு ஒக்டோபரில் நோட்டீஸ் அனுப்பியிருந்தது.

விசாரணை முடிந்த நிலையில், இந்த விவகாரத்தில் தொடர்புடைய ஆம் ஆத்மி எம்.எல்.ஏக்கள் 20 பேரையும், பதவியிலிருந்து தகுதி நீக்கம் செய்ய தேர்தல் ஆணையம் முடிவு செய்து, குடியரசுத் தலைவரின் ஒப்புதலுக்காக பரிந்துரையை அளித்தது. குடியரசுத் தலைவர் ஒப்புதல் அளித்தமையே அடுத்து, 20 ஆம் ஆத்மி எம்.எல்.ஏக்களையும் தேர்தல் ஆணையம் தகுதி நீக்கம் செய்தது.

இதனை எதிர்த்து ஆம் ஆத்மி எம்.எல்.ஏக்கள் தாக்கல் செய்த வழக்கை விசாரித்து வந்த டில்லி உயர் நீதிமன்றம், தேர்தல் ஆணையத்தின் உத்தரவை ரத்து செய்துள்ளது

காத்தி சிதம்பரத்துக்கு நிபந்தனைப் பிணை அனுமதி

'ஐ.என்.எக்ஸ் மீடியா' வழக்கில் சி.பி.ஐ.யால் கைது செய்யப்பட்டு தற்போது சிறையில் உள்ள கார்த்தி சிதம்பரத்திற்கு டெல்லி உயர்நீதிமன்றம் நிபந்தனைப் பிணை வழங்கியுள்ளது.

கார்த்தி சிதம்பரம் கடந்த மாதம் 29 ஆம் திகதி சென்னையில் சி.பி.ஐ அதிகாரிகளால் கைது செய்யப்பட்டார். நான்கு முறை அவரை விசாரிப்பதற்கு பாட்டியாலா ஹவுஸ் கோர்ட் சி.பி.ஐ.க்கு அனுமதி அளித்தது. டெல்லியில் தீவிரமாக விசாரிக்கப்பட்ட கார்த்தியை மும்பைக்கு அழைத்துச் சென்றும் சி.பி.ஐ விசாரித்தது.

இதனை அடுத்து, அவர் நீதிமன்ற காவலில் திகார் சிறையில் அடைக்கப்பட்டுள்ளார்.

இதற்கிடையே, தன்னை பிணையில் விடுவிக்க வேண்டும் என அவர் டெல்லி உயர்நீதிமன்றத்தில் மனு தாக்கல் செய்திருந்தார். இந்த மனு மீதான விசாரணை முடிந்த பின்னர் தீர்ப்பு ஒத்திவைக்கப்பட்டிருந்தது.

இந்நிலையில், இந்த வழக்கில் அவருக்கு நிபந்தனைப் பிணை வழங்கி டெல்லி உயர்நீதிமன்றம் நேற்று உத்தரவிட்டுள்ளது.

இந்தியாவின் முன்னாள் நிதி அமைச்சர் ப.சிதம்பரத்தின் மகனே கார்த்தி சிதம்பரம் என்பது குறிப்பிடத்தக்கது.



**இந்திய -
மேற்கிந்தியத் தீவுகள்
ஒரு நாள்
ஆட்டம் இடமாற்றம்**

**டெண்டூல்கர்
கோரிக்கையை ஏற்று**

டெண்டூல்கரின் கோரிக்கையை ஏற்று இந்தியா - மேற்கிந்தியத் தீவுகள் ஒருநாள் போட்டி திருவனந்த புரத்துக்கு மாற்றம் செய்யப்பட்டுள்ளது.

மேற்கிந்தியத்தீவுக் கிரிக்கெட் அணி, ஒக்ரோபர் மாதம் முதல் இந்தியாவில் சுற்றுப்பயணம் செய்து 2 டெஸ்ட், 5 ஒருநாள் மற்றும் மூன்று 20 ஓவர் போட்டிகளில் ஆடுகிறது.

இதில் ஒரு ஒருநாள் கிரிக்கெட் போட்டி கொச்சியில் உள்ள ஜவகர் லால் நேருஸ்டேடியத்தில் நவம்பர் முதலாம் திகதி நடைபெறும் என்று இந்திய கிரிக்கெட் சபை சமீபத்தில் அறிவித்து இருந்தது.

கொச்சி மைதானத்தில் ஜூனியர் உலகக் கிண்ண உதைபந்து மற்றும் ஐ.எஸ்.எல். உதைபந்துப் போட்டிகள்

நடைபெற்றுள்ளன. கொச்சி ஸ்டேடியம் உலக தரம் வாய்ந்த கால்பந்து மைதானமாக உருவெடுத்து வருகிறது. இந்த நிலையில் அங்கு கிரிக்கெட் போட்டி நடத்தினால் மைதானம் சேதம் அடையும், எனவே இந்தப் போட்டியை கேரள மாநிலத்தில் மற்றொரு மைதானம் அமைந்துள்ள திருவனந்த புரத்துக்கு மாற்ற வேண்டும் என்று முன்னாள் கிரிக்கெட் அணித் தலைவர் டெண்டூல்கர் வேண்டுகோள் விடுத்து இருந்தார்.

அவரது கோரிக்கையை ஏற்று இந்த போட்டியை திருவனந்தபுரத்துக்கு மாற்ற கேரள மாநில கிரிக்கெட் சங்கம் முடிவு செய்துள்ளது. கேரள மாநில விளையாட்டு அமைச்சர் மொய்தீன் தலையிட்டு பேச்சு நடத்தியதில் இந்த முடிவு எட்டப்பட்டுள்ளது.

**உலக கிண்ணப் போட்டிக்கான
தகுதியை சூழ்ந்து ஸிம்பாப்வே!**

உலகக் கிண்ணத் தகுதிச் சுற்று 'கூப்பர் - 6' போட்டியில் ஸிம்பாப்வே அணி, 'டக்வார்த் லீவிஸ்' முறைப்படி 3 ஓட்டங்கள் வித்தியாசத்தில் ஐக்கிய அரபு எமிரேட்ஸ், அணியிடம் அதிர்ச்சி தோல்வியடைந்தது. இதன்மூலம் உலகக் கிண்ணச் சுற்றுப் போட்டியில் விளையாடும் வாய்ப்பு குறைந்தது.

ஸிம்பாப்வேயில், உலகக் கிண்ண (50 ஓவர்) தொடருக்கான தகுதிச் சுற்று நடக்கிறது. மேற்கிந்தியத்தீவு அணி, ஏற்கனவே உலக கிண்ணத் துக்கு தகுதி பெற்றுவிட்டது.

ஹாரேயில் நடந்த 'கூப்பர்-6' போட்டியில் ஸிம்பாப்வே, ஐக்கிய அரபு எமிரேட்ஸ், அணிகள் மோதின. இதில் வெற்றி பெற்றால் உலக கோப்பைக்கு தகுதி பெறலாம் என்ற நிலையில் களமிறங்கிய ஸிம்பாப்வே அணி, நாணயச் சுழற்சியில் வென்று களத்தடுப்பைத் தேர்வு செய்தது.

முதலில் 'துடுப்பெடுத்தாடிய' ஐக்கிய அரபு எமிரேட்ஸ், அணிக்கு ரமீஸ் ஷாஜத் (59), குலாம் ஷாபர் (40), கப்டன் ரோஹன் முஸ்தபா (31), ஷாய்மன் அன்வர் (33) கைகொடுத்தனர். ஐக்கிய அரபு எமிரேட்ஸ், அணி, 47.5 ஓவரில் 7 விக்கெட்டுகளுக்கு 235 ஓட்டங்கள் எடுத்திருந்த போது மழையால் போட்டி நிறுத்திவைக்கப்பட்டது.

மழை நின்ற பின், 'டக்வார்த் லீவிஸ்' முறைப்படி ஸிம்பாப்வே அணி யின் வெற்றிக்கு 40 ஓவரில், 230 ஓட்டங்கள் இலக்கு நிர்ணயிக்கப்பட்டது.

ஸிம்பாப்வே அணி, 40 ஓவரில் 7 விக்கெட்டுகளுக்கு 226 ஓட்டங்கள் மட்டும் எடுத்து தோல்வியடைந்தது. எர்வின் (22), ஜார்வின் (6) அவுட்டாகாமல் இருந்தனர்.

இதனையடுத்து ஸிம்பாப்வே அணி, 5 போட்டிகளில், 2 வெற்றி, 2 தோல்வி என, 5 புள்ளிகளுடன் உள்ளது. நேற்று நடக்கவிருந்த கடைசி 'கூப்பர்-6' போட்டியில் தலா 4 புள்ளிகளுடன் உள்ள அயர்லாந்து, ஆப்கானிஸ்தான் அணிகள் மோதுகின்றன. இதில் வெற்றி பெறும் அணி, உலக கிண்ணப் போட்டிக்குத் தகுதி பெற்றுவிடும். ஒருவேளை இப்போட்டி 'டை' அல்லது மழையால் கைவிடப்பட்டால், 'ரன் - ரேட்' அடிப்படையில் ஸிம்பாப்வே அணி உலக கிண்ண இறுதிச் சுற்றில் விளையாட தகுதி பெறலாம்.



'நான் வந்திட்டேன்னு சொல்லு!'

**டுவிட்டரில் தமிழில்
ஹர்பஜன்சிங்**

Harbajan Turbanator @harbajan_singh · 4h
நான் வந்துட்டேன்னு சொல்லு
தமிழில் அன்பு உடம்பெறப்பெல்லாம் எப்படி இருக்கீக மக்கா.
உங்க வீட்டுப்புள்ள சேப்பாக்கத்துல, மஞ்ச ஜெர்சில, வீரமா, காது கிழியிற உங்க விசிலுக்கு நடுவுல Chennai IPL க்காக விளாட(சு) போறத நெனச்சாலே "மெர்சலாகு"
தாய் உள்ளம் கொண்ட அன்பு தமிழ்நாடு வாழ்க!!!
425 2.5K 7.8K

சென்னை கூப்பர் கிங்ஸ் அணியில் இடம்பிடித்துள்ள ஹர்பஜன்சிங், 'நான் வந்துட்டேன்னு சொல்லு' என டுவிட்டரில் தமிழில் பதிவு செய்துள்ளார்.

11 ஆவது ஐ.பி.எல். 20 ஓவர் கிரிக்கெட் போட்டி ஏப்ரல் 7 ஆம் திகதி முதல் மே 27 ஆம் திகதி வரை இந்தியாவின் பல்வேறு நகரங்களில் நடக்கிறது. இந்த ஆண்டுக்கான வீரர்கள் ஏலத்தில் இந்திய அணியின் முன்னணி சுழல்பந்து வீச்சாளர் ஹர்பஜன்சிங் சென்னை கூப்பர் கிங்ஸ் அணியால் ஏலம் எடுக்கப்பட்டார். அவர் கடந்த ஆண்டு வரை மும்பை இந்தியன்ஸ் அணியில் விளையாடி வந்தார்.

சென்னை அணியில் ஏலம் எடுக்கப்பட்ட உடனே ஹர்பஜன்சிங் தனது மகிழ்ச்சியை வெளிகாட்டும் வகையில் டுவிட்டரில் தமிழில் ஒரு பதிவு செய்திருந்தார். இந்நிலையில், ஹர்பஜன்சிங் நேற்று சென்னை வந்துள்ளார். அவருக்கு சென்னை கூப்பர் கிங்ஸ் அணி சார்பில் மாலை அணிவித்து வரவேற்பு அளிக்கப்பட்டது.

இதையடுத்து ஹர்பஜன்சிங் மீண்டும் தமிழில் ஒரு டுவிட் செய்துள்ளார். அதில் அவர் கூறியுள்ளவை வருமாறு:-

"நான் வந்துட்டேன்னு சொல்லு"

"தமிழின் அன்பு உடம்பெறப்பெல்லாம் எப்படி இருக்கீக மக்கா.

"உங்க வீட்டுப்புள்ள சேப்பாக்கத்துல, மஞ்ச ஜெர்சில, வீரமா, காது கிழியிற உங்க விசிலுக்கு நடுவுல Chennai IPL க்காக விளாட(சு) போறத நெனச்சாலே மெர்சலாகு"

"தாய் உள்ளம் கொண்ட அன்பு தமிழ்நாடு வாழ்க!!!"

- இவ்வாறு ஹர்பஜன்சிங் கூறியுள்ளார். மேலும் அவர் செய்த மற்றொரு டுவிட்டில் அவர் பெயர் அச்சிடப்பட்ட சென்னை அணியின் ஜெர்சியின் படத்தை பதிவு செய்துள்ளார். அதில் 27 என்ற எண் அச்சிடப்பட்டிருந்தது.



**ஊழல்
குற்றச்சாட்டுகளில்
இருந்து விலக்கப்பட்டார்
முகம்மது ஷமி**

இந்திய கிரிக்கெட் வீரர் முகமது ஷமி, ஊழல் குற்றச்சாட்டுகளில் இருந்து விடுவிக்கப்பட்டுள்ளார். இந்திய கிரிக்கெட் கட்டுப்பாட்டுச் சபையினர் ஊழல் தடுப்பு அமைப்பு (ஏ.சி.யு) மேற் கொண்ட விசாரணையின் முடிவின் அடிப்படையில் இந் நடவடிக்கை எடுக்கப்பட்டுள்ளது.

இதையடுத்து, முகமது ஷமிக்கான ஊதிய ஒப்பந்தம் வழங்கப்பட்டதுடன், எதிர்வரும் ஐ.பி.எல். கிரிக்கெட் போட்டியிலும் விளையாட அவர் அனுமதிக்கப்பட்டுள்ளார்.

முகமது ஷமி மீது அவரது மனைவி ஹசின் ஜஹான், பொலிஸில் குடும்ப வன்முறைப் புகார் அளித்துள்ளார். அது தொடர்பாக கொல்கத்தா பொலிஸார் விசாரணை மேற்கொண்டுவருகின்றனர். இந்நிலையில், ஷமி-ஹசின் இடையேயான தொலை பேசி உரையாடல் பதிவு என்ற குறிப்புடன் ஓர் ஒலிப்பதிவு சமூக வலைத்தளங்களில் பரவி வந்தது.

அதில், பிரிட்டனைச் சேர்ந்த முகமது பாய் என்ற தொழிலதிபரிடம் இருந்து, பாகிஸ்தானைச் சேர்ந்த அலிஷ்பா என்ற பெண் மூலமாக முகமது ஷமி ரூ.3 கோடி பெற்றார் என ஹசின் குற்றம்சாட்டியிருந்தார். இதைக் கருத்தில் கொண்ட வினோத் ராய்

தலைமையிலான பி.சி.சி.ஐ. நிர்வாகக் குழு (சி.ஓ.ஏ), சம்பந்தப்பட்ட பணப்பரிவர்த்தனை குறித்து மட்டும் பி.சி.சி.ஐ. ஊழல் தடுப்பு அமைப்பு விசாரணை நடத்தி ஒரு வாரத்தில் அறிக்கை சமர்ப்பிக்க உத்தரவிட்டது.

அதன்படி விசாரணை மேற்கொண்ட நீரஜ் குமார் தலைமையிலான ஊழல் தடுப்பு அமைப்பு, தனது விசாரணை அறிக்கையை சி.ஓ.ஏ.விடம் சமர்ப்பித்தது.

அதுதொடர்பாக சி.ஓ.ஏ. வெளியிட்டுள்ள அறிக்கையில் கூறப்பட்டுள்ளவை வருமாறு:-

பி.சி.சி.ஐ. ஊழல் தடுப்பு அமைப்பு தனது விசாரணை அறிக்கையில், பி.சி.சி.ஐ. ஊழல் தடுப்பு விதிகளின் கீழ் ஷமி விவகாரத்தில் எந்த நடவடிக்கையும் எடுக்கத் தேவையில்லை என்று தெரிவித்துள்ளது. எனவே, ஊழல் குற்றச்சாட்டுகளில் இருந்து முகமது ஷமி விடுவிக்கப்படுகிறார். அவருக்கான ஊதிய ஒப்பந்தம் வழங்கவும் அனுமதிக்கப்படுகிறது- என்று கூறப்பட்டுள்ளது.

சி.ஓ.ஏ. அனுமதி அளித்தமையை அடுத்து, பி.சி.சி.ஐ. அவருக்கு பி பிரிவு ஒப்பந்தத்தை அளித்துள்ளது. இதன்படி ஷமி ஆண்டுக்கு ரூ.3 கோடி அடிப்படை ஊதியமாகப் பெறுவார்.

ஜனாதிபதி...

(முதலாம் பக்கத் தொடர்ச்சி)
களைச் சந்தித்தார் என ஜனாதிபதியில் ஊடகப்பிரிவு வெளியிட்டுள்ள செய்தியில் உண்மையில்லை.

இவ்வாறு தெரிவித்திருக்கிறார் அரசியல் கைதிகளை விடுவிப்பதற்கான தேசிய அமைப்பின் இணைப்பாளர் அருட்தந்தை மா.சக்திவேல்.

அன்றையதினம் என்ன நடந்தது என்பதையும் அவர் விளக்கியுள்ளார். அவர் தெரிவித்துள்ளவை வருமாறு:

கடந்த 2017 ஒக்டோபர் மாதம் தமிழ்த்தின் விழாவுக்கு யாழ். இந்துக் கல்லூரிக்கு ஜனாதிபதி வந்தபோது அதற்கு எதிர்ப்புத் தெரிவித்தும் பொது அமைப்புக்களால் கறுப்புக்கொடி ஆர்ப்பாட்டமும் நடைபெற்றன. அங்கு கேட்கப்பட்ட விடயங்களுக்கு - தம்மைக் கொழும்பில் வந்து சந்திக்குமாறு கூறிக் சென்றிருந்தார் ஜனாதிபதி. இந்த நிகழ்வின் பின்னர் நடந்த சந்திப்பின் போதும் அதனைத் தொடர்ந்தும் இதுவரை அது தொடர்பாக ஆக்கபூர்வமான பதிலேதுவும் கிடைக்கவில்லை.

இந்நிலையிலேயே கடந்த திங்கட்கிழமை ஜனாதிபதி யாழ். புனித பத்திரிசியார் கல்லூரிக்கு வருகை தந்தார்.

பத்திரிசியார் கல்லூரி முன்னாள் கல்லூரி அதிபர் அருட்தந்தை பிரான்சிஸ் ஜோசப் மற்றும் அருட்தந்தை ஜிம்பிறவுன் ஆகியோர் வலிந்து காணாமல் ஆக்கப்பட்ட நிலையில் - அருட்தந்தை பிரான்சிஸ் சரணைடைந்தபோது - பதில் பாதுகாப்பு அமைச்சராக இருந்த - இன்றைய ஜனாதிபதியின் வருகைக்கு எதிர்ப்புத் தெரிவித்தே அன்று பிரதான வீதியில் எதிர்ப்பு ஆர்ப்பாட்டம் நடைபெற்றது.

எதிர்ப்பு ஆர்ப்பாட்டத்தில் ஈடுபட்ட நாம் ஜனாதிபதியைச் சந்திப்பதற்கு எதிர்பார்த்திருக்கவில்லை. அங்கு நின்றபொலிஸ் உயர் அதிகாரிகளே ஜனாதிபதி உங்களைச் சந்திப்பார். அதற்கான ஒழுங்குகள் செய்யப்பட்டுள்ளன என்று கூறினார். 03 பேரை அழைத்துச் செல்வதாகவும் அவர்கள் கூறினர். அருட்தந்தை சக்திவேல் ஆகிய நான் உட்பட பத்திரிசியார் கல்லூரியின் பழைய மாணவன் மற்றும் காணாமல் ஆக்கப்பட்டோரின் பிரதிநிதியாக தாய் ஒருவர் என மூவரை விழா நடைபெற்ற கல்லூரிக்குப் பொலிஸார் அழைத்துச் சென்றனர்.

முறையான பாதுகாப்புச் சோதனைகளின் பின்னரே உள்ளே அழைத்துச் சென்றனர். எம்பக்கத்தில் ஆண், பெண்பாதுகாப்பு உத்தியோகத்தர்க்களையும் நிறுத்தி வைத்திருந்தனர்.

ஜனாதிபதி அங்கு நிகழ்த்த விருந்த உரைக்கு முன்னராக எமக்குச் சந்திக்கச் சந்தர்ப்பம் கிடைக்கும் என எதிர்பார்த்திருந்தோம். ஏனெனில் யாழ். இந்துக் கல்லூரியின் தமிழ் விழா நிகழ்வின் போது பின்னர் வந்து சந்தியுங்கள் எனக்கூறிவிட்டு ஏமாற்றியது போல் இம்முறையும் ஏமாற்றப்படக்கூடாது என்பதற்காக - எமது கோரிக்கைகளுக்கு ஜனாதிபதி தனது உரையிலேயே விடயங்களைத் தெரிவிக்க வேண்டும் என விரும்பினோம்.

இதனால் காலதாமதமாகச் சந்திப்பதாயின் அவருடனான சந்திப்பு எமக்கு வேண்டாம் என்றும் தெரிவித்திருந்தோம். இவ்விடயத்தை ஜனாதிபதியின் பிரிவினருள் உள்ள ஒருவர் எழுத்துமூலக் குறிப்பின் மூலம் மேடையில் ஜனாதிபதியிடம் கொடுத்திருந்தார். அதற்குரிய பதில் உரிய நேரத்தில் கிடைக்காத நிலையில் இதனை வலியுறுத்தப் பல தடவை முற்பட்ட போதும் பாதுகாப்புப் பிரிவினரும் ஏனைய அதிகாரிகளும் விடாது எம்மைப் பலவந்தமாகத் தடுத்து வைத்திருந்தனர் என்றே கூறவேண்டும்.

ஜனாதிபதி எம்மைச் சந்திப்பார் என்றே நாம் அழைத்துச் செல்லப்பட்டோம். சந்திப்பு என்பதன் முழுமையான அர்த்தம் - ஜனாதிபதிக்கும் - சந்திப்புக்கான ஒழுங்குகள் செய்யும் அதிகாரிகளுக்கும் - ஜனாதிபதியின் ஊடகப் பிரிவினருக்கும் நன்கு தெரியும் என நம்புகின்றோம்.

அத்தகைய முழுமையான கலந்துரையாடல் - கருத்துப் பரிமாறலுடனான அர்த்தமுள்ள சந்திப்பு - ஜனாதிபதிக்கும் பொலிஸாரால் அழைத்துச் செல்லப்பட்ட போராட்டப் பிரதிநிதிகளுக்கும் இடையில் நடைபெற்றதா? என ஜனாதிபதியின் ஊடகப் பிரிவினரிடமும் அதிகாரிகளிடமும் கேட்கவிரும்புகின்றோம்.

கல்லூரியில் விழா முடிந்து பாதுகாப்புப் பிரிவினர் புடைசூழ ஜனாதிபதி நடந்துவரும் போதே - அங்கு நின்ற அதிகாரிகளால் அழைக்கப்பட்டோம். ஜனாதிபதியின் பாதுகாப்புப் பிரிவினர் அருட்தந்தையாகிய என்னையும் காணாமல் ஆக்கப்பட்டோரின் பிரதிநிதியான தாயையும் தடுத்துத் தள்ளினர். நாம் பின்னால் தள்ளப்பட்டோம். ஏமாற்றப்பட்ட வேதனையால் தாய் சத்தமிட்டுக் கதறி அழுதார். இந்நிலையில் அந்தப் பாடசாலையின் பழைய மாணவனால் காணாமல் ஆக்கப்பட்ட பத்திரிசியார் கல்லூரியின் முன்னாள் அதிபர் பிரான்சிஸ் யோசப்பின் படத்தை மட்டுமே - ஜனாதிபதியின் பாதுகாப்பு உத்தியோகத்தர்களின் இடையூறுகளுக்கு மத்தியில் கொடுக்க முடிந்தது.

இடையூறுகளுக்கு மத்தியில் ஜனாதிபதியிடம் முன்னாள் அதிபரின் படத்தைக் கொடுத்தபோது எடுக்கப்பட்ட புகைப்படத்தைக் காட்டியே சந்திப்பு நடைபெற்றதாக ஜனாதிபதி ஊடகப் பிரிவு பொய்ப் பிரசாரம் செய்கின்றது. ஜனாதிபதி ஊடகப் பிரிவு கூறுவதில் எவ்வித உண்மையும் இல்லை. அவர்கள் வெளியிட்ட அந்தப் புகைப்படத்திலேயே பாதுகாப்புப் பிரிவு உத்தியோகத்தார் ஒருவர் கல்லூரியின் பழைய மாணவனை இழுக்க முயற்சிப்பது அப்பட்டமாகத் தெரிகின்றது.

எம்மை அழைத்துச் சமூகமான சந்திப்பு நடைபெறாத நிலையில் - அவ்விடயம் வெளியில் கசிந்தவுடன் - ஜனாதிபதிக்குத் தமிழ்மக்கள் மத்தியில் ஏற்பட்டுள்ள அபகீர்த்தியைப் போக்கும் முகமாக - ஆர்ப்பாட்டக்காரர்களுடன் சந்திப்பு நடைபெற்றது எனப் பொய்யான செய்தி வெளியிட்டுள்ளனர்.

இதன்மூலம் நாம் மூவரும் மட்டும் ஏமாற்றப்படவில்லை. ஒட்டு மொத்த தமிழ் சமூகமும் ஏமாற்றப்பட்டிருக்கின்றது என்பதற்கான இன்னுமொரு சாட்சியே இந்த சந்திப்பு விடயம் எனலாம் - என்றார். (ஐ-7)

ராணுவ...

(முதலாம் பக்கத் தொடர்ச்சி)
கேள்வி நேரத்தின் போது கூட்டு எதிரணியின் நாடாளுமன்ற உறுப்பினர் வாசுதேவநாணயக்கார எழுப்பிய மேலதிக கேள்விக்குப் பதிலளிக்கும் போதே அவர் மேற்கண்டவாறு தெரிவித்தார்.

அதேவேளை, சரத் பொன்சேகாவுக்குத் தற்போது இராணுவ நடவடிக்கைகள் சார்ந்த எந்தவொரு அதிகாரங்களும் இல்லை என இதன்போது ஆளும் கட்சியின் பிரதம கொள்கையும் அமைச்சருமான கயந்த கருணாதிலக சுட்டிக்காட்டினார். (ஐ)

விலகவேண்டும்...

(முதலாம் பக்கத் தொடர்ச்சி)
விடுத்துள்ளது.

கொழும்பில் நேற்று வெள்ளிக்கிழமை நடைபெற்ற ஊடகவியலாளர் சந்திப்பில் கலந்துகொண்டு உரையாற்றிய அந்த அமைப்பின் செயலாளர் எஸ். ஆர். எம். விக்கிரமசிங்க இந்தக் கோரிக்கையை முன்வைத்தார்.

பிரதமர் ரணில் விக்கிரமசிங்க கடந்த 25 வருடகாலமாகக் கட்சியின் தலைமைப் பதவியை வகித்து வருகிறார் என்பதைச்

பாக்...

(முதலாம் பக்கத் தொடர்ச்சி)
பங்கேற்றார்.

பாகிஸ்தான் பிரதமர் சஹீட்கான் அப்பாசி, மைத்திரிபால சிறிசேனவை மகிழ்ச்சியுடன் வரவேற்றார். அங்கு அமைக்கப்பட்டிருந்த விசேட மேடையில், பாகிஸ்தான் ஜனாதிபதி மம்னூன் ஹுசைன், பாகிஸ்தான் பிரதமர், பாகிஸ்தானின் சபாநாயகர் மற்றும் அந்நாட்டின் முப்படைகளின் தளபதிகளுடன் ஜனாதிபதி மைத்திரிபால சிறிசேன அமர்ந்திருந்தார்.

பாகிஸ்தான் ஜனாதிபதி மம்னூன் ஹுசைன் விழாவில் உரையாற்றுகையில், இலங்கைக்கும் பாகிஸ்தானுக்கும் இடையிலான நட்புறவைக் கட்டுத்துக்காட்டும் வகையில் தனது உத்தியோகபூர்வ அழைப்பையேற்று பாகிஸ்தானின் குடியரசுத் தின விழாவில் பங்குபற்றிய ஜனாதிபதி மைத்திரிபால சிறிசேனவுக்கு உள்பூர்வமான நன்றியைத் தெரிவித்தார்.

மூன்று மணிநேரமாக இடம் பெற்ற இந்தக் குடியரசுத் தின விழாவில் பல்வேறு கலாசார நிகழ்ச்சிகளும் இடம்பெற்றன. இரண்டு நாடுகளினதும் ஜனாதிபதிகள் இராணுவ அணிவகுப்பு மரியாதை மற்றும் விமானப் படையினரின் சாகசங்களைப் பார்வையிட்டனர். (ஐ)

சுதாகரனுக்கு...

(முதலாம் பக்கத் தொடர்ச்சி)
திரிபால சிறிசேனவிடம் கையளிக்கும் நடவடிக்கையை நேற்று வெள்ளிக்கிழமை ஆரம்பித்த தாகதமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் செல்வம் அடைக்கலநாதன் தெரிவித்தார்.

இது தொடர்பில் அவர் மேலும் தெரிவித்தவை வருமாறு:

கடந்த 2008 ஆம் ஆண்டு கைது செய்யப்பட்டு, மகசின் சிறைச்சாலையில் தடுத்து வைக்கப்பட்டு கடந்த வருடம் ஆயுள் தண்டனை விதிக்கப்பட்டவர் தமிழ் அரசியல் கைதியான ஆனந்த சுதாகரன். அவரது மனைவி அண்மையில் இயற்கை எய்தினார். ஆனந்த சுதாகரனுக்கு 9 மற்றும் 11 வயதில் ஆண், பெண் பிள்ளைகள் உள்ளனர்.

தாயை இழந்த குறித்த இரு பிள்ளைகளும் நிரக்கதியான நிலையில் உள்ளனர். எனவே அரசியல் கைதியான ஆனந்த சுதாகரனின் விடுதலையைப் பொது மன்னிப்பின் அடிப்படையில் ஜனாதிபதி வழங்கவேண்டும். அதனை வலியுறுத்தி தமிழ் பேசும் நாடாளுமன்ற உறுப்பினர்களிடம் கையெழுத்துக்கள் பெற்றுக்கொள்ளும் நடவடிக்கை ஆரம்பிக்கப்பட்டுள்ளது.

தமிழ் அரசியல் கைதியான ஆனந்த சுதாகரனின் விடுதலையை விரும்பிய பெரும்பான்மை இன நாடாளுமன்ற உறுப்பினர்களிடம் கையெழுத்துக்கள் பெற்றுக்கொள்ளப்பட்டு ஜனாதிபதியிடம் கையளிக்க உள்ளதோடு, ஆனந்த சுதாகரனைப் பொது மன்னிப்பின் அடிப்படையில் விடுதலை செய்ய ஜனாதிபதியிடம் வலியுறுத்துவோம் - என்றார். (ஐ)

சுட்டிக்காட்டிய அவர், இரண்டு தடவைகள் ஜனாதிபதித் தேர்தலில் படுதோல்வியடைந்ததலை வராகத்தென்னாசியவலயத்தில் ரணில் விக்கிரமசிங்க பிரபல்யம் அடைந்துள்ளார் என்றும் குறிப்பிட்டார்.

யார் என்னதான் தெரிவித்தாலும் ஒரு சிலர் ரணில் விக்கிரமசிங்கவை இன்னும் பாதுகாத்து வருகின்றனர் எனத் தெரிவித்த எஸ்.ஆர்.எம். விக்கிரமசிங்க, எவ்வாறாயினும் கட்சித் தலைமைப் பீடத்திலிருந்து விலகும் தருணம் பிரதமருக்கு ஏற்பட்டிருப்பதாகக் கூறினார்.

கடந்த உள்ளூராட்சி சபைத் தேர்தலில் கட்சி முகங்கொடுத்த தோல்விக்கு ரணில் விக்கிரமசிங்கவே காரணம் என்று குறிப்பிட்ட அவர், தொடர்ந்தும் தலைவர் பதவியில் அவர் நீடித்தால் அதற்கெதிராக மாபெரும் சத்தியாக்கிரகப் போராட்டத்தை நடத்த உத்தேசித்திருப்பதாகவும் தெரிவித்தார். (ஐ)

பதவி...

(முதலாம் பக்கத் தொடர்ச்சி)
அவர் எடுத்தார் எனத் தெரிவிக்கப்பட்டது. ரணில் விக்கிரமசிங்கவின் வலது கரமாக 33 ஆண்டுகள் சுதத் சந்திரசேகர இருந்துள்ளார். (ஐ)

தெற்கில்...

(முதலாம் பக்கத் தொடர்ச்சி)
கைப்பற்றும் கைங்கரியத்தை ஸ்ரீலங்கா பொதுஜன பெரமுன முன்னெடுத்துள்ளது.

காலி, நீர்கொழும்பு மாநகரசபைகளில் அதிக ஆசனங்களைக் கைப்பற்றியபோதும், இந்த இரு மாநகரசபைகளின் முதல்வர் பதவிக்கான தேர்தல்களில் மஹிந்த ராஜபக்ஷவின் ஸ்ரீலங்கா பொதுஜன பெரமுன விடம், ஐக்கிய தேசியக் கட்சி தோல்வியைச் சந்தித்துள்ளது.

காலி, நீர்கொழும்பு மாநகரசபைகளின் முதல்வர்களைத் தெரிவு செய்வதற்கான வாக்கெடுப்புகள் நேற்று அந்தந்தச் சபைகளில் இடம்பெற்றன.

காலி மாநகரசபையில் ஐ.தே.க. 14 ஆசனங்களையும், ஸ்ரீலங்கா பொதுஜன பெரமுன 13 ஆசனங்களையும், ஐக்கிய மக்கள் சுதந்திர முன்னணி 3 ஆசனங்களையும் கைப்பற்றியிருந்தன. அத்துடன், ஜே.வி.பி. - 3, ஐக்கிய தேசிய சுதந்திர முன்னணி - 1, சுயேச்சைக்குழு - 1 என ஆசனங்களைப் பெற்றிருந்தன.

இந்த நிலையில் நேற்று நடந்த காலி மாநகரசபையின் முதல்வர் பதவிக்கான தேர்தலில், ஸ்ரீலங்கா பொதுஜன பெரமுன வேட்பாளரான பிரியந்த சகபந்து கொடகே 20 வாக்குகளைப் பெற்று வெற்றி பெற்றார்.

14 ஆசனங்களைக் கைப்பற்றியிருந்த, ஐ.தே.க. நிறுத்திய மேயர் வேட்பாளர் ஜிலித் நிசாந்தவுக்கு 11 வாக்குகளே கிடைத்தன. இதேபோன்று நீர்கொழும்பு மாநகரசபையிலும், ஸ்ரீலங்கா பொதுஜன பெரமுனவின் முதல்வர் வேட்பாளரான தயான் லான்சாவே வெற்றி பெற்றார்.

நீர்கொழும்பு மாநகரசபையில் அதிகப்படியாக 19 ஆசனங்களை ஐ.தே.க. கைப்பற்றியிருந்தது. எனினும், 16 ஆசனங்களைக் கைப்பற்றியிருந்த ஸ்ரீலங்கா பொதுஜன பெரமுன நிறுத்திய முதல்வர் வேட்பாளரே வெற்றி பெற்றுள்ளார்.

ஸ்ரீலங்கா பொதுஜன பெரமுனவின் தயான் லான்சாவுக்கு, 25 வாக்குகளும், ஐ.தே.க. நிறுத்திய விஜித பொன்னாண்டோவுக்கு 19 வாக்குகளும் கிடைத்தன. சுயேச்சைக் குழுக்களின் ஆதரவுடன், இங்கு பொதுஜன பெரமுன ஆட்சியைக் கைப்பற்றியுள்ளது. (ஐ)

முஜிபுர்...

(முதலாம் பக்கத் தொடர்ச்சி)
அவரது 'பேஸ்புக்' கில் அவரால் பதிவேற்றம் செய்யப்பட்ட தொலைக் காட்சி விவாதக் காணொளி ஒன்றுக்குப் பின்னூட்டமாக இந்த அச்சுறுத்தல் விடுக்கப்பட்டுள்ளது.

குறித்த நபர் தகாத வார்த்தைகளைப் பயன்படுத்தியதோடு மட்டுமல்லாமல் அவரைக் கொலை செய்யப் போவதாகவும் அச்சுறுத்தல் விட்டிருக்கின்றார். மற்றுமொரு பின்னூட்டத்தில் அல்லாஹ்வை நிந்திக்கும் அளவிலான வார்த்தைப் பிரயோகங்களையும் இந்த நபர் பாவித்துள்ளார்.

அண்மையில் முஸ்லிம்களுக்கு எதிராக இடம்பெற்ற இனவாத வன்முறைகள் தொடர்பாகவும், அதனைத் தடுக்க அரசு தவறியமை தொடர்பாகவும் முஜிபுர் ரஹ்மான் நாடாளுமன்றத்தில் ஆற்றிய காரசாரமான உரையை வைத்து இனவாதிகள் இவ்வாறு எதிர்வினையாற்றி வருகின்றனர் என அறியமுடிகின்றது. (ஐ)

பஸ்ஸுக்காகத்...

(முதலாம் பக்கத் தொடர்ச்சி)
கநாதன் மயூரன் (வயது - 25) என்ற இளைஞனே முதுகு மற்றும் நெஞ்சப் பகுதிகளில் கத்திக் குத்துக்கு இலக்கான நிலையில் சாவகச்சேரி ஆதார வைத்தியசாலையில் சேர்க்கப்பட்டு மேலதிக சிகிச்சைக்காக யாழ். போதனா வைத்தியசாலைக்கு மாற்றப்பட்டார்.

இந்த இளைஞன் சாவகச்சேரி நீதிமன்றக்கு வழக்கு ஒன்றுக்குச் சமூகமளித்து விட்டு மீண்டும் பருத்தித்துறை நோக்கிச் செல்வதற்காகப்ஸ்நிலையத்தில் காத்திருந்த சமயமே கத்திக் குத்து இடம்பெற்றுள்ளது.

கத்தியால் குத்திய நபர் நேரடியாகச் சாவகச்சேரிப் பொலிஸ் நிலையத்திற்குச் சென்று சரணடைந்துள்ளார் எனத் தெரிவிக்கப்பட்டது.

தனிப்பட்ட குடும்பத் தகராறே இந்தக் கத்திக் குத்துச் சம்பவத்திற்கு காரணம் என முதற்கட்ட விசாரணையில் தெரியவந்துள்ளது.

மேலதிக விசாரணைகளை சாவகச்சேரிப் பொலிஸார் மேற்கொண்டு வருகின்றனர். (ஐ-2)

கடள்...

(முதலாம் பக்கத் தொடர்ச்சி)
றப்பட்டது.

இந்தச் சட்டவரைவு மீது மின்னணு வாக்கெடுப்பு நடத்தப்பட்டது. அதன்போது 51 வாக்குகள் ஆதரவாகவும் 33 வாக்குகள் எதிராகவும் கணக்கீட்டுக் காண்பிக்கப்பட்டன. அமைச்சர்கள் மங்கள சமரவீர மற்றும் எஸ்.பி. திலீபநாயக்க ஆகியோரின் வாக்குகள் பதிவு செய்யப்படவில்லை எனத் தெரிவிக்கப்பட்டது. அதில் ஏற்பட்ட தொழில்நுட்பக் கோளாறினால் வாக்கெடுப்பை மீளப் பழைய முறைப்படி நடத்துமாறு மஹிந்த ஆதரவு கூட்டு எதிரணி நாடாளுமன்ற உறுப்பினர்கள் நாடாளுமன்றக்கு நடுவே கூச்சல் குழப்பத்தில் ஈடுபட்டனர்.

அதனால் நாடாளுமன்றம் 10 நிமிடங்களுக்கு ஒத்திவைப்பதாக அறிவித்த சபாநாயகர், கட்சித் தலைவர்கள் கூட்டத்தை நடத்தி முடிவெடுக்குமாறு கேட்டுக்கொண்டார்.

கட்சித் தலைவர்களின் கூட்டத்தையடுத்து மீளவும் நாடாளுமன்றம் மீண்டும் கூடியது.

சட்டவரைவு மீது பழைய முறைப்படி மீளவும் வாக்கெடுப்பு நடத்தப்பட்டது. சட்டவரைவுக்கு ஆதரவாக 53 வாக்குகள் அளிக்கப்பட்டன. எதிராக 2 வாக்குகள் மட்டும் அளிக்கப்பட்டன. பொது எதிரணி உறுப்பினர்கள் வெளிநடப்புச் செய்தனர். (ஐ)

உரிமைக்காகப் போராடுவதுடன் வாழ்வாதாரம் பொருளாதார அபிவிருத்தியிலும் கவனம் தேவை

யாழ்ப்பாணம், மார்ச் 24
தமிழ் கட்சிகள் எம்மக்களின் உரிமைக்காக போராடுவதுடன் அவர்களுடைய வாழ்வாதாரம், வேலைவாய்ப்பு, பொருளாதார அபிவிருத்தி போன்ற விடயங்களிலும் கவனம் செலுத்த வேண்டும்.

இவ்வாறு யாழ்ப்பாணம் வணிகர் கழகம் வேண்டுகோள் விடுத்துள்ளது.

உள்ளூராட்சி சபைகளை அமைப்பது தொடர்பாக கழகம் விடுத்துள்ள செய்திக் குறிப்பு ஒன்றில் மேலும் தெரிவிக்கப்பட்டுள்ளவை வருமாறு:-

உள்ளூராட்சி சபைகளை அமைப்பது தொடர்பாக யாழ்ப்பாணம் வணிகர் கழகம் விடுக்கும் அறிக்கை கடந்த உள்ளூராட்சி சபைத் தேர்தலிலே ஓரிரு சபைகளை விட மற்றைய எந்தச் சபையிலும், எந்தக் கட்சியும் அறுதிப் பெரும் பான்மை பெறமுடியாத நிலை யிலே, கூடிய உறுப்பினர்களைப் பெற்ற கட்சி ஆட்சி அமைக்க, ஏனைய கட்சிகள் தங்கள் ஆதரவை நல்க வேண்டும் என நாம் எதிர்பார்க்கின்றோம். நாம் இது சம்பந்தமாக தமிழ் மக்களின் உரிமைக்காகப் போராடும் தமிழ் கட்சிகளுடன் பேச்சு களை நடத்தி இருந்தோம். அந்த அடிப்படையில் அவர்கள் செயற்படுவார்கள் என நாம் எதிர்பார்க்கின்றோம்.

எந்தக் கட்சி ஆட்சி அமைத்தாலும் நாம் அதை வரவேற்கின்றோம். ஆனால் ஆட்சி அமைக்கும்போது, இன்னொரு கட்சியின் முழு ஆதரவையும் பெற்று, ஆட்சி அமைப்பதையே தமிழ் மக்கள் எதிர்பார்க்கின்றார்கள். அதை விடுத்து ஒரு கட்சியை உடைத்து, அதில் சில உறுப்பினர்கள் ஆதரவைப் பெற்று ஆட்சி அமைப்பது ஓர் ஆரோக்கியமான விடயம் அல்ல. அவ்வாறு அமைக்கப்படும் ஆட்சி ஒருபோதும் பலமான, நிலையான ஆட்சியாக அமையப்பெறாதது இல்லை. அதனால் பாதிக்கப்பட்ட போவது சம்பந்தப்பட்ட கட்சிகளைவிட

தமிழ் மக்களே. எனவே எந்தவொரு கட்சியும் ஆட்சி அமைக்கும் விடயத்தில் தமிழ் மக்களின் நலனையே கவனத்தில் கொள்ளவேண்டும் என நாம் எதிர்பார்க்கின்றோம்.

உள்ளூராட்சிச் சபைகள் ஒழுங்கமைக்கப்பட்ட முறையிலும், நீதியான, நேர்மையான, ஆட்சியை நடத்துவதற்கு எல்லா உறுப்பினர்களும் ஒத்துழைப்பு வழங்க வேண்டும் என நாம் எதிர்பார்ப்பதுடன், கடந்த தேர்தலில் வடமாகாணத்தில் தமிழ் மக்களின் உரிமைக்காகப் போராடும் கட்சிகளுக்கு அப்பால் தேசிய கட்சிகள் இங்கே கணிசமான வாக்குகளைப் பெற்றிருக்கின்றன என எதிர்காலத்தில் எமது தமிழ் மக்களின் உரிமைகளை வென்றெடுப்பதில் சில பாதிப்புக்களை ஏற்படுத்தும். தேசியக் கட்சிகளின் வளர்ச்சி தமிழ் மக்களின் 70 ஆண்டு கால உரிமைப் போராட்டத்திற்கு பெரும் பின்னடைவை ஏற்படுத்தும்.

தமிழ் மக்களுக்கு நல்லதோர் தீர்வு கிடைக்கவேண்டும் என்னும் ஒரே நோக்கத்திற்காக தமிழ் மக்களின் உரிமைக்காக போராடும் கட்சிகள் ஒன்றாக செயற்படுவதே எமக்குரிய தீர்வு கிடைப்பதற்கு வழி வகுக்கும். தமிழ் கட்சிகள் எமக்கு ஒரு தீர்வு கிடைக்கும் வரையாவது ஒன்றாக செயற்பட வேண்டும் என நாம் எதிர்பார்க்கின்றோம்.

தமிழ் மக்களைப் பொறுத்த வரை ஒரு புறம் தமக்குரிய உரிமைக்காக போராடுவதற்கு ஆதரவு வழங்குவதுடன், மறுபுறம் தங்களுடைய வாழ்வாதாரம் வேலைவாய்ப்பு போன்றவற்றையும் எதிர்பார்த்து நிற்கிறார்கள். இதை கடந்த காலங்களில் பல தமிழ் கட்சிகள் செய்யத் தவறியுள்ளன. வேலை வாய்ப்புக்காகவும் வாழ்வாதாரத்துக்காகவும் தமிழ் மக்கள் தேசிய கட்சிகளை ஆதரிப்பதை கடந்த தேர்தலின் முடிவுகள் வெளிப்படுத்தியுள்ளன.

ஆகையால் எதிர்காலத்தில் தமிழ் கட்சி

தமிழ் கட்சிகளிடம் வணிகர் கழகத்தினர் வேண்டுகோள்

தமிழ் மக்களுடைய உரிமைக்காக போராடுவதுடன், அவர்களுடைய வாழ்வாதாரம், வேலைவாய்ப்பு, பொருளாதார அபிவிருத்தி இவைகளிலும் கவனம் செலுத்த வேண்டும் என நாம் எதிர்பார்க்கின்றோம். உள்ளூராட்சி சபைகளில் ஆட்சிப்

பொறுப்பை ஏற்றுக்கொள்ளும் கட்சிகள் இந்த விடயங்களை கவனத்தில் எடுத்து ஒற்றுமையாகவும், தமிழ் மக்களுக்கு நன்மை அளிக்கும் விதத்திலும் செயற்பட வேண்டும். என யாழ்ப்பாணம் வணிகர் கழகம் வேண்டுகோள் விடுத்துள்ளது. (இ)

மாடுகளைக் கடத்தியவர்களை மடக்கிப் பிடித்த பொதுமக்கள்!

மட்டக்களப்பு, மார்ச் 24
மட்டக்களப்பு மாவட்டத்தின் வெல்லாவெளி பொலிஸ் பிரிவுக்கு உட்பட்ட பகுதியில் சிறிய ரக கண்டர் வாகனத்தில் மாடுகளைச் சட்டவிரோதமாகக் கொண்டு சென்றவர்களைப் பொதுமக்கள் சுற்றி வளைத்து பொலிஸாரிடம் ஒப்படைத்துள்ளனர்.

சின்னவத்தைப் பகுதியூடாக இந்த மாடுகளைக் கொண்டு சென்றபோது அந்தப் பகுதியில் உள்ள இளைஞர்கள் அந்த கண்டர் வாகனத்தைச் சுற்றி வளைத்து இந்த மாடுகள் தொடர்பில் ஏற்பட்ட சந்தேகத்தை அடுத்து வெல்லாவெளி பொலிஸாரிடம் ஒப்படைத்துள்ளனர்.

இந்த மாடுகள் மருதமுனைப் பகுதிக்கு கொண்டு செல்லப்பட்டுள்ளன என்றும், இந்த மாடுகள் மிருக சட்டத்திற்கு முரணாக கொண்டு செல்லப்

பட்டுள்ளமையுடன், அனுமதிப் பத்திரம் இல்லாமலும் கொண்டு செல்லப்பட்டுள்ளன என வெல்லாவெளி பொலிஸார் தெரிவித்துள்ளனர்.

இது தொடர்பில் மூவர் கைது செய்யப்பட்டுள்ளனர் என்றும் மாடுகளும் வாகனமும் தடுத்து வைக்கப்பட்டுள்ளன என்றும் பொலிஸார் தெரிவித்தனர்.

இது தொடர்பான மேலதிக விசாரணைகளை வெல்லாவெளி பொலிஸார் மேற்கொண்டு வருகின்றனர்.

நேற்று முன்தினம் மாலை இந்த சம்பவம் இடம்பெற்றுள்ளது. மட்டக்களப்பு-அம்பாறை மாவட்டத்தின் எல்லைப் பகுதிகளில் இருந்து சிறிய ரக கண்டர் வாகனத்திலேயே இந்த ஏழு மாடுகள் அடைக்கப்பட்ட நிலையில் கொண்டு வரப்பட்டிருந்தன என தெரிவிக்கப்பட்டுள்ளது. (க)

ஜெனீவாத் தீர்மானத்திற்கு சிங்களப் பிரதிநிதிகள் எதிர்ப்பு



கொழும்பு, மார்ச் 24
ஐ.நா. மனித உரிமைகள் கவுன்ஸிலின் 37 ஆவது கூட்டத் தொடரில் கலந்து கொண்ட சிங்களப் பிரதிநிதிகள் ஜெனீவாத் தீர்மானத்திற்கு கடுமையாக எதிர்ப்பை வெளியிட்டுள்ளனர்.

முன்னாள் ஜனாதிபதி மஹிந்த ராஜபக்ஷவின் விசுவாசியான முன்னாள் நாடாளுமன்ற உறுப்பினர் ரியர் அட்மிரல் சரத் வீரசேகர தலைமையிலான உலக சிங்கள அமைப்பின் பிரதிநிதிகளே இந்த எதிர்ப்பை நேற்று முன்தினம் இடம்பெற்ற அமர்வில் வெளிப்படுத்தியிருக்கின்றனர்.

ஐ.நா. மனித உரிமைகள் கவுன்ஸிலின் 37 ஆவது கூட்டத் தொடரின் நேற்று முன்தினம் இடம்பெற்ற அமர்வில் முன்னாள் ஜனாதிபதி மஹிந்த ராஜபக்ஷ மற்றும் அவரது இளைய சகோதரரான முன்னாள் பாதுகாப்புச் செயலாளர் கோட்டாபய ராஜபக்ஷ ஆகியோரின் சார்பில் கலந்து கொண்ட அவர்களது விசுவாசிகளான முன்னாள்

கடற்படை உயரதிகாரியான ரியல் அட்மிரல் சரத் வீரசேகர தலைமையிலான குழுவினர் பொறுப்புக்கூறலை வலியுறுத்தி மனித உரிமைகள் கவுன்ஸிலில் நிறைவேற்றப்பட்ட தீர்மானத்தை கடுமையாக விமர்சித்தனர்.

எந்தவித அடிப்படையும் அற்ற வெறும் குற்றச்சாட்டுக்களையும் வதந்திகளையும் அடிப்படையான அறிக்கைகளை ஆதாரமாகப் பயன்படுத்தி இலங்கைக்கு எதிராக தீர்மானமொன்று நிறைவேற்றப்பட்டு அதனை அடிப்படையாகக் கொண்டு பொறுப்புக் கூறலை வலியுறுத்துவதன் ஊடாக ஐ.நா. மனித உரிமைகள் கவுன்ஸில் அப்பட்டமாக இலங்கையின் மனித உரிமைகளை மீறியுள்ளது என ரியர் அட்மிரல் சரத் வீரசேகர குற்றம் சாட்டினார்.

முன்னாள் பாதுகாப்புச் செயலாளர் கோட்டாபய ராஜபக்ஷவின் அமைப்பான விவாத அமைப்பின் முக்கிய உறுப்பினர்களில் ஒருவரான அநுராதா யாம்பத உரையாற்றுகையில்-

ஜெனீவாத் தீர்மானத்திற்கு இணை அனுசரணை வழங்கியதன் ஊடாக தற்போதைய மைத்திரி-ரணில் தலைமையிலான இலங்கை அரசு நாட்டிற்கும் நாட்டை மீட்டப்படையினருக்கும் துரோகம் இழைத்துவிட்டது எனக் குற்றம் சாட்டினார். (க)

8 - 12 April 2018 3 pm to 10 pm
இடம்: மாநகரசபை மைதானம், யாழ்ப்பாணம்.

யாழ்ப்பாணம் நகரில் இரண்டாவது வருடமும் மிகவும் கோலாகலமாக நடத்தப்படும் சிறுவர்களுக்கான சிந்திரைக் கொண்டாட்டம்

கடைத்தொகுதி, விளம்பரங்கள், அனுசரணையாளர்கள் மற்றும் ஆதரவாளர்கள் தொடர்புகளுக்கு...
Prasannaraj
T.P : 077 25 465 11

Organized By

Main Sponsor

Food Partner

Endorsed by

supported by

media partner

கலைவாணி விளையாட்டுக் கழகம் நடாத்தும்
7 பேர் கொண்ட உதைபந்தாட்டப் போட்டியின்
3ஆம் இடத்திற்கான போட்டி இன்று நடைபெறும்

கலைவாணி விளையாட்டு மைதானம்
நாவாந்துறை

இன்று 24.03.2018



இன்று 24.03.2018

நாவாந்துறை
சென்.மேரிஸ்
விளையாட்டுக் கழகம்

கலைவாணி
(நாவாந்துறை)

இறுதிப் போட்டிகள் 25.03.2018 (நாயிறு) 3.00 மணிக்கு நடைபெறும்.

அனுசரணை:-



DAI TELEVISION
ஏற்பாட்டில்

வடக்கின் மாபெரும்
உதைபந்தாட்டச் சுற்றுப்போட்டி

புதிய விழயல்

5 லீக்குகள்

50 கழகங்கள்

பங்களிப்புடன்
8 லட்சம் ரூபா பணப்பரிசில்களை
வாரி வழங்கும்
உதைபந்தாட்டச் சுற்றுப்போட்டி
7ஆவது வருடமாக

26.03.2018 திங்கள் முதல் அரியாலை
விளையாட்டு மைதானத்தில் ஆரம்பம்.
தொடர்ந்து துரையப்பா விளையாட்டரங்கில்
ஆட்டங்கள் நடைபெறும்.

பிரதான அனுசரணை:



இணை அனுசரணை



தமிழ் புத்தாண்டினை மகிழ்வுடன் கொண்டாட்ட குடும்பத்தில்
உள்ள அனைவரும் விரும்பும் ஆடைகள் ஒரே இடத்தில்.

ABI அபி பவுன் வேல்ட்

Fashion World தாராளமான இடம்!
ஏராளமான டிசைன்ஸ்!
உங்களுக்காகவே



யாழ்ப்பாணத்தில்
புடைவைகளுக்கு
ஓர் அடையாளம்

3ஆம் மாடியில் அனைத்து
விதமான ஆடைகளுக்கும் சிறப்புச் சலுகையாக

05% - 70% வரை
விசேட விலைக்கழிவு
இச்சிறப்புச் சலுகை
மார்ச் 15 - ஏப்ரல் 13
வரை மட்டுமே

- ஆடவருக்கான கோட் & சூட் ரூபா 5000/= முதல்
- டெனிம் ஜீன்ஸ் ரூபா 1000/= ரீசேட் ரூபா 250/= முதல்
- ஒரு சேலை வாங்கினால் இன்னும் ஒன்று இலவசம்.
- சல்வார் வகைகள் 40% விலைக்கழிவு வரை
- சிறுவர்களுக்கான ஆடைகள் 40% வரை விலைக்கழிவு
- ரொப் வகைகள் 50% தள்ளுபடி விலையில்

என்ன வேண்டும்
உங்களுக்கு ஸ்லா
ஆடைகளும்
இங்கு இருக்கு.

கையிருப்பு
உள்ளவரை
மட்டுமே

வருடத்தில் குறைந்த விலை
வருடம் முழுவதும்
நிறைவான சேவை
(விலைக்கழிவுகள்
நிபந்தனைகளுக்கு உட்பட்டது)

112, கே.கே.எஸ்.வீதி, யாழ்ப்பாணம்.
(சந்திரச்சந்திரக்கும் பிரதம தபாலகத்திற்கும் இடையில்)
☎ 021 222 3738 ☎ 077 324 6503, 077 018 5471

வட்டு. கிழக்கு - துறட்டிப்பளை
அருள்மிகு முத்துமாரி அம்பாள் தேவஸ்தானம்
நூதன பஞ்ச தள இராஜகோபுர
மஹா கும்பாபிஷேக விஞ்ஞாபனம்

கும்பாபிஷேகம்
பங்குனி மாதம் 18ஆம் நாள் 01.04.2018
ஞாயிற்றுக்கிழமை
முகூர்த்தம்
காலை 9.10 மணி முதல் 10.25 மணி வரை
அன்னை முத்துமாரி அம்பாள் ஆலயத்தில் புதிதாக
அமைக்கப்பெற்ற வில்லு மண்டபத்தோடு சுவடிய
அதிகம்பீரமாகவும், அழகிய சிற்ப வேலைகளும்
வாண வேலைகளும் அமையப் பெற்ற பஞ்சதள
இராஜகோபுரத்திற்கும் புதிதாக வரவழைக்கப்பெற்ற
நாகராஜப்பெருமானுக்கும் புதிய
மணிக்கோபுரத்திற்கும் 01.04.2018
ஞாயிற்றுக்கிழமை சித்திரை நட்சத்திரமும்,
அமிர்தசித்தயோகமும் சுவடிய
காலை 9 மணி 10 நிமிடம் முதல் 10 மணி 25
நிமிடம் வரையுள்ள இடப இலக்கின சூப புண்ணிய
வேளையில் பங்குனித் திங்கள் 16ஆம் நாள்
(30.03.2018) வெள்ளிக்கிழமை
அதிகாலை 6 மணிக்குள் கர்மாரம்பம். பங்குனித்
திங்கள் 17ஆம் நாள் (31.03.2018) சனிக்கிழமை
காலை 9 மணி முதல் எண்ணைக்காப்பு சாத்துதல்
ஆரம்பமாகும்.

‘கோபுர தரிசனம் கோடி புண்ணியம்’
இங்ஙனம்:
ஆலய பெறுநரும்
இராஜகோபுர திருப்பணிக் குழுவினரும்.